

# مرکزی انجمن خدام القرآن لاہور کے زیر اہتمام قرآن اکیڈمی کے ایک سالہ رجوع الی القرآن کورس

میں داخلوں کے لئے طالبانِ علم قرآن سے درخواستیں مطلوب ہیں :

⊛ واضح رہے کہ یہ کورس بنیادی طور پر گریجویٹس اور پوسٹ گریجویٹس کے لئے ترتیب دیا گیا ہے۔ پیش نظر یہ ہے کہ وہ حضرات جو کم از کم گریجویٹس کی سطح تک اپنی دنیاوی تعلیم مکمل کر چکے ہوں اور اب بنیادی دینی تعلیم بالخصوص عربی زبان سیکھ کر فہم قرآن کے حصول کے خواہشمند ہوں، انہیں اس کورس کے ذریعے ایک ٹھوس بنیاد فراہم کر دی جائے۔ تاہم بعض استثنائی صورتوں میں ایف اے کی بنیاد پر بھی اس کورس میں داخلہ لیا جاسکتا ہے۔

⊛ یہ بھی نوٹ کر لیا جائے کہ کورس کا دورانیہ یکم ستمبر سے 31 مئی، قریباً 9 ماہ بنتا ہے۔ جون، جولائی، اگست کے تین مہینے ابتداء میں کورس میں شامل تھے لیکن گرمی کی شدت کے پیش نظر تدریسی نصاب کو condense کر کے کورس کا دورانیہ کم کر دیا گیا۔

— داخلوں کا شیڈول اس سال ان شاء اللہ حسب ذیل رہے گا: —

⊛ داخلہ فارم جمع کرانے کی آخری تاریخ 26 اگست ہے۔

⊛ داخلہ کے لئے انٹرویو 31/ اگست کو قرآن اکیڈمی لاہور میں ہوں گے۔ (شرکاء کی سہولت کے پیش نظر داخلہ فارم بروقت جمع نہ کرانے والوں کو براہ راست انٹرویو میں شریک کیا جاسکے گا)

⊛ کورس کا آغاز ان شاء اللہ یکم ستمبر سے ہو جائے گا۔ پہلے دو روز تعارفی نوعیت کی کلاسز ہوں گی اور باقاعدہ تدریس کا آغاز ان شاء اللہ سوموار 4 ستمبر سے ہوگا۔

## کورس کا تفصیلی پراسپیکٹس

جس میں داخلوں سے متعلق ضروری معلومات کے علاوہ کورس میں شامل مضامین کی تفصیل، طریق تدریس اور نظام الاوقات کی وضاحت بھی شامل ہے، درج ذیل پتے سے حاصل کریں:

ناظم قرآن کالج، 36- کے، ماڈل ٹاؤن لاہور (فون: 5869501-03)

وَأَذْكُرُوا نِعْمَةَ اللَّهِ عَلَيْكُمْ وَمِثْقَالَ الذَّنْبِ وَأَنْتُمْ كَذِبُونَ وَإِنْ كُنْتُمْ سَاءَ فِعْلًا وَأَطَقْنَا الْقُرْآنَ  
ترجمہ: اور اپنے پروردگار کے فضل کو اور اس کے اس ميثاق کو یاد رکھو جو اس قسم سے لیا جبکہ تم نے تمہارا کیا کہہ گئے، اور طاعت کی

# مِثْقَال

مدہ مستطیل  
ڈاکٹر اسرار احمد

جلد : ۴۹

شماره : ۸

جمادی الاولیٰ ۱۴۳۲ھ

اگست ۲۰۰۰ء

فی شماره ۱۰/-

سالانہ زر تعاون ۱۰۰/-

## سالانہ زر تعاون برائے بیرونی ممالک

- امریکہ، کینیڈا، آسٹریلیا، نیوزی لینڈ 22 ڈالر (800 روپے)
- سعودی عرب، کویت، بحرین، قطر، عرب امارات 17 ڈالر (800 روپے)
- بھارت، بنگلہ دیش، افریقہ، ایشیا، یورپ، جاپان
- ایران، ترکی، اومان، مغرب، عراق، الجزائر، مصر 10 ڈالر (400 روپے)

ادارہ تحریر

شیخ جمیل الرحمن  
حافظ عاکف سعید  
حافظ خالد محمود خضر

ترسیل شدہ، مکتبہ مرکزی انجمن خدام القرآن لاہور

مکتبہ مرکزی انجمن خدام القرآن لاہور



مقام اشاعت : 36-کے، ہاؤس ٹاؤن، لاہور 54700 فون : 02-03-5869501

لکس : 5834000 ای میل : anjuman@brain.net.pk

مرکزی دفتر تنظیم اسلامی : 67-گرمی شاہو، علامہ اقبال روڈ، لاہور

فون : 6316638-6386638 لکس : 6305110

پبلشر : عالم مکتبہ مرکزی انجمن، طابع : رشید احمد چوہدری، مطبع : مکتبہ جدید پریس (پرائیویٹ) لینڈ

## مشمولات

- ☆ عرضِ احوال \_\_\_\_\_ ۳  
حافظ عاکف سعید
- ☆ تذکرہ و تبصرہ \_\_\_\_\_ ۷  
ابلیس اور یہود کا مشترکہ مشن  
ڈاکٹر اسرار احمد
- ☆ توحیدِ عملی (۳) \_\_\_\_\_ ۳۵  
فریضہ اقامت دین سے ربط و تعلق  
ڈاکٹر اسرار احمد
- ☆ منهاج المسلم (۸) \_\_\_\_\_ ۵۱  
قیامت پر ایمان  
علامہ ابو بکر الجوزاوی
- ☆ بحث و تحقیق \_\_\_\_\_ ۵۸  
وسیلہ کیا ہے؟  
مولانا عبدالجبار سلفی
- ☆ کتاب نامہ \_\_\_\_\_ ۷۲  
قیام اسرائیل اور نیو ورلڈ آرڈر  
ڈاکٹر سفر الحوالی



## عرض احوال

”مشرف حکومت ان مسائل سے بہت حد تک نکل آئی ہے جن کا وہ قریباً ایک ماہ پہلے شکار تھی اور اب ملک میں بظاہر کسی ایجی نیشن کے آثار نظر نہیں آتے۔ اگرچہ کلثوم نواز تن تنہا حکومت مخالف تحریک کا علم اٹھائے ہوئے آگے بڑھ رہی ہیں جس میں انہیں بڑی حد تک کامیابی بھی نصیب ہوئی ہے مگر حکومت کی کچھ مثبت پالیسیوں کے باعث ملک میں فوری طور پر کسی بڑے ہنگامے کا کوئی اندیشہ موجود نہیں۔

حکومت کے بعض اقدامات بلاشبہ قابل تحسین ہیں۔ مثلاً تمام تر مشکلات کے باوجود غیر جانبدارانہ احتساب کو جاری رکھنا ایک قابل تعریف امر ہے۔ اگرچہ اس احتساب کی رفتار سست ہے مگر اس کے باوجود لوٹی ہوئی دولت تدریجاً واپس آرہی ہے۔ اینٹی سکیم اور ٹیکس سروے کی دودھاری تلوار کا بھی یہ فائدہ ہوا ہے کہ لوگ زیادہ سے زیادہ اینٹی سکیم کی طرف رجوع کر رہے ہیں اور یہ بھی حکومت کی بڑی کامیابی ہے کہ ۹۰ ارب روپے کا کالادھن باہر آ گیا ہے۔ اسی طرح پیرس کلب سے حکومت کا مطالبہ کہ ہمارے قرضے ری شیڈول کرنے کے بجائے معاف کئے جائیں، درست سمت میں اٹھایا گیا ایک قدم ہے۔ حکومت نے کشمیر، طالبان اور نیو کلیئر پروگرام کے بارے میں بھی دلیرانہ، پر اعتماد اور مضبوط موقف اختیار کیا ہے جو پاکستان کی سلامتی اور بقاء کا تقاضا اور عوام کے دل کی آواز ہے۔ شاید یہی وجہ ہے کہ تھویشناک حد تک بڑھتی ہوئی منگائی کے باوجود تاحال حکومت کے خلاف کسی تحریک میں شامل ہونے پر آمادہ نظر نہیں آتے۔

تاہم ایک پہلو نہایت تھویشناک ہے کہ نفاذ شریعت کی طرف حکومت کی کوئی توجہ نہیں ہے، حالانکہ پاکستان کے قیام اور بقا کی بنیاد اسلام کے سوا کوئی نہیں۔ لسانی اور علاقائی عصبیتوں کا خاتمہ صرف اسلام کی بدولت ممکن ہے۔ اگر اس رخ پر پیش قدمی نہ کی گئی تو فوجی حکومت کی جزوی اصلاحات غیر موثر ہو کر رہ جائیں گی اور ملکی بقا اور سالمیت خطرے

میں پڑ جائے گی۔ پاکستان نے اگر نفاذ شریعت کی طرف مثبت پیش رفت نہ کی تو اس بات کا خدشہ بھی موجود ہے کہ ہماری پختون بیلٹ کٹ کر افغانستان میں شامل ہو جائے۔ دوسرا تشویشناک پہلو یہ ہے کہ جمعہ کی چھٹی کا اعلان ہونے والا تھا مگر یہ اعلان بوجہ روک دیا گیا۔ اس طرح ایک تکلیف دہ معاملہ یہ ہے کہ ایئر فورس میں ایک نوٹیفیکیشن جاری کیا گیا ہے کہ آفیسر کیڈر میں کسی داڑھی والے نوجوان کو نہ لیا جائے۔ اگر یہ سب کچھ امریکہ کی خوشنودی اور مغرب کے دباؤ پر کیا جا رہا ہے تو اس کا مطلب یہ ہے کہ حکومت دنیا کے سامنے اسلام کے ساتھ اپنی شناخت نہیں کروانا چاہتی۔ اگر ایسا ہے تو پھر حکومت کے بحالی معیشت، سیاست کی صفائی اور احتساب کے پروگرام سچ و رک سے زیادہ کوئی اہمیت نہیں رکھتے۔ پاکستان کے اصل مرض، فرقہ واریت، صوبائیت پرستی، اور لسانی تفریق کا علاج اسلام کے بغیر ناممکن ہے۔ لہذا حکومت اگر اسلام کی طرف پیش رفت کرتی ہے تو اسے دوسرے شعبوں میں بھی کامیابی نصیب ہوگی ورنہ خاتم بدہن اگر ملک ہی نہ رہا تو اس کے یہ پروگرام کس کے کام آئیں گے۔“

مذکورہ بالا خیالات و تاثرات کا اظہار امیر تنظیم اسلامی، محترم ڈاکٹر اسرار احمد صاحب نے حالیہ سفر امریکہ سے واپسی کے بعد ۱۳ جولائی کو مسجد دارالسلام باغ جناح لاہور میں اپنے خطاب قبل از جمعہ میں فرمایا۔ امیر تنظیم کا یہ سفر قریباً ایک ماہ پر محیط تھا۔ یہ دورہ اصلاً تنظیم اسلامی نارٹھ امریکہ (TINA) کے سالانہ مشاورتی و تربیتی اجتماع برائے ملتزم رفقائے سلسلے میں ترتیب دیا گیا تھا جو یکم تا چھ جولائی پر نینن (نیوجرسی) میں منعقد ہوا۔ جس میں TINA کے لائحہ عمل اور مستقبل کی تنظیمی ہیئت کے حوالے سے بعض اہم پالیسی امور زیر بحث آئے اور ان کے بارے میں اہم فیصلے اس اجتماع میں کئے گئے۔ تاہم اضافی طور پر نیویارک میں بعض عمومی دعوتی پبلک پروگرام بھی ترتیب دیئے گئے تھے۔ مزید برآں پٹس برگ کے اسلامک سینٹر میں بھی ایک عمومی دعوتی پروگرام میں امیر تنظیم نے خطاب فرمایا۔ زیادہ تر خطابات انگریزی زبان میں ہوئے۔

۲۱ جولائی کے خطاب جمعہ میں بعض دیگر اہم قومی و ملی امور بھی زیر بحث آئے جن

میں دستور پاکستان میں اسلامی دفعات کی بحالی کا معاملہ خاص طور پر قابل ذکر ہے۔ اس خطاب جمعہ کارپس ریلیز بھی ذیل میں ہدیہ قارئین کیا جا رہا ہے:

”ایٹمی اسلحہ کے حوالے سے حالیہ حکومتی بیان سے ظاہر ہو گیا ہے کہ موجودہ پاکستانی حکمران ملک کے دفاع و تحفظ کے بارے میں کسی دباؤ کو خاطر میں لانے کو تیار نہیں۔ اسی طرح کشمیر کے بارے میں موجودہ دور حکومت میں جو پر اعتماد موقف اختیار کیا گیا ہے ماضی میں اس کی کوئی مثال نہیں ملتی۔

دستور کی اسلامی دفعات کا پی سی او میں شامل کیا جانا بھی بہت مستحسن اور قابل صد مبارک باد اقدام ہے مگر جب تک ملک میں نفاذ شریعت کی جانب واضح پیش قدمی نہیں کی جاتی، پاکستان اسی طرح اندرونی و بیرونی مسائل میں الجھا رہے گا۔ پاکستان میں معیشت کی بحالی کے مقابلے میں قومیت کی بحالی کا کام زیادہ اہم اور ضروری ہے۔ جبکہ قومیت کی بحالی اور یکجہتی کی بنیاد ہمارے لئے اسلام کے سوا اور کچھ نہیں۔ ہم نے قیام پاکستان کے وقت اللہ سے عہد کیا تھا کہ ہم یہاں اسلامی ریاست قائم کریں گے مگر ہم نے عہد شکنی کی جس کی پاداش میں نفاق باہمی کی سزا ہم پر مسلط کر دی گئی۔

اس نفاق باہمی سے چھٹکارا پانے کا واحد حل یہ ہے کہ ہم اپنی اصل قومیت یعنی اسلام سے رابطہ استوار کریں۔ پاکستان کے دستور میں نفاذ اسلام کے لئے پورا مکیزم موجود ہے۔ اسے بروئے کار لانے اور فعال کرنے کے لئے ضروری ہے کہ نفاذ اسلام کی راہ میں موجود رکاوٹوں کو دور کیا جائے۔ مثلاً فیڈرل شریعت کورٹ پر عائد پابندیاں ختم کی جائیں۔ شرعی عدالت کے ججوں کی تعداد بڑھا کر مزید بیچ تشکیل دیئے جائیں۔

ایک نہایت تکلیف دہ امر یہ ہے کہ ہمارے ملک میں کچھ نام نہاد دانشور سیکولر ازم کی حمایت میں تمام حدود و قیود کو پھلانگ گئے ہیں۔ وہ یہ بھول رہے ہیں کہ اگر پاکستان ایک سیکولر سٹیٹ بن گیا تو سیکولر بھارت اس کو بڑی آسانی سے ہڑپ کر جائے گا کیونکہ پاکستان کا وجود بھارت سے علیحدہ اسلامی شخص کی بنیاد پر قائم ہے۔ انہوں نے کہا اس مسئلے میں ایک انگریزی اخبار کافی سرگرم کردار ادا کر رہا ہے اور ایسے سیکولر دانشوروں

کے خیالات کو عام کر رہا ہے جو پاکستان کی نظریاتی بنیادوں کو کھودنے پر کمر بستہ ہیں۔ ایسے نام نہاد دانشوروں اور اخبارات کے خلاف عوامی رد عمل سامنے آنا چاہئے۔

سورۃ البقرہ میں وارد شدہ اللہ کے حکم ”رکوع کرو، رکوع کرنے والوں کے ساتھ“ کے مصداق ہمیں اپنے پڑوسی ملک افغانستان کی طرح بلا تاخیر اپنے ملک میں بھی نفاذ شریعت کے عمل کو تیز کر دینا چاہئے۔ اگرچہ طالبان کے ہاں کچھ تنگ نظری کا معاملہ ہے جس کی اصلاح ضروری ہے تاہم یہ بات تسلیم کرنی چاہئے کہ انہوں نے افغانستان میں امن و امان قائم کرنے اور جرائم سے پاک معاشرہ تشکیل دینے کا کارنامہ سرانجام دیا ہے۔ پاکستان میں ایک اسلامی فلاحی جمہوری ریاست کے قیام کے امکانات روشن ہیں۔ اگر پاکستان میں اسلام نافذ ہو جائے تو بقول علامہ اقبال ہمیں یہ سعادت حاصل ہوگی کہ دور ملوکیت کی وجہ سے اسلام کے چہرے پر جو گرد و غبار آ گیا ہے اسے صاف کر کے دنیا کو اسلام کی حقیقی تصویر دکھاسکیں۔ اس کے لئے میں درد مند احباب سے اپیل کرتا ہوں کہ وہ علمائے کرام اور ماہرین قانون کی ایک کانفرنس بلائیں جس میں طے کیا جائے کہ عہد حاضر میں ایک جدید اسلامی ریاست کا دستور کی ڈھانچہ کیا ہو۔ موجودہ دور میں یہ اسلام کی بہت بڑی خدمت ہوگی۔“ ○○

کون مسلمان ہے جسے نبی اکرم صلی اللہ علیہ وسلم سے محبت کا دعویٰ نہ ہو!  
لیکن آپ اور آپ کے لئے ہوتے دین سے سچی محبت کتنا ہے کیا ہیں  
ہم میں اکثر لوگ اس سے بے خبر ہیں!

اس موضوع پر ڈاکٹر اسرار احمد کی نہایت جامع تالیف

## حُبِ رُسُولٍ ۳ اور اُس کے تقاضے

خود ہی مطالعہ کیجئے اور دوسروں تک بھی پہنچائیے!

صفحات ۳۲ • قیمت ۷ روپے

الطباع کردہ

مکتبہ مرکزی انجمن خدام القرآن، ۳۶۔ کے اوّل ٹاؤن، لاہور

## بنی آدم کو شرفِ انسانیت سے محروم کرنے کے لئے ابلیس اور یہود کا مشترکہ مشن

امیر تنظیم اسلامی ڈاکٹر اسرار احمد حفظہ اللہ

کا ۹ جون ۲۰۰۰ء کا خطاب جمعہ



خطبہ مسنونہ کے بعد سورۃ الاعراف کی آیات ۱۱ تا ۲۷ کی تلاوت اور اذعیۃ ماثورہ کے بعد فرمایا :

آج اقوام متحدہ کے زیر اہتمام اس کی جنرل اسمبلی کا خصوصی اجلاس ہو رہا ہے۔ اس اجلاس کو بیجنگ پلس فائیو اور Women 2000 کے نام دیئے گئے ہیں۔ آج اس کا اختتامی اجلاس ہونے والا ہے۔ الحمد للہ کہ اس شیطانی منصوبے کے متعلق ہمیں بروقت آگاہی ہوئی اور ہم نے لوگوں کو اس کے متعلق عین وقت پر معلومات بہم پہنچائیں اور لوگوں میں بیداری (Awareness) پیدا کی۔ چنانچہ خالد بیگ صاحب جو اس وقت امریکہ میں مقیم ہیں، ہم سب کے شکریے کے مستحق ہیں، جنہوں نے ای۔ میل کے ذریعے سے مجھے اس کانفرنس کے مقاصد سے آگاہ کیا اور اس کے مسودے کا متن بھی ارسال کیا، جو ۲۰/اپریل کو تیار ہو چکا تھا اور جس پر دستخط کروانے کے لئے یہ اجلاس منعقد ہو رہا ہے۔ اس مسودے کے وہ اہم نکات کہ جو ہماری اخلاقی و دینی تعلیمات سے متصادم تھے، ان کو باقاعدہ اصل حوالوں کے ساتھ انہوں نے بیان کر دیا تھا۔ چنانچہ اللہ کا شکر ہے کہ میں نے اس کے متعلق جمعہ کے خطبہ میں بھی بیان کر دیا تھا اور ندائے خلافت میں بھی اس کی تلخیص شائع کرادی تھی۔

پھر "Impact" کا وہ شمارہ بھی آگیا کہ جس کے لئے اصل میں انہوں نے یہ مضمون



لکھا تھا، لیکن اس رسالے کو یہ مضمون بھیجے سے پہلے ہی انہوں نے یہ مجھے ای۔ میل کر دیا تھا۔ پھر اصل مضمون کو ہم نے دو ورقے کی صورت میں دس ہزار کی تعداد میں پورے پاکستان میں تنظیم اسلامی کی شاخوں کے ذریعے سے پھیلا دیا اور پھر بیس ہزار کی تعداد میں اس کا اردو ترجمہ کر کے عام کیا۔ اس کے علاوہ یہ مضمون نوائے وقت کے اتوار کے انگریزی ایڈیشن اور پھر بعد میں اردو ایڈیشن میں بھی شائع ہوا۔ اسماعیل قریشی صاحب جو ہمارے ہاں کے سینئر ایڈووکیٹ ہیں، انہوں نے رٹ پٹیشن دائر کی کہ حکومت پاکستان اقول تو اس کانفرنس میں شرکت نہ کرے، اور اگر کرے تو پھر کسی بھی ایسی شق کی توثیق نہ کرے جو شریعت سے متصادم ہو۔ الحمد للہ کہ اس کے نتیجے میں ڈپٹی انارنی جنرل نے اس بات کی یقین دہانی کروائی کہ ہم کسی بھی ایسی بات کی توثیق نہیں کریں گے جو شریعت کے خلاف ہو۔ اس کے علاوہ ڈاکٹر محمود غازی صاحب جن کا تعلق نہ صرف علماء کے حلقے سے ہے، بلکہ وہ دانشور بھی ہیں، اور سیکورٹی کونسل کے رکن ہیں، ان کی طرف سے بھی بیان آگیا تھا کہ ہم اس کانفرنس کی کسی ایسی بات کو کہ جو اسلامی اصولوں کے منافی ہو، نہیں مانیں گے۔ اس ضمن میں ہم نے اسلامی کانفرنس کی تنظیم سے بھی رابطہ کیا ہوا ہے اور ان شاء اللہ وہاں ہمارا متفقہ موقف سامنے آئے گا۔

یہ ساری بات بیان کرنے سے میرا مقصد یہ ہے کہ ہم اللہ کا شکر ادا کریں کہ اس واقعے سے یہ بات سامنے آئی کہ ابھی امت مسلمہ پوری طرح سوئی ہوئی نہیں ہے۔ ویسے یہ بھی ہو سکتا تھا کہ عدم واقفیت کی بناء پر لوگوں کو پتا ہی نہ چلتا اور ایک کانفرنس منعقد بھی ہو جاتی اور اس کی سفارشات پر دستخط بھی ہو جاتے، پھر بعد میں جب پتا چلتا تو کہہ دیتے کہ یہ تو مقدر تھا، یہ تو وہ بات تھی کہ جو ہونی ہی تھی۔ لیکن الحمد للہ کہ اللہ تعالیٰ نے ایک شکل پیدا فرمادی اور بروقت خبردار کرنے کی ہمیں توفیق عطا فرمائی۔

تاہم ابھی ہمیں مطمئن نہیں ہونا چاہئے، بلکہ اس بات کی ضرورت ہو گی کہ باریک بینی کے ساتھ جائزہ لیا جائے کہ وہ آخری مسودہ جو وہاں منظور ہونا ہے وہ کیا ہے؟ اس لئے کہ ہماری اصل دشمن وہ شیطانی قوتیں ہیں کہ جو بہت ہوشیار ہیں۔ ہو سکتا ہے کہ وہ ابھی وقتی طور پر اسے ملتوی کر دیں کہ چونکہ ابھی ان معاملات میں اتفاق رائے پیدا نہیں ہو رہا

ہے لہذا کسی اگلی کانفرنس میں ہم دوبارہ اس پر گفتگو کریں گے، اور پھر اس دوران وہ ہر طرح کے ذرائع سے جو ان کے پاس ہیں دباؤ ڈالنے کی کوشش کریں اور اس طرح مسلمان ممالک کی مزاحمت کو ختم کریں۔ لہذا اس بات کی ضرورت ہے کہ جو بھی اعلامیہ آئے اس کا باریک بینی سے جائزہ لیا جائے۔ اس لئے کہ وہ لوگ جو اس وقت اس کانفرنس میں پاکستان کی نمائندگی کر رہے ہیں ان کا تعلق بھی اسی elite طبقے سے ہے کہ جو خود مغرب زدہ ہے اور ان کے ذہنوں پر مغرب کے بہت گہرے اثرات ہیں۔ ان کی اقدار (values) وہی ہیں جو مغرب کی ہیں اور ان کا تصور اسلام بھی مغرب گزیدہ ہے، جیسا کہ ”مارگزیدہ“ ہوتا ہے جسے سانپ نے ڈس لیا ہو، اسی طرح ان کا اسلام بھی ”مغرب گزیدہ“ ہے، کیونکہ انہوں نے اسلام مستشرقین کے ذریعے اور یہودی اور عیسائی دانشوروں کے ذریعے سیکھا ہے۔ اس لئے ہو سکتا ہے کہ وہ تو کچھ چیزوں کے بارے میں یہ سمجھ رہے ہوں کہ ان میں اسلام کے خلاف کوئی بات نہیں، لیکن درحقیقت وہ اسلام کے منافی ہوں۔ بہر حال ہمیں جاگتے رہنا ہے اور اللہ تعالیٰ سے یہ دعا کرتے رہنا ہے کہ وہ ہمیں بروقت مطلع کر کے لوگوں کو اس کے متعلق خبردار کرنے کی توفیق دے۔

### قرآن مجید کا فلسفہ کائنات و انسان

آج میں اس موضوع پر ایک اور حوالے سے گفتگو کرنا چاہتا ہوں۔ اس لئے کہ ایک بہت بڑا سوال سامنے آتا ہے کہ یہ سب کچھ کہاں اور کیوں ہو رہا ہے؟ آخر اس کا مقصد کیا ہے؟ اور حیوانیت اور شیطنیت کا یہ جال کون پھیلا رہا ہے؟

کون سیابھی گھول رہا ہے وقت کے بستے دریا میں!

آخر اس حد تک انسان دشمنی میں اور انسان کو انسانیت کی سطح سے اتار کر حیوانیت کی سطح پر لے آنے میں کس کا فائدہ ہے؟ کون ہے کہ جو اس سازش کا منصوبہ تیار کر رہا ہے؟ اصل میں بنیادی مسئلہ جو آج ہمیں سمجھنا ہے وہ یہ ہے کہ قرآن مجید کا فلسفہ کائنات و انسان کیا ہے اور عالم انسانیت میں جو کشاکش حق و باطل اور خیر و شر ہے اور جو ازل سے مسلسل جاری ہے، اس کے پیچھے کون سا فلسفہ کار فرما ہے؟

ستیزہ کار رہا ہے ازل سے تا امروز

چراغِ مصطفوی سے شرارِ بولہبی!

اس ضمن میں سب سے پہلی بات نوٹ کرنے والی یہ ہے کہ اللہ تعالیٰ نے آدم ﷺ کو خلیفۃ اللہ فی الارض کی حیثیت سے تخلیق فرمایا اور انسان کو خلافت الہی عطا کی گئی۔ یعنی پہلے یہ اتنی بڑی کائنات بنی اور پھر اس میں زمین کا ایسا نظام بنا کہ جس میں حیات کا امکان تھا، پھر اس میں حیاتِ ارضی کا آغاز ہوا اور اس کے بعد کچھ مراحل طے کرتے ہوئے انسان کا ظہور ہوا اور پھر اللہ تعالیٰ نے آدم ﷺ کو خلافتِ ارضی عطا فرمائی۔ چنانچہ فلسفہ تاریخ اور فلسفہ خیر و شر کا یہ بنیادی پتھر ہے کہ آدم کی تخلیق خلافتِ ارضی کیلئے ہوئی ہے۔ تو پہلے نمبر پر اس کا نتیجہ یہ نکلا کہ اگر آدم کو زمین کی خلافت دی گئی تو یہ کل کائنات اس کے لئے مسخر کر دی گئی۔ قرآن مجید میں بار بار یہ بات آتی ہے کہ اللہ تعالیٰ نے تمہارے لئے سورج اور چاند مسخر کر دیئے۔

﴿ وَسَخَّرَ لَكُمُ الشَّمْسَ وَالْقَمَرَ ذَابِنِينَ وَسَخَّرَ لَكُمْ الَّيْلَ وَالنَّهَارَ ﴾

(ابراہیم : ۳۳)

”اور سورج اور چاند کو تمہارے لئے مسخر کیا کہ لگاتار چلے جا رہے ہیں، اور رات اور دن کو تمہارے لئے مسخر کیا۔“

اللہ تعالیٰ نے یہ رات اور دن تمہاری خدمت میں لگا دیئے ہیں، تمہارے لئے یہ دریا بہا دیئے ہیں، زمین کے اندر روئیدگی کی صلاحیت تمہارے لئے پیدا کی ہے۔ تو اس طرح کی آیات تو بے شمار مرتبہ آئی ہیں، لیکن ایک مضمون جو قرآن مجید میں دو مرتبہ آیا ہے وہ بہت ٹھوس اور Profound انداز میں آیا ہے۔ چنانچہ سورہ لقمان میں فرمایا گیا :

﴿ أَلَمْ تَرَ أَنَّ اللَّهَ سَخَّرَ لَكُمْ مَّا فِي السَّمٰوٰتِ وَمَا فِي الْأَرْضِ ﴾

”کیا تم دیکھتے نہیں کہ اللہ تعالیٰ نے تمہارے لئے مسخر کر دیا ہے وہ سب کچھ جو آسمانوں میں ہے اور جو زمین میں ہے۔“

یعنی انسان کے لئے صرف زمین اور اس کے دریا یا صرف یہ نظامِ شمسی مسخر نہیں کیا گیا بلکہ کل کائنات مسخر کی گئی ہے۔ ملاحظہ کیجئے کہ ”مَّا فِي السَّمٰوٰتِ“ کہا گیا ہے، صرف ”سما“

نہیں کہا گیا ہے۔ چنانچہ اسی کا یہ مظہر ہے کہ انسان چاند کو بھی اپنے قدموں تلے روند آیا ہے اور ابھی کچھ معلوم نہیں کہ کہاں کہاں تک اس کی رسائی ہوگی۔ اسی طرح سورۃ الجاثیہ میں فرمایا :

﴿ وَسَخَّرْنَا لَكُمْ مَّا فِي السَّمٰوٰتِ وَمَا فِي الْاَرْضِ جَمِيعًا مِّنْهُ ﴾

”اور اس نے تمہارے لئے مسخر کر دیا جو کچھ کہ آسمانوں میں ہے اور جو کچھ کہ زمین میں ہے کل کا کل۔“

یعنی یہاں اور زیادہ زور دے کر کہا گیا ہے ”جَمِيعًا مِّنْهُ“ کہ یہ نہ کوئی سمجھے کہ کوئی چیز مستثنیٰ رہ گئی ہے، بلکہ کل کا کل۔ تو پہلی بات تو یہ کہ اگر آدم کو خلافتِ ارضیٰ دی تو ساری کائنات کو اس کے تابع کر دیا۔ جیسے ہندوستان میں جب وائسرائے مقرر ہو کر آتا تھا تو ساری انتظامی مشینری اس کے تابع کر دی جاتی تھی، ورنہ ظاہر ہے کہ پھر وائسرائے کس کام کا؟

اور دوسری بات یہ کہ ساری ذی شعور مخلوق، جن میں فرشتے سب سے برتر ہیں کہ وہ نوری مخلوق ہیں اور کائنات کا سارا انتظام ان کے ذریعے سے ہی ہو رہا ہے اور ان کے علاوہ جنات کہ جو ان سے ذرا کم تر درجے کی مخلوق ہے، لیکن صاحب ارادہ اور ذی شعور ہے، ان سب کو آدم ﷺ کے آگے سجدہ کرنے کا حکم دیا گیا اور آدم ﷺ کے آگے جھکا دیا گیا، تاکہ وہ سب اس کے تابع فرمان ہو جائیں۔ اس میں اگرچہ سجدہ کا حکم تو فرشتوں اور جنوں سب کو تھا لیکن فرشتوں کا ذکر بر سبیل تغلیب کیا گیا کہ جب برتر مخلوق کو حکم دے دیا گیا تو کم تر مخلوق اس میں خود بخود شامل ہو گئی۔ بہر حال ان میں سے عزازیل نامی ایک جن جس کا قرآن مجید میں سات مقامات پر ذکر آتا ہے، اس نے سجدہ کرنے سے انکار کر دیا اور بغاوت پر اتر آیا۔

یہ جن فرشتوں میں کیوں شامل ہو گیا؟ اس کے بارے میں مختلف آراء ہیں۔ ایک رائے کا ذکر تو پہلے آچکا ہے کہ سجدے کا حکم تمام جنوں کے لئے تھا جن میں یہ بھی شامل تھا اور اس نے سر تابی کی۔ بعض اور جنوں نے بھی کی ہوگی لیکن یہ ان کا سرخیل تھا، اس لئے اس کا ذکر قرآن مجید میں آگیا۔

ایک اور رائے یہ ہے کہ اگرچہ یہ جن تھا، لیکن اپنے زہد، علمیت، تقویٰ اور عبادت گزاری کی بنیاد پر فرشتوں میں شامل ہو گیا تھا۔ اور پھر یہ بات بھی قابل غور ہے کہ فرشتوں اور جنوں میں مادہ تخلیق کی بنیاد پر فرق بہت تھوڑا ہے۔ وہ نوری مخلوق ہیں اور یہ ناری۔ نار میں بھی نور تو ہوتا ہی ہے، بلکہ عربی قواعد کی رو سے دونوں کا مادہ تو ایک ہی ہے، ”الف“ اور ”واؤ“ حروفِ علت ہیں اور یہ ایک دوسرے کی جگہ بدلتے رہتے ہیں۔ چنانچہ ”نار“ اور ”نور“ میں فاصلہ تھوڑا ہی ہے۔ اس اعتبار سے تو جنات کو فرشتوں کے ساتھ قرب حاصل ہے۔ بہر حال ابلیس نے انکار کر کے علمِ بغاوت بلند کیا اور پھر اللہ تعالیٰ سے مہلت مانگی کہ پروردگار! تو مجھے قیامت تک کے لئے مہلت دے کہ میں یہ ثابت کر دوں کہ یہ آدم اور اس کی ذریت اس منصب کی اہل نہیں، میں انہیں گمراہ کر کے چھوڑوں گا اور انہیں غلط راستوں پر لے کر جاؤں گا، انہیں تیری توحید کی صراطِ مستقیم سے موڑ کر مختلف پگڈنڈیوں پر لے کر جاؤں گا اور تو دیکھے گا کہ ان کی اکثریت تیرے فرمانبردار اور شکر گزار بندوں کی نہیں ہے۔

اس واقعہ کی اہمیت کا اندازہ اس بات سے لگایا جاسکتا ہے کہ یہ قرآن مجید میں سات مرتبہ آیا ہے اور استعارے کے طور پر نہیں بلکہ واقعے کی حیثیت سے آیا ہے۔ اس کے باوجود جب سائنس کے زیر اثر ایک نیا دور شروع ہوا اور Newtonian دور کے آنے کے بعد ہمارے ہاں سرسید احمد خان (اللہ تعالیٰ ان کی لغزشوں کو معاف فرمائے) نے نیا علم کلام شروع کیا تو وہ یہ کہنے پر مجبور ہو گئے کہ نہ فرشتوں کا کوئی وجود ہے اور نہ جنات کا۔ حقیقت یہ ہے کہ فرشتوں کا اپنا صاحبِ تشخص وجود ہے، اگرچہ غیر مرئی ہے، ہم انہیں نہیں دیکھ سکتے، لیکن فرشتہ انسانی شکل اختیار کر سکتا ہے، اور حضرت جبرئیل علیہ السلام بارہا انسانی شکل میں حضور صلی اللہ علیہ وسلم کی خدمت میں حاضر ہوتے تھے۔ حدیث جبرئیل تو ”اُمُّ السَّنَّة“ کہلاتی ہے، جس میں حضرت جبرئیل نے انسانی شکل میں آکر حضور صلی اللہ علیہ وسلم کو تعلیم اُمت کیلئے دین کے بنیادی حقوق بتلائے۔ اسی طرح جنات آگ سے پیدا کئے گئے، تاہم وہ آگ نہیں ہیں۔ جیسے ہم مٹی سے پیدا کئے گئے ہیں، لیکن ہم مٹی نہیں ہیں۔ یہ علیحدہ بات ہے کہ مرنے کے بعد ہمارا جسم مٹی میں مل کر مٹی ہو جائے گا، لیکن اس وقت یہ پروٹوپلازم

ہے اور Living Matter ہے۔ اسی طرح جنات کی تخلیق آگ سے ہوئی ہے، لیکن وہ آگ نہیں ہیں، یہ بھی غیر مرئی ہیں اور انسانی شکل اختیار کر کے انسانی معاشرے میں آسکتے ہیں۔ تو درحقیقت یہ ہیں وہ عقائد کہ جن کے بارے میں جدید تعلیم یافتہ لوگوں کے ذہن متزلزل ہیں۔ فزکس کے نیوٹونین (Newtonian) دور کے شروع ہوتے ہی اس طرح کے شبہات پیدا ہونے شروع ہو گئے۔ جیسے قرآن مجید میں منکرین قیامت کا قول نقل ہوا ہے کہ ﴿ اِنْ نَّظُنُّ الْاٰثْنَآ وَ مَا نَعْنُ بِمُؤْمِنِيْنَ ﴾ یعنی کچھ گمان سا تو ہوتا ہے کہ جو آپ کہہ رہے ہیں کہ ہمیں دوبارہ اٹھایا جائے گا اور حساب کتاب ہو گا تو بات معقول ہے کہ جزا و سزا ہونی چاہئے، نیکو کاروں کو ان کی نیکی کا بدلہ ملنا چاہئے اور بد کاروں کو ان کی بد کاری کی سزا ملنی چاہئے، تو گمان کی حد تک تو آپ کی بات سمجھ میں آتی ہے، لیکن اس پر دل نہیں ٹھکتا، یقین نہیں آتا۔ اسی طرح آج کا جدید تعلیم یافتہ طبقہ بھی ان چیزوں کو ماننا تو ہے کہ قرآن و حدیث میں اس کا ذکر موجود ہے اور تمام علماء بھی کہتے ہیں کہ یہ چیزیں عقائد میں شامل ہیں، انہیں تسلیم کیا جانا ضروری ہے، لہذا مان تو لیتے ہیں لیکن وہ پختہ یقین پیدا نہیں ہوتا کہ واقعتاً یہ حقائق ہیں، حالانکہ اس کی اہمیت اتنی زیادہ ہے کہ قرآن مجید میں یہ واقعہ سات مرتبہ آیا ہے کہ فرشتوں کو حکم دیا گیا کہ وہ آدمؑ کے آگے بھکیں اور وہ سب کے سب جھکے سوائے ابلیس کے۔ ﴿ فَسَجَدَ الْمَلٰٓئِكَةُ كُلُّهُمْ اٰجْمَعُوْنَ اِلَّا ابْلٰیْسَ ۙ ۱۰ ﴾ تو یہ قصہ قرآن مجید میں سات مرتبہ آیا ہے، ایک مدنی سورۃ یعنی سورۃ البقرہ میں اور باقی چھ کئی سورتوں میں، یعنی الاعراف، الحجر، بنی اسرائیل، کف، طٰ اور ص۔

### قصہ آدم و ابلیس — سورۃ الاعراف کے آئینے میں

سورۃ الاعراف میں اس واقعے کا ذکر اس طرح ہے :

﴿ وَاَلَقَدْ خَلَقْنٰكُمْ ثُمَّ صَوَّرْنٰكُمْ ثُمَّ قَلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْا اِلَّا ابْلٰیْسَ ۙ ۱۰ ﴾

”اور (دیکھو اے انسانو!) ہم نے تمہاری تخلیق کی اور پھر تمہاری ایک خاص صورت گری کر دی، پھر ہم نے فرشتوں سے کہا کہ جھک جاؤ آدم کے آگے تو وہ سب کے سب جھک گئے سوائے ابلیس کے۔“

اس کے ضمن میں سورہ کہف میں وضاحت آئی ہے کہ :

﴿ كَانَ مِنَ الْجِنَّ فَفَسَقَ عَنْ أَمْرِ رَبِّهِ ﴾

”وہ جنوں میں سے تھا، لہذا اس نے اپنے رب کی نافرمانی کی۔“

اس لئے کہ کوئی فرشتہ اپنے رب کے حکم سے سرتابی نہیں کرتا، ان کی شان تو یہ ہے کہ :

﴿ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ۝ ﴾

(التحریم : ۶)

”وہ اللہ کے کسی حکم کی نافرمانی نہیں کرتے (بلکہ اللہ کا ہر حکم بجاتے ہیں) اور وہی کرتے ہیں جس کا انہیں حکم دیا جاتا ہے۔“

لیکن یہ جن تھا، صرف اپنے زہد و عبادت اور تقویٰ کی وجہ سے فرشتوں میں شامل ہو گیا تھا، تو اس موقع پر اس کے اندر وہ شیطنیت پیدا ہو گئی کہ اس نے آدم ﷺ کو سجدہ کرنے سے انکار کر دیا۔ ﴿ لَمْ يَكُنْ مِنَ السَّاجِدِينَ ۝ ﴾ ”وہ سجدہ کرنے والوں میں سے نہیں ہوا۔“

﴿ قَالَ مَا مَنَعَكَ أَلَّا تَسْجُدَ إِذْ أَمَرْتُكَ ﴾ ”(اللہ تعالیٰ نے) فرمایا کہ کس چیز نے تجھے

روکا کہ تو نے سجدہ نہیں کیا جبکہ میں نے تجھے حکم دیا؟“ ﴿ قَالَ أَنَا خَيْرٌ مِّنْهُ ۖ ﴾ ”کہا میں اس سے بہتر ہوں۔“ ﴿ خَلَقْتَنِي مِنْ نَّارٍ وَخَلَقْتَهُ مِنْ طِينٍ ۝ ﴾ ”مجھے تو نے آگ سے پیدا کیا ہے اور اسے مٹی سے۔“

اب یہ سمجھ لیجئے کہ درحقیقت یہ اپنی برتری کا احساس ہی تھا کہ تکبر، گھمنڈ، غرور اور سرکشی کی وجہ سے اس نے کہا کہ میں اس سے بہتر ہوں۔ تو اصل میں ابلیسیت کا حقیقی سبب یہی تکبر اور گھمنڈ ہے۔ اور اس تکبر اور گھمنڈ کی وجہ سے اس میں حسد بھی پیدا ہو گیا۔ دیکھئے یہاں ابلیس کے معنی نوٹ کریں۔ اَبْلَسُ، بَيْلَسُ انتہائی مایوس ہو جانے کو کہتے ہیں۔ اس لئے کہ جب اس نے اللہ کے حکم سے سرتابی کی تو اللہ کی رحمت سے ذور ہو گیا، اللہ کی لعنت کا مستحق قرار پایا، راندہ درگاہ حق ہو گیا اور اسے اپنے لئے خیر اور بھلائی کی کوئی امید نہیں رہی۔ مُبْلِسُ اسے کہتے ہیں کہ جو بالکل مایوس ہو چکا ہو۔ اِبْلِسُ، اِفْعِيل کے وزن پر مبالغہ کا صیغہ ہے جس کا مطلب ہے ”انتہائی مایوس شخصیت۔“ چنانچہ اس

مایوسی کے عالم میں اب اس نے اس بات پر کمر کس لی کہ ”ہم تو ڈوبے ہیں صنم تم کو بھی لے ڈوبیں گے!“ کہ میرا تو جو بیزار غرق ہونا تھا وہ ہو گیا، اب میں آدم اور اس کی نسل کو بھی گمراہ کر کے چھوڑوں گا۔ اس کو یہ درجہ کیوں ملا کہ مجھے اس کے آگے جھکایا گیا؟ تو یہ دراصل حسد ہے کہ جس کی آگ میں وہ جل رہا ہے۔ ایک تو وہ خود بھی آگ سے بنا ہوا ہے اور دوسرے اس پر مزید حسد کی آگ، تو یہ ”نَارٌ عَلٰی نَارٍ“ والا معاملہ ہو گیا۔ قرآن مجید میں آیا ہے ”نُورٌ عَلٰی نُورٍ“ لیکن ابلیس کا معاملہ ”نَارٌ عَلٰی نَارٍ“ کا ہے۔ لہذا ایک تو حسد اور اس کے علاوہ گھمنڈ اور تکبر نے اسے انتہا تک پہنچا دیا۔ اس کے گھمنڈ اور تکبر کا ذکر سورۃ البقرہ کے چوتھے رکوع میں بھی آیا ہے کہ : ﴿ اَلٰی وَاَسْتَکْبِرُ وَکَانَ مِنَ الْکٰفِرِیْنَ ﴾ ”اس نے انکار کیا اور گھمنڈ کیا اور انکار کرنے والوں میں سے ہو گیا۔“

اس کے بعد فرمایا : ﴿ قَالَ فَاهْبِطْ مِنْهَا فَمَا یَکْفُوْنُ لَکَ اَنْ تَتَّکِبَ فِیْهَا ﴾ ”اللہ نے فرمایا کہ تم یہاں سے نیچے اترو، تمہیں یہ حق نہیں کہ تم اس میں تکبر کرو۔“ یعنی یہ جنت ہی میں مقیم تھا تو اللہ تعالیٰ نے اسے وہاں سے نکال دیا۔ ﴿ فَاخْرُجْ اِنَّکَ مِنَ الصّٰغِرِیْنَ ۝ ﴾ ”پس نکل جاؤ، اب تم جھوٹے اور ذلیل در سوالوگوں میں سے ہو گئے۔“

﴿ قَالَ اَنْظِرْنِیْ اِلٰی یَوْمٍ یَّبْعَثُوْنَ ۝ ﴾ ”(اس نے ایک عرضداشت پیش کی اور) کہا پروردگار! مجھے اس دن تک کے لئے مہلت دے دے کہ جس دن یہ دوبارہ اٹھائے جائیں گے۔“ یعنی جس دن سارے انسان دوبارہ اٹھائے جائیں گے اور بعثت بعد الموت کا مرحلہ پیش آئے گا، اس دن تک کے لئے میری زندگی دراز کر دے!

یہ نوٹ کر لیجئے کہ جنت کی زندگیاں ہماری زندگیوں سے کہیں زیادہ طویل ہیں۔ ان کی زندگی ہزار برس کی بھی ہو سکتی ہے، دو ہزار برس کی بھی ہو سکتی ہے، لیکن ابدی زندگی ان میں سے کسی کی بھی نہیں ہے، سوائے اس خاص جن ابلیس کے کہ جس کا اصل نام عزازیل تھا اور جس نے اللہ تعالیٰ سے اس بات کی خصوصی مہلت مانگی کہ میں اس آدم اور اس کی نسل کو تباہ و برباد اور گمراہ کر کے تجھے دکھا دوں گا اور ثابت کر دوں گا کہ یہ اس منصب کے اہل نہیں ہیں کہ جو تُو نے انہیں عطا کیا ہے۔ ﴿ قَالَ اِنَّکَ مِنَ الْمُنظَرِیْنَ ۝ ﴾ ”اللہ تعالیٰ نے فرمایا کہ جاؤ تمہیں مہلت دے دی گئی!“



اب اس کی ابلیسیت اس طرح اس کی زبان پر آئی کہ اس نے کہا کہ پروردگار! جس طرح تو نے مجھے گمراہ کیا — یعنی تو نے ہی آدم کو یہ شرف، مقام اور مرتبہ عطا کیا کہ مجھے اس کے آگے سجدہ کرنے کا حکم دیا اور تیرے ہی اس حکم کی نافرمانی کی وجہ سے میں راندہ درگاہ ہو گیا، چنانچہ تیرا ہی فعل ہے کہ جو میری اس گمراہی کا سبب بنا۔ تو گویا تو نے ہی مجھے گمراہ کیا۔

﴿ قَالَ فِيمَا أُغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ۝ ﴾ ”کہنے لگا : اچھا تو جس طرح تو نے مجھے گمراہی میں مبتلا کیا ہے تو اب میں تیری (توحید کی) صراطِ مستقیم پر ان انسانوں کی گھات میں بیٹھوں گا (اور ان پر تاک لگا کر حملہ کروں گا)۔“ ﴿ ثُمَّ لَا يَتَّبِعُهُمُ بَيْنَ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ ۝ ﴾ ”پھر میں ان پر سامنے سے بھی حملہ آور ہوں گا اور ان کے پیچھے سے بھی، اور ان کے دائیں جانب سے بھی اور بائیں جانب سے بھی۔“ ﴿ وَلَا تَجِدُ أَكْثَرَهُمْ شَاكِرِينَ ۝ ﴾ ”اور تو ان میں سے اکثر کو شکر گزار نہیں پائے گا۔“

﴿ قَالَ اخْرُجْ مِنْهَا مَذْءُومًا مَدْحُورًا ۝ ﴾ ”اللہ نے فرمایا : تو دفع ہو جا یہاں سے مذمت زدہ ہو کر ٹھکرایا ہوا“ ﴿ لَمَنْ تَبِعَكَ مِنْهُمْ لَأَمْلَأَنَّ جَهَنَّمَ مِنْكُمْ أَجْمَعِينَ ۝ ﴾ ”ان میں سے جو بھی تیری پیروی کرے گا تو میں لازماً تم سب سے جہنم کو بھردوں گا۔“ یعنی جنات میں سے سب سے پہلے تو خود تمہیں اور پھر جنات میں سے جو تیری پیروی کریں گے اور انسانوں میں سے بھی جو تیری پیروی کریں گے، ان سب سے میں جہنم کو بھردوں گا، یہ میرا فیصلہ ہے۔

اب یہ فیصلہ سنانے کے بعد فرمایا :

﴿ وَيَا دَاؤُدَّ اسْكُنْ أَنْتَ وَرِجُلُكَ الْجَنَّةَ فَكُلَا مِنْ حَيْثُ شِئْتُمَا ۝ ﴾ ”اے آدم! تم اور تمہاری بیوی جنت میں رہو اور جنت میں جہاں سے جو چاہو کھاؤ“ ﴿ وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝ ﴾ ”مگر (ایک درخت کی طرف اشارہ کر دیا کہ) اس درخت کے قریب مت پھلنا، ورنہ تم ظالموں میں سے ہو جاؤ گے۔“

﴿ فَوَسْوَسَ لَهُمَا الشَّيْطَانُ ۝ ﴾ ”اب شیطان نے ان کے دلوں میں وسوسہ اندازی

کی” — اس دوسوہ اندازی کی صلاحیت اللہ تعالیٰ نے شیطان اور اس کے چیلوں کو دے رکھی ہے، جیسا کہ سورۃ الناس میں فرمایا: ﴿الَّذِي يُوسِسُ فِي صُدُورِ النَّاسِ﴾ ”وہ کہ جو لوگوں کے سینوں میں دوسوہ اندازی کرتا ہے“ تو اسی طرح کی دوسوہ اندازی اس نے آدم اور حوا کے دلوں میں بھی کی۔

﴿لِيُبْدِيَ لَهُمَا مَا وُورِيَ عَنْهُمَا مِنْ سَوَائِهِمَا﴾ ”تاکہ کھول دے اُن پر اُن کی شرمگاہیں جو ایک دوسرے سے چھپائی گئی تھیں“۔ یعنی آدم اور حوا کو جنت کی رہائش کے دوران اللہ تعالیٰ نے جنت کا کوئی لباس عطا کر رکھا تھا، جس کے بارے میں اس وقت ہم نہیں جان سکتے کہ وہ کیسا تھا، لیکن اس درخت کے پھل کھانے کا فوری نتیجہ یہ نکلا کہ وہ عریاں ہو گئے اور اُن پر اُن کی شرمگاہیں نمایاں ہو گئیں۔ سورۃ طہ میں یہ بھی آتا ہے کہ جب انہیں اپنے برہنہ ہونے کا احساس ہوا تو انہوں نے جنت کے پتوں سے اپنی شرمگاہوں کو ڈھانکنا شروع کر دیا۔ — بہر حال یہاں شیطان کی دوسوہ اندازی کا ذکر ہو رہا ہے: ﴿وَقَالَ مَا نَهَاكُمَا عَنْ هَذِهِ الشَّجَرَةِ إِلَّا أَنْ تَكُونَا مَلَكَتَيْنِ أَوْ تَكُونَا مِنَ الْخَالِدِينَ﴾ ”(شیطان نے ان کے دلوں میں دوسوہ اندازی کرتے ہوئے) کہا کہ تمہارے رب نے تو تمہیں اس درخت سے محض اس لئے روکا ہے کہ کہیں تم فرشتے نہ بن جاؤ یا تمہیں بیٹگی کی زندگی نہ حاصل ہو جائے۔“ حالانکہ خود فرشتوں سے تو آدم علیہ السلام کو سجدہ کروایا گیا تھا — لیکن ایک تو انسان کی سرشت میں نسیان کا مادہ رکھا گیا ہے اور دوسرے یہ کہ وہ شیطان کے اغوا سے اثر قبول کر لیتا ہے، اگرچہ شیطان کو اس پر اختیار نہیں ہے، تاہم وہ دوسوہ اندازی کے ذریعے اور طرح طرح کے خیالات پیدا کر کے انسان کو غلط راستے پر ڈال سکتا ہے۔

﴿وَقَا سَمَهُمَا إِنِّي لَكُمَا لَمِنَ النَّاصِحِينَ﴾ ”اور اس نے اُن دونوں کے سامنے قسم کھائی کہ میں تو تمہارا سچا خیر خواہ ہوں۔“ میں تمہاری خیر خواہی میں یہ بات کہہ رہا ہوں کہ اس درخت کے پھل کو کھا لو۔ ﴿فَدَلَّهُمَا بِغُرُورٍ﴾ ”پھر ان دونوں کو اس نے دھوکے سے پھسلا لیا۔“

﴿فَلَمَّا ذَاقَا الشَّجَرَةَ بَدَتْ لَهُمَا سَوَاتُهُمَا وَطَفِيفًا يَخْصِفْنَ عَلَيْهِمَا مِنْ وُزُقٍ﴾

الْحَيَّةُ ﴿﴾ ”پھر جب ان دونوں نے اس درخت کا مزہ چکھ لیا تو ان دونوں کے ستر ایک دوسرے کے سامنے کھل گئے اور وہ جنت کے پتوں سے اپنی شرمگاہوں کو ڈھانکنے لگے۔“

اس سے آگے چند آیات کے بعد بنو آدم سے خطاب کرتے ہوئے فرمایا :

﴿يَبْنَىٰ اٰذَمَ قَدْ اَنْزَلْنَا عَلٰيكُمْ لِبَاسًا يُؤَارِي سَوَآئِكُمْ وَرِيۡشًا﴾ ”اے بنی آدم! بے شک ہم نے تمہارے لئے لباس اتارا جس سے تم اپنی شرمگاہوں کو چھپاتے ہو اور یہ تمہارے لئے آرائش بھی ہے۔“

یہ کائن بھی اللہ تعالیٰ نے بنایا اور ریشم کا کپڑا بھی اللہ تعالیٰ نے پیدا کیا ہے، اور جو بھی فابریز وغیرہ جس سے تم کپڑا بناتے ہو یہ سب اللہ تعالیٰ نے ہی عطا کیا ہے۔ ان سب کا مقصد لباس بنانا ہے اور لباس کا پہلا مقصد ستر پوشی ہے، لیکن اس کے ساتھ ساتھ یہ آرائش بھی ہے۔ یعنی ستر کا تقاضا تو یہ ہے کہ مردوں کا جسم ناف سے لے کر گھٹنوں کے نیچے تک ڈھکا ہوا ہونا چاہئے، باقی جسم اگر کھلا ہوا ہو تو اس سے حکم کی خلاف ورزی نہیں ہوگی، لیکن اس کے ساتھ یہ آرائش ہے کہ جیسے آپ چاہیں فیض شلوار یا کوئی بھی اور پورا لباس بنا سکتے ہیں۔ عورت کا ستر پورا جسم ہے، سوائے چہرے کی نکلیے، دونوں ہاتھ اور دونوں پاؤں کے، جو ستر میں داخل نہیں ہیں۔ اس کے علاوہ پورا جسم ستر ہے، اسے مستور اور ڈھکا رہنا چاہئے۔ اسی لئے عورتوں کو مستورات کہا جاتا ہے کہ یہ چھپی ہوئی مخلوق ہیں۔ چنانچہ لباس کا پہلا مقصد ستر کا ڈھانکنا ہے اور اس کے بعد اضافی طور پر اس کا ایک مقصد آرائش بھی ہے۔

﴿وَلِبَاسِ التَّقْوٰی ذٰلِكَ خَيْرٌ﴾ ”اور ان سب سے اوپر ایک لباس تقویٰ کا ہے جو بہت ہی بہتر ہے۔“ یہ درحقیقت انسان کی شخصیت میں شرم، حیا، عفت و عصمت کی صفات ہیں۔ اور انہی کے بارے میں فرمایا گیا ہے کہ ”الْحَيَاءُ شُعْبَةٌ مِنَ الْاِيۡمَانِ“ یعنی حیا ایمان کی شاخوں میں سے ایک شاخ ہے۔ چنانچہ حیا کی صفت تو سب سے اعلیٰ ہے۔ ﴿ذٰلِكَ مِنْ اٰيٰتِ اللّٰهِ لَعَلَّهُمْ يَتَذَكَّرُوۡنَ﴾ ”یہ اللہ کی آیات میں سے ہیں (جو ہم تمہیں سنا رہے ہیں) تاکہ یہ نصیحت اخذ کریں۔“

﴿يَسَىٰ آدَمَ لَا يَفْتِنُكُمُ الشَّيْطَانُ كَمَا أَخْرَجَ أَبَوَيْكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْآتِهِمَا﴾ ”اے بنی آدم! کہیں یہ شیطان تمہیں بھی اسی طرح فتنے میں مبتلا نہ کر دے جیسا کہ اس نے تمہارے والدین (حضرت آدم اور حضرت حوا) کو جنت سے نکلوایا تھا اور ان کے لباس ان سے اترا دیئے تھے تاکہ ان کی شرمگاہیں ایک دوسرے کے سامنے کھول دے۔“ ﴿إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ﴾ ”وہ اور اس کے ساتھی (یعنی عزازیل نامی جن ابلیس اور اس کے ساتھ اس گروہ کے دوسرے جنات) کیونکہ جنوں میں سے اکثریت سرکشوں کی ہے) تمہیں ایسی جگہ سے دیکھتے ہیں (تمہیں تاکتے ہیں، تم پر حملہ آور ہوتے ہیں) جہاں سے تم ان کو نہیں دیکھ سکتے۔“ کیونکہ یہ جن غیر مرئی ہیں، نظر نہیں آتے۔ کوئی انسان دوسرے پر حملہ کرے تو اگر وہ اور کچھ نہ کر سکے تو کم از کم مدافعت کے لئے ہاتھ پاؤں تو مار سکتا ہے اور جس چیز سے بھی حملہ کیا جا رہا ہو اس سے بچاؤ کی کوئی نہ کوئی تدبیر کر سکتا ہے، لیکن اس شخص سے بچاؤ کی کیا صورت ہوگی کہ جو نظر ہی نہ آ رہا ہو؟ چنانچہ یہ جن تو ایسی جگہ سے حملہ کرتے ہیں کہ ان کو دیکھا ہی نہیں جاسکتا۔ ﴿إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ﴾ ”ہم نے ان شیطانوں کو دوست اور پشت پناہ بنا دیا ہے ان لوگوں کے لئے جو ایمان نہیں لاتے۔“ چنانچہ ایمان سے تمہی دست لوگ کہ جو اللہ پر، فرشتوں، آخرت، کتابوں اور نبیوں پر ایمان نہیں رکھتے، پوری طرح سے شیطان کے قابو میں ہوتے ہیں کہ وہ انہیں جس کھائی میں چاہے جا کر بیٹھ دے، جس کنوئیں میں چاہے لے جا کر پھینک دے، کیونکہ انہوں نے ایمان نہ لاکر خود شیطان کو اپنا ولی اور پشت پناہ بنا لیا ہوتا ہے۔

### بنی آدم کے لئے ابلیس کا چیلنج

مذکورہ بالا آیات قرآن مجید میں سورۃ الاعراف میں وارد ہوئی ہیں۔ اس کے علاوہ یہ مضمون قرآن مجید میں تین جگہوں پر شیطان کے چیلنج کے ساتھ آیا ہے، جبکہ سات میں سے بقیہ تین مقامات پر یہ واقعہ تو بیان ہوا ہے، لیکن شیطان کا چیلنج ذکر نہیں ہوا۔

سورۃ بنی اسرائیل (آیات ۶۱ تا ۶۵) میں یہی بات ذرا مزید وضاحت کے ساتھ آئی

ہے۔ وہاں ابلیس کے آدمؑ کو سجدہ کرنے سے انکار کے بعد اس کے الفاظ نقل ہوئے ہیں :

﴿ قَالَ هَذَا الَّذِي كَرَّمْت عَلَيَّ لَئِنِ أَخَّرْتَنِي إِلَى يَوْمِ الْقِيَامَةِ لَأَخْتَبِكَ ذُرِّيَّتَهُ إِلَّا قَلِيلًا ﴾

”شیطان نے کہا کہ پروردگار! یہ جو تو نے اس آدمؑ کو مجھ پر برتری دی ہے تو اگر تو مجھے قیامت کے دن تک کے لئے مہلت دے دے تو میں اس کی اولاد کو ڈھانٹی دے دوں گا (یعنی جیسے گھوڑے یا کسی جانور کے منہ کے اندر لوہے کی کوئی شے باندھ دی جاتی ہے اور پھر اسے کسی بھی طرف لے جایا جاسکتا ہے۔ چنانچہ شیطان نے یہ کہا کہ میں انہیں ڈھانٹی دے دوں گا اور پھر جہر چاہوں گا لے جاؤں گا) بس تھوڑے ہی لوگ مجھ سے بچ سکیں گے۔“

﴿ قَالَ اذْهَبْ فَمَنْ تَبِعَكَ مِنْهُمْ فَإِنَّ جَهَنَّمَ جَزَاءُكُمْ جَزَاءً مَوْفُورًا ﴾

تعالیٰ نے فرمایا : اچھا دفع ہو جا! ان میں سے جو بھی تمہاری پیروی کرے گا تو پھر جہنم ہی تم سب کے لئے بھرپور بدلہ ہو گا۔“ ﴿ وَاسْتَفْزِرْ مَنْ اسْتَطْعَتْ مِنْهُمْ بَصَوْتِكَ وَأَجْلِبْ عَلَيْهِمْ بِخَيْلِكَ وَرَجِلِكَ وَشَارِكْهُمْ فِي الْأَمْوَالِ وَالْأَوْلَادِ ﴾

”ان انسانوں میں سے جس کے معاملے میں بھی تیرے لئے ممکن ہو اُسے (صراطِ مستقیم سے) اپنی چیخ و پکار اور اپنی آوازوں سے ڈمگانے کی کوشش کر اور ان پر چڑھا لانا اپنے سوار اور اپنے پیادے بھی اور ان کے مال اور اولاد میں مشارکت کر لے۔“ چنانچہ جب مال حرام طریقے سے کمایا جاتا ہے تو شیطان ایسے مال کے اندر حصہ دار بن جاتا ہے اور جب اولاد زنا کے ذریعے سے پیدا ہو تو شیطان ایسی اولاد کے اندر شریک ہو جاتا ہے۔ ﴿ وَعِذْهُمْ ط وَ مَا يَعِدُهُم الشَّيْطَانُ إِلَّا غُرُورًا ﴾

”اور ان سے وعدے کر (یعنی انہیں سبز باغ دکھا) اور شیطان کے وعدے تو ایک دھوکے کے سوا اور کچھ بھی نہیں۔“

﴿ إِنَّ عِبَادِي لَيْسَ لَكَ عَلَيْهِمْ سُلْطٰنٌ ط ﴾

”یہ بات سمجھ لے کہ) بے شک میرے بندوں پر تجھے کوئی اختیار نہیں ہو گا۔“ تو انہیں زبردستی غلط راستے پر نہیں لے جاسکتا، صرف وسوسہ اندازی کر سکتا ہے، برائی کو مزین کر کے دکھا سکتا ہے، اخلاق باختہ تہذیب کو ثقافت کے نام پر دنیا میں عام کر سکتا ہے، لیکن زبردستی کسی کو راہِ ہدایت سے ہٹا کر کفر اور شرک کی حالت میں نہیں لے جاسکتا۔ ﴿ وَ كَفَىٰ بِرَبِّكَ وَكِيلًا ﴾

”اور کافی ہے (اے

نبی ﷺ) آپ کا رب کار ساز کے طور پر" — وہ اپنے بندوں کی مدد اور سہارے کے لئے کافی ہے، کیونکہ وہی ان کا پشت پناہ اور دوست ہے۔

دو اور سورتوں یعنی الحجر اور ص میں تقریباً ایک جیسے الفاظ میں یہ مضامین آئے ہیں۔

﴿ قَالَ فَاجْرُجْ مِنْهَا فَإِنَّكَ رَجِيمٌ ۝ ﴾ "اللہ نے فرمایا کہ (اے ابلیس!) نکل جا

یہاں سے، کیونکہ تو مردود ہے (لعت زدہ ہے)"

یہ آیت دونوں مقامات پر جوں کی توں آئی ہے۔

﴿ وَإِنَّ عَلَيْكَ اللَّعْنَةَ إِلَى يَوْمِ الدِّينِ ۝ ﴾

"اور اب جزا و سزا کے دن تک کے لئے تجھ پر لعنت ہے۔"

یہ تو سورۃ الحجر میں فرمایا، لیکن سورۃ ص میں ایک لفظ کا فرق ہے: ﴿ وَإِنَّ عَلَيْكَ

لَعْنَتِي إِلَى يَوْمِ الدِّينِ ۝ ﴾ "اور اب تجھ پر میری لعنت جزا و سزا کے دن تک رہے گی۔"

﴿ قَالَ رَبِّ فَأَنْظِرْنِي إِلَى يَوْمِ يُبْعَثُونَ ۝ ﴾ "شیطان نے کہا کہ پروردگار! مجھے مہلت

دے دے اس دن تک کے لئے کہ جس دن تو انہیں دوبارہ اٹھائے گا۔" ﴿ قَالَ فَإِنَّكَ مِنَ

الْمُنْظَرِينَ ۝ إِلَى يَوْمِ الْوَقْتِ الْمَعْلُومِ ۝ ﴾ "فرمایا: تمہیں مہلت دے دی گئی اس

معلوم وقت کے دن تک کے لئے۔"

یہ تینوں آیات سورۃ الحجر اور ص میں بالکل ایک ہی طرح دہرائی گئی ہیں۔ ﴿ قَالَ

رَبِّ بِمَا آغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُوغِيبُهُمْ أَجْمَعِينَ ۝ ﴾ "اس نے کہا کہ

پروردگار! جیسا کہ تو نے مجھے بہکایا اسی طرح اب میں ان کے لئے زمین میں دل فریبیاں

پیدا کر کے ان سب کو لانا بہکا دوں گا۔" یہ بھی اسی طرح کے الفاظ ہیں جو سورۃ الاعراف

میں آئے ہیں۔

قرآن حکیم میں سورۃ الکہن کے حوالے سے یہ بات آئی ہے کہ انسان کی دلفریبی

کے لئے سب سے بڑی چیز زمین کی زیبائش، اس کی چمک دمک اور اس کی رونقیں،

دولت، بلذتیں اور ساز و سامان ہے کہ آ، بی جن کی زلف گرہ گیر کا سیر ہو جاتا ہے اور

اس طرح دنیا کا اور اس کے ظواہر کا پرستار بن جاتا ہے۔ ابلیس نے یہ بات بڑی زور دے

کر کہی تھی کہ ﴿ وَلَا أُوغِيبُهُمْ أَجْمَعِينَ ﴾ "اور میں انہیں ضرور انخوا اور گمراہ کر کے

چھوڑوں گا۔“

سورہ ص میں ﴿ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ ﴾ کے الفاظ نہیں ہیں، بلکہ وہاں فرمایا: ﴿ فَبِعِزَّتِكَ لَأُغْوِيَنَّهُمْ أَجْمَعِينَ ۝ ﴾ ”(اے پروردگار!) میں تیری عزت کی قسم کھا کر کہتا ہوں کہ میں ان سب کو گمراہ کر کے رہوں گا۔“ ﴿ الْأَعْيَادُ مِنْهُمْ الْمُفْخَلَصِينَ ۝ ﴾ ”سوائے ان میں سے تیرے ان بندوں کے جنہیں تو نے اپنے لئے خاص کر لیا ہو“ یعنی ان پر تو میرا اختیار نہیں ہو گا، باقی پوری نوعِ انسانی کو میں ڈھانسی دے دوں گا۔

مذکورہ بالا بیان سے اس بات کا اندازہ ہو جاتا ہے کہ قرآن مجید کے نزدیک یہ مضمون کتنا اہم ہے کہ سات مقامات پر اس واقعے کا ذکر آیا ہے اور پھر سات میں سے چار مقامات پر شیطان کے اس واضح چیلنج کا ذکر آیا ہے کہ میں نوعِ انسانی کو گمراہ کر کے چھوڑوں گا۔ اور اس کے علاوہ یہ بات بھی بیان ہوئی ہے کہ وہ تکبر کی وجہ سے گمراہ ہوا اور آدم کے مقام، مرتبہ اور عزت کی وجہ سے اس کے اندر حسد پیدا ہوا۔ اور یہی دو بنیادی بیماریاں ہیں کہ جن کی وجہ سے اس کے اندر نوعِ انسانی کے لئے شدید دشمنی ہے، چاہے اس دشمنی میں اس کا اپنا فائدہ نہ ہو۔ چنانچہ یہی چیز معلوم بھی ہوتی ہے کہ اس کا اس میں اپنا کوئی فائدہ نہیں ہے، لیکن اپنے غمے اور حسد کی وجہ سے نوعِ انسانی کی دشمنی اس کی گھٹی میں پڑی ہوئی ہے۔ چنانچہ سورہ فاطر میں فرمایا:

﴿ إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا ۗ ﴾

”بے شک شیطان تمہارا دشمن ہے، تو تم بھی اسے دشمن ہی خیال کرو۔“

اور سورہ کف میں ارشاد فرمایا:

﴿ أَلَتَّخِذُونَ ذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ ﴾

”کیا تم نے شیطان لعین اور اس کی ذریت کو مجھے چھوڑ کر دوست بنا لیا ہے“

حالانکہ وہ تمہارے دشمن ہیں۔“

تو درحقیقت یہ بات سمجھ لینی چاہئے کہ اس دنیا میں بدی، شر، برائی، بے حیائی کی ترغیب اور خاص طور پر لوگوں کو عریاں کر دینا، ان کا لباس اتروا دینا، یہ سب گویا شیطان

۴۴  
 کی اسی سہلت کا مظہر ہے کہ جو اس نے اللہ تعالیٰ سے لی ہوئی ہے، اور وہ اس سہلت کو اسی کام کے لئے پوری طرح سے استعمال کر رہا ہے۔

حضرت ابراہیم علیہ السلام سے اللہ تعالیٰ کا عہد

اب دوسرے نطقے پر غور کیجئے۔ حضرت آدم علیہ السلام اور نسلِ آدم کو اللہ تعالیٰ نے خلافتِ فی الارض کا منصب عطا فرمایا اور اس نسلِ آدم میں امامت کا منصب حضرت ابراہیم علیہ السلام کو عطا فرمایا۔

﴿ وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ۗ قَالَ إِنِّي جَاعِلُكَ لِلنَّاسِ إِمَامًا ۗ قَالَ وَمِنْ ذُرِّيَّتِي ۗ قَالَ لَا يَتَّبِعُ عَهْدِي الظَّالِمِينَ ۝ ﴾

(البقرة : ۱۲۴)

”اور یاد کرو کہ جب ابراہیم کو اس کے رب نے بڑے بڑے کٹھن امتحانوں میں آزمایا، پس وہ ان سب میں پورے اترے (کامیاب ہوئے) اللہ نے فرمایا کہ میں تمہیں لوگوں کا امام بنانے والا ہوں، ابراہیم علیہ السلام نے سوال کیا کہ کیا میری اولاد میں سے بھی؟ اللہ تعالیٰ نے فرمایا کہ میرا یہ عہد ظالموں کے ساتھ نہیں ہے۔“

یعنی جو لوگ غلط راستوں پر نکل جائیں گے ان کے لئے امامت کا منصب نہیں ہے۔

اب ذرا اس بات کو سمجھ لیجئے! امام سے ہی امت کا لفظ بنا ہے۔ دونوں کا مادہ ایک

ہی ہے ”ا م م۔“ اَمَّ يَوْمًا سے مراد ہے قصد کرنا یا ارادہ کرنا۔ امام وہ ہے کہ جس کا لوگ ارادہ کرتے ہیں اور جس کے پیچھے چلتے ہیں۔

ایک ”اُمّتِ مسلمہ“ حضرت ابراہیم علیہ السلام کی نسل میں حضرت یعقوب علیہ السلام کی اولاد میں سے بنی اسرائیل کی شکل میں گزری ہے کہ جس کو امامت الناس کا منصب ملا۔ یہ اسی وعدے کی عملی شکل تھی جو ابراہیم علیہ السلام سے کیا گیا تھا۔ چنانچہ انہیں دنیا میں فضیلت دی گئی، جس کا دو مرتبہ صرف سورۃ البقرۃ میں ذکر فرمایا گیا :

﴿ يٰٓبَنِي إِسْرَائِيلَ اذْكُرُوا بِعِمَّتِي الَّتِيٰٓ اَنْعَمْتُ عَلَيْكُمْ وَاَتَىٰ

لَعْنَتِكُمْ عَلٰى الْعٰلَمِيْنَ ۝ ﴾

”اے اولادِ یعقوب! ذرا میری اُس نعمت کو یاد کرو جو میں نے تم پر کی تھی، اور یہ



کہ میں نے تمہیں تمام جہان والوں پر فضیلت بخشی تھی۔“

ظاہر ہے کہ جب امامت دی گئی تو فضیلت تو آپ سے آپ ہی مل گئی۔ اس کے علاوہ تین کتابیں اور بے شمار صحیفے دیئے گئے۔ تورات انہیں دی گئی، زبور اور انجیل انہیں دی گئی، ان کے مابین چودہ سو برس تک نبوت و رسالت کا تاریخی ٹوٹا ہوا نہیں، ایک نبی فوت ہوتا تو دوسرا فوراً اس کی جگہ لے لیتا۔ یعنی ۱۴۰۰ ق م سے لے کر حضرت مسیح ﷺ تک نبوت کی ڈور بالکل نہیں ٹوٹی۔ حضور ﷺ کے اپنے الفاظ ہیں :

((كَلَّمَا هَلَكَ نَبِيٌّ خَلَفَهُ نَبِيٌّ))

” (بنی اسرائیل میں) جب بھی کوئی نبی فوت ہوتا تو کوئی دوسرا اس کی جگہ لے لیتا۔“

حضرت داؤد ﷺ فوت ہوئے تو حضرت سلیمان ﷺ ان کے جانشین ہوئے۔ دونوں نبی تھے اور خلیفہ بھی۔ لیکن اس کا ایک منطقی نتیجہ یہ نکلا کہ بنی اسرائیل میں یہ گھمنڈ پیدا ہو گیا کہ ہم کوئی نرالی شے ہیں کہ اللہ تعالیٰ نے ہمیں یہ کچھ دیا ہے، ہمیں نوازا ہے، فضیلت دی ہے اور ہمیں جن لیا ہے، تو گویا ہمارا کوئی ذاتی وصف ہے، ہماری ذاتی قدر و قیمت ہے کہ جس کی وجہ سے ہمیں یہ مقام عطا ہوا ہے۔ چنانچہ اس گھمنڈ، غرور اور تکبر کا یہ نتیجہ نکلا کہ یہ چیز ان کے شعور کے رگ و پے اور ریشے ریشے میں سرایت کر گئی کہ :

*We are the chosen people of the Lord*

”ہم خدا کے برگزیدہ اور چنے ہوئے لوگ ہیں۔“ یہ بات ہر یہودی بچے کی گھٹی میں ڈال دی جاتی ہے۔ قرآن حکیم میں ان کا قول نقل ہوا : ﴿ نَحْنُ أَبْنَاءُ اللَّهِ وَأَحِبَّاءُهُ ﴾ ”ہم تو اللہ کے بیٹوں کی مانند ہیں اور اس کے لاڈلے اور چہیتے ہیں۔“ تو ایک زاویے سے تو یہ بات درست تھی کہ فضیلت تو واقعاً انہیں دی گئی تھی، لیکن اس بات کا دوسرا حصہ ان کے ذہن سے نکل گیا کہ یہ فضیلت محض نہیں ہے، بلکہ مشروط ہے کہ اگر تم حضرت ابراہیم ﷺ کے راستے پر چلو گے تو یہ فضیلت تمہارے پاس رہے گی، لیکن اگر اس راستے کو چھوڑ کر دنیا پرستی اور شہوت پرستی میں گر جاؤ گے اور شریعت کو چھوڑ کر غلط راستہ اختیار کرو گے، اللہ کے دین کی طرف پشت کر لو گے اور اللہ کی کتاب کو اپنی پیٹھ کے پیچھے پھینک دو

کے تو پھر فضیلت کا کوئی وعدہ نہیں ہے۔ پھر تم Chosen People of the Lord نہیں ہو۔ لیکن یہ بات ان کے ذہنوں سے نکل گئی اور صرف یہ بات سامنے رہ گئی کہ :

“We are the chosen people of the Lord”

اس خیال اور عقیدے کے جراثیم تو ابتدا ہی سے بنی اسرائیل کے ذہن میں جڑ پکڑ چکے تھے، لیکن جب تالمود کا زمانہ آیا تو ان کا یہ عجب نفس یہاں تک پہنچ گیا کہ انسان تو صرف ہم ہیں۔ اور تالمود کے بارے میں یہ بات جان لینی چاہئے کہ یہ کوئی آسمانی کتاب نہیں ہے، بلکہ یہودی علماء کے فتاویٰ ہیں۔ ہمارے ہاں تو عقائد، سیرت، فقہ، حدیث وغیرہ کی کتابیں علیحدہ علیحدہ ہیں، لیکن یہودیوں کے ہاں ان سب کا مجموعہ تالمود ہے۔ تو تالمود میں آکر بات یہاں تک پہنچ گئی کہ انسان تو صرف ہم ہیں، باقی جو نوعِ انسانی نظر آتی ہے یہ انسان نما حیوان ہیں، یہ محض انسان نظر آتے ہیں، لیکن اصلاً دو ٹانگوں پر چلنے والے حیوان ہیں۔ اس کے لئے انہوں نے Gentiles اور Goyems کے الفاظ ایجاد کر لئے کہ یہ کم تر درجے کی مخلوق ہیں۔

اس ذہنیت کی بناء پر ان پر جو اخلاقی زوال آیا اس کی انتہا حضرت مسیح علیہ السلام کی بعثت پر ہوئی، یعنی اس قوم کا ضمیر اس قدر بگڑ گیا، طباہی میں اتنا فساد آ گیا اور شخصیتیں اتنی مسخ ہو گئیں کہ اللہ کے جلیل القدر نبی کو وَلَدَ الْزَّانَا کہہ دیا، جا دو گر، مرتد اور دواہب القتل قرار دے دیا۔ اس کا نتیجہ یہ نکلا کہ اس قوم کو ملعون قرار دے دیا گیا۔

﴿لُعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ

مَرْيَمَ ۗ﴾ (المائدہ : ۷۸)

”بنی اسرائیل میں سے جن لوگوں نے کفر کی راہ اختیار کی ان پر داؤد اور عیسیٰ ابن مریم کی زبان سے لعنت کی گئی۔“

جیسے ابلیس پر لعنت ہوئی تھی، ایسے ہی ان پر لعنت ہوئی اور یہ مَغضُوبٌ عَلَيْهِمْ قرار پائے۔ اگرچہ ان کے ساتھ اللہ تعالیٰ نے ایک رعایت برتی کہ انہیں مہلت دی اور انہیں عا د اور ثمود کی طرح ہلاک نہیں کیا، بلکہ زمین پر زندہ رکھا — اور پھر جب چھ سو برس بعد حضور ﷺ کی بعثت ہوئی اور دوسری اُمتِ مُسلمہ سامنے آئی یعنی اُمتِ محمدؐ تو انہیں

ایک دوسرا موقع دیا گیا اور یہ رعایت دی گئی کہ اگرچہ تم نے اپنے رسول یعنی عیسیٰ ﷺ کو اپنے بس پڑتے سولی پر چڑھا دیا تھا، یہ علیحدہ بات ہے کہ ہم انہیں زندہ آسمانوں پر لے گئے، لیکن تم نے تو اپنی طرف سے انہیں سولی دے دی تھی، تو اس جرم کی پاداش میں تم اس بات کے مستحق ہو گئے تھے کہ تمہیں ہلاک کر دیا جاتا، لیکن ہم تمہیں پھر ایک اور موقع دے رہے ہیں کہ اب محمد ﷺ رسول بن کر آئے ہیں جو تمام جہانوں کے لئے رحمت ہیں، تم ان کی رحمت کے سائے میں آ جاؤ تو پروردگار اب بھی تم پر رحمت فرمانے کے لئے تیار ہے۔ ﴿عَسَىٰ رَبُّكُمْ أَنْ يَبْعَثَكُمْ﴾ لیکن اس بد بخت قوم نے اس موقع سے بھی فائدہ نہیں اٹھایا اور حضور ﷺ اور صحابہ کرام رضی اللہ عنہم کے بدترین دشمن یہی یہودی لوگ بن گئے، لہذا اب ان کے مردود، مغضوب، علیم، ملعون اور رجیم ہونے پر مہر تصدیق ثبت ہو گئی۔ اب گویا کہ وہ مجموعی طور پر ”ابلیس“ بن گئے۔ یعنی انسانوں میں ابلیس۔ جیسا کہ میں بتا چکا ہوں ابلیس کے معنی ہی یہ ہیں کہ جسے کوئی امید نہ رہ جائے۔ یعنی حضور ﷺ پر ایمان لانے اور پھر اللہ کی رحمت کے دائرے میں آنے کا جو موقع انہیں ملا تھا اسے ان لوگوں نے گنوا دیا۔ اب یہ وہ لوگ ہیں کہ جنہیں کسی خیر کی کوئی توقع نہیں ہے، کسی بھلائی کی انہیں کوئی امید نہیں ہے۔

### مشترک مقصد کے لئے ابلیس اور یہود کا گٹھ جوڑ

اب اس بات کا نتیجہ سمجھ لینا چاہئے کہ ابلیس لعین عزازیل اور اس کے شیاطین جن کا لشکر اور انسانوں میں سے یہودی، یہ سب مل کر ابلیسی قوت بنے ہیں۔ ان سب کا آپس میں گمراہ گٹھ جوڑ ہے۔ انسانوں میں ابلیسیت کی سب سے بڑی ایجنسی یہودیوں کے پاس ہے۔ بالکل وہی غصہ اور حسد جو ابلیس لعین کو حضرت آدم ﷺ کے خلیفہ بنائے جانے پر ہوا تھا اس یہودی قوم کو محمد ﷺ کی بعثت پر ہوا کہ آپ کو نبوت کیوں ملی، نبوت کے اصل حقدار تو ہم ہیں! یہ ان پڑھ قوم میں نبوت کیسے آگئی؟ چنانچہ اسی حسد کی بناء پر حقیقت یہ ہے کہ انہوں نے مسلمانوں پر ایسا کاری دار کیا کہ جس کا اثر آج تک موجود ہے۔ عبد اللہ بن سبا جو یہودی تھا اور یمن سے آیا تھا اس نے اسلام کا لبادہ اوڑھا اور حضرت عثمان رضی اللہ عنہ

کے دور میں مسلمانوں کو دو حصوں میں تقسیم کر دیا اور یہ تقسیم آج تک قائم ہے۔ پہلے ان کا نام شیعیانِ عثمان اور شیعیانِ علی تھا، اب اہلسنت اور شیعہ کے نام سے یہ تقسیم موجود ہے، اور یہ سب اسی یہودی عبداللہ بن سبا کا کیا دھرا ہے۔ تو جس طرح ابلیس نے قسم کھائی ہوئی ہے کہ وہ اپنے ساتھ انسانوں کی اکثریت کو جنم رسید کروا کے چھوڑے گا اسی طرح انسانوں میں ابلیس کے یہ ایجنٹ یعنی یہودی اسی پر ادھار کھائے ہوئے ہیں کہ مسلمانوں کا بیزاغرق کر کے چھوڑیں گے۔

چنانچہ یہ بات سمجھ لینی چاہئے کہ اصل گٹھ جوڑ تو ابلیس لعین عزازیل اور اس کے ساتھی شیاطین جن کے لشکر اور زمین پر یہودی قوم، خاص طور پر Zionists کہ جو صیونیت کی تحریک کو لے کر چل رہے ہیں ان کے درمیان ہے، لیکن ان کا سب سے زیادہ تشویش ناک پہلو یہ ہے کہ اس وقت عالم عیسائیت ان کا آلہ کار بن چکا ہے۔ یہودیوں نے جس طرح مسلمانوں میں شیعہ اور سُنی کی تقسیم کروائی اسی طرح عیسائیوں میں کیتھولک اور پروٹسٹنٹ کی تقسیم کروائی اور پھر پروٹسٹنٹ کو اپنا آلہ کار بنایا۔ WASP (White Anglo Saxon Protestants) کے سب سے بڑے مراکز اس وقت امریکہ اور انگلستان ہیں، جو یہودیوں کے سب سے بڑے ایجنٹ ہیں، لیکن اب تو کیتھولک عیسائیوں نے بھی ہتھیار ڈال دیئے ہیں اور پوپ نے بھی یروشلم کو اسرائیل کا دار الخلافہ تسلیم کر لیا ہے اور حضرت مسیح ﷺ کو سولی پر چڑھانے کا جو الزام یہودیوں پر ہے اس سے بھی ان کو بری کر دیا ہے۔

چنانچہ اب دوبارہ یہ بات سمجھ لیں کہ ایک طرف غیر مرئی عزازیل جن اور شیاطین جن کا غیر مرئی لشکر اور زمین پر انسانوں میں یہودی اور یہودیوں میں سرفہرست صیونی تحریک کے علمبردار اور پھران کا آلہ کار سارا عالم عیسائیت اور ان میں خاص طور پر WASP — ان سب کے پیش نظر نوعِ انسانی کے لئے ”نیورلڈ آرڈر“ کی صورت میں دو گونہ پروگرام ہے۔ اس پروگرام کی تکمیل کے لئے مختلف ادوے کام کر رہے ہیں، یو این او، آئی ایم ایف، ورلڈ بینک، ورلڈ ٹریڈ آرگنائزیشن اور اس کا ذیلی ادارہ TRIPS، پھر یہ Women 2000 کانفرنس، قاہرہ کانفرنس، بیجنگ کانفرنس، بیجنگ پلس

فائیو کانفرنس، اور ابھی ان کانفرنسوں کا سلسلہ چلے گا، کیونکہ اب اگر مسلمانوں نے اس میں کوئی رکاوٹ ڈالی تو اس رکاوٹ کو ختم کرنے کے ذرائع سوچے جائیں گے۔ ان کے ہاتھ میں بہت طاقت ہے اور وہ بہت سے ذرائع استعمال کر کے بہت سے مسلمانوں کو جھکنے پر مجبور کر سکتے ہیں۔

چنانچہ یہ بات سمجھ لیں کہ ان کے پیش نظر دو طرفہ پروگرام ہے۔ ایک طرف تو یہ کہ آخرت کی تباہی جو ان کیلئے تو مقدر ہو ہی گئی ہے اب زیادہ سے زیادہ انسانوں کو اپنے ساتھ اس تباہی میں شریک کریں، لہذا ان کو انسانیت کے مقام سے نیچے گرا کر ان میں سے شرم، حیا، عفت و عصمت کا احساس ختم کر دیا جائے، ان کے لباس اترا کر انہیں برہنہ کر دیا جائے، یعنی وہی کام کہ جو ابلیس کا ہے، جس کی تئیبہ اللہ تعالیٰ نے فرمادی تھی کہ :

﴿يَسَىٰ آدَمَ لَا يَفْتِنَنَّكَ الشَّيْطَانُ كَمَا أَخْرَجَ أَبَوَيْكَ مِنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْآتِهِمَا ۗ﴾

”اے بنی آدم! شیطان کہیں تمہیں بھی اسی طرح فتنے کا شکار نہ کر دے کہ جیسے اس نے تمہارے ماں باپ کو جنت سے نکلوا دیا تھا اور ان پر سے ان کے لباس اترا دیئے تھے، تاکہ ان کی شرمگاہیں ایک دوسرے کے سامنے کھول دے۔“

تو خبردار! کہیں یہ تمہارے لباس بھی نہ اترا دے! لہذا آج ابلیس کے مشن کے مطابق اصل منصوبہ اسی کا ہے اور پھر زمین پر اس کے ایجنٹ یہودی بنے ہوئے ہیں کہ انہوں نے عفت و عصمت ختم کر کے خاندانی نظام کو توڑ پھوڑ کر رکھ دیا ہے۔ اور پھر اسی کا منظر ہیں جو پے درپے کانفرنسیں ہو رہی ہیں، قاہرہ کانفرنس اور پھر بیجنگ کانفرنس اور بیجنگ پلس فائیو کانفرنس۔ تو ایک پروگرام تو یہ ہے کہ انسان کو برہنہ کر کے اسے شرفِ انسانیت سے محروم کر دیا جائے۔

دوسری طرف یہود کا منصوبہ یہ ہے کہ سود کے ذریعے سے پوری نوعِ انسانی کو اپنے شکنجے میں جکڑ لیا جائے۔ اسی مقصد کے لئے ورلڈ بینک، آئی ایم ایف اور ورلڈ ٹریڈ آرگنائزیشن جیسے ادارے قائم کئے گئے، اور اب ایک ادارہ TRIPS بیجنگ پر اجارہ داری قائم کرنے کے لئے بنایا گیا ہے کہ بیجنگ کے معاملے میں بھی لوگ ان کے محتاج ہو جائیں کہ

ہے یہ بیچ دیں گے تو وہ اپنے کھیتوں میں کاشت کر سکیں گے۔ گویا ان کے پیش نظریہ ہے کہ دوق کے سارے خزانے اپنے ہاتھ میں لے لیں کہ ہماری شرائط مانو گے تب ہم تمہیں کھانے کو دیں گے، ورنہ نہیں دیں گے۔

تو سمجھ لیجئے کہ یہود نے سیاسی سطح پر سیاست کو مذہب سے علیحدہ کر کے سیکولرزم کا نعرہ بلند کر کے ”انسانی حاکمیت“ کا ڈنکا بجا دیا اور معاشی سطح پر عالمی معیشت میں سود اور جوئے کو تانے بانے کی طرح پر دیا۔ شاک ایکچینج بھی جوئے ہی کی ایک شکل ہے، اور یہ اس وقت ان کا سب سے بڑا نشانہ ہے کہ ایک دفعہ بہت بڑا سرمایہ یہاں لاکر ڈال دیں، پھر جب حصص کی قیمت کم ہو جائے تو اپنا سرمایہ نکال لیں اور اس طرح پورنی کی پوری شاک ایکچینج بیٹھ جائے گی۔ ملائیشیا اور انڈونیشیا کے ساتھ انہوں نے یہی کیا ہے۔ اسی طرح معاشرتی سطح پر عربیانی اور بے حیائی پھیلا دی۔ چنانچہ سیاست میں سیکولرزم، معیشت میں سود اور جو اور معاشرت میں بے حیائی عام کر کے دجاہلیت کے فتنے کو عام کیا۔

ہمیں یہ سمجھ لینا چاہئے کہ اصل میں یہ سب کھیل کون کھیل رہا ہے اور کس کا ہاتھ اس کے پیچھے کام کر رہا ہے، اس کا کیا مقصد ہے؟ تو دراصل یہ حسد کی بناء پر ہے جس میں غیر مرئی طور پر ابلیس لعین جل رہا ہے اور مرئی طور پر انسانوں میں یہودی کہ ہمیں اللہ تعالیٰ نے ٹھکرا کر محمد ﷺ کی امت کو یہ مقام کیوں عطا کیا کہ ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ﴾ ہماری تو اس ”خیر امت“ کے منصب پر اجارہ داری تھی، ہمارے پاس یہ منصب دو ہزار برس تک رہا، ہم سے یہ منصب چھین کر انہیں کیوں دے دیا گیا۔ چنانچہ اس حسد کی آگ میں وہ پوری نوعِ انسانی سے انتقام لینا چاہتے ہیں۔

علامہ اقبال نے ایک نظم میں اللہ تعالیٰ کے سامنے ابلیس کی عرضداشت کے الفاظ اس طرح نقل کئے ہیں۔

کتا تھا عزازیل خداوندِ جہاں سے

پر کالہ آتش ہوئی آدم کی کفِ خاک

یعنی عزازیل اللہ تعالیٰ کے دربار میں عرض کرتا ہے کہ اب میری تو اس جہاں میں

ضرورت نہیں رہی، کیونکہ انسانوں میں میرے ایسے ایسے ایجنٹ پیدا ہو گئے ہیں کہ جو میرے بھی کان کتر سکتے ہیں، یہ جو آدم کو تو نے خاک کی مٹی سے بنایا تھا اب اس کے اندر ہی میں نے شیطنیت کی آگ بھردی ہے۔

جاں لاغر و تن فریب و ملبوس بدن زیب

دل نزع کی حالت میں خرد پختہ و چالاک

آج کا انسان ایسا ہی ہے کہ جاں یعنی روح لاغر ہے کہ جس کے اندر زندگی ہی نہیں ہے اور جسم انتہائی فریب کہ اس پر موٹی موٹی چربی چڑھی ہوئی ہے اور لباس انتہائی اعلیٰ کہ امریکہ اور فرانس کا بنا ہوا ہے۔ دل نزع کی حالت میں ہے اور روح دم توڑ رہی ہے، لیکن عقل بڑی پختہ اور چالاک ہے کہ مادی علوم کو اُس نے کہاں سے کہاں پہنچا دیا ہے، نیکنالوجی اپنی انتہا کو چھو رہی ہے کہ۔

عروجِ آدمِ خاکی سے انجم سمے جاتے ہیں

کہ یہ ٹوٹا ہوا تارا میرِ کامل نہ بن جائے

اب اس نظم کا درمیانی شعر ملاحظہ ہو۔

ناپاک جسے کہتی تھی مشرق کی شریعت

مغرب کے فقیہوں کا یہ فتویٰ ہے کہ ہے پاک!

مشرق کی شریعت تو عمل قومِ لوط کو بہت بڑی گندگی کہتی تھی، لیکن مغرب کے فقیہوں نے یہ فتویٰ دیا ہے کہ یہ پاک ہے۔ چنانچہ بیجنگ کانفرنس کے ایجنڈے میں یہ بات موجود ہے کہ یہ بھی ایک نارمل جنسی رجحان ہے، اس کے بارے میں خواہ مخواہ بہت زیادہ حساس ہونے کی کوئی ضرورت نہیں ہے۔

تجھ کو نہیں معلوم کہ حورانِ بہشتی

دیرانیِ جنت کے قصور سے ہیں غمناک

اب یہ شاعرانہ تصور بیان کر رہے ہیں کہ بہشت کی حوریں بڑی غمناک حالت میں یہ کہہ رہی ہیں کہ اے اللہ! یہ جنت تو دیران رہ گئی، اس میں تو کوئی آنے والا رہ ہی نہیں گیا، انسان تو سارے کے سارے شیطان کے پیچھے چلے گئے، اب ہم تو یہاں اکیلی رہ جائیں

گی ہمارے لئے تو کوئی ازدواج رہا ہی نہیں۔

جمہور کے ایلٹس ہیں ارباب سیاست

باقی نہیں اب میری ضرورت تہہ افلاک!

کہ اے اللہ! اب آسمان کے نیچے اس زمین پر میری تو ضرورت ہی نہیں رہی۔ ان سیاست کے ارباب سے بڑا ایلٹس کون ہو سکتا ہے؟ میرا کام کرنے والے یہ سیاستدان موجود ہیں جو سب ایک دوسرے سے بڑھ کر ایلٹس ہیں۔

### حق و باطل کی کشمکش کا آخری مرحلہ

حق و باطل کی یہ کشمکش جو روزِ ازل سے شروع ہو گئی تھی اب آخری مرحلے میں

آگئی ہے اور تاریخ انسانی کا سب سے بڑا تصادم اب ہونے والا ہے۔

دنیا کو ہے پھر معرکہ، روح و بدن پیش

تمذیب نے پھر اپنے درندوں کو ابھارا

اللہ کو پامردی، مؤمن پہ بھروسہ

ایلٹس کو یورپ کی مشینوں کا سارا

یہ معرکہ اب زیادہ دور نہیں ہے، اس لئے کہ اللہ کا فیصلہ ہے کہ اس نے دنیا پر اپنا

دین غالب کرنا ہے، جس کا ذکر قرآن مجید میں دو دفعہ آیا ہے۔ سورۃ الصّٰف میں الفاظ

آئے ہیں: ﴿وَاللّٰهُ مُتِمِّمٌ لَّنُورِهِ وَّلُوْكَرَّةَ الْكٰفِرُوْنَ﴾ ”اللہ تو اپنے نور کا اتمام فرما کر

رہے گا، خواہ یہ کافروں کو کتنا ہی ناگوار گزرے۔“ غالب تو آخر کار اللہ ہی کو آتا ہے۔

الْحَقُّ يَغْلِبُ وَلَا يَغْلِبُ عَلَيْهِ — ”یقیناً ’الحق‘ ہی غالب ہو گا، کسی اور کی اس پر غالب

آنے کی حیثیت نہیں ہے۔“ یہ حق اور باطل، خیر اور شر کی جنگ بالآخر حق کی فتح پر منتج ہوگی

— اور سورۃ التوبہ میں یہ مضمون بایں الفاظ آیا ہے: ﴿وَيَأْتِي اللّٰهَ اِلَّا اَنْ يُتِمَّ نُورَهُ

وَّلُوْكَرَّةَ الْكٰفِرُوْنَ﴾ ”اللہ کو بالکل منظور نہیں ہے مگر یہ کہ اپنے نور کا اتمام فرمائے،

چاہے یہ کافروں کو کتنا ہی ناگوار گزرے۔“ جس کو علامہ اقبال نے کہا: ع

یہ چمن معمور ہو گا نعمہ، توحید سے!



توحید کی شاہراہ پر ابلیس نے جو چھاپے مارے ہیں اور جس طرح اس نے کین گاہ بنا کر نوعِ انسانی پر حملہ کیا ہے اب وہ وقت یقیناً آنے والا ہے کہ شرک اور ضلالت کی یہ ساری ظلمتیں کافور ہوں گی۔

آسماں ہو گا سحر کے نور سے آئینہ پوش  
اور ظلمتِ رات کی سیماب پا ہو جائے گی!

چنانچہ اس معرکہ حق و باطل کا آخری نتیجہ آدم کی خلافت کی صورت میں برآمد ہو گا جہاں سے یہ کمائی شروع ہوئی تھی۔ عالمی نظامِ خلافت پر منتج ہو کر پھر اس دنیا کی تاریخ ختم ہو جائے گی اور پھر قیامت آجائے گی، لیکن یہ خلافت پورے روئے ارضی پر یقیناً قائم ہوگی۔ از روئے حدیثِ نبوی:

(( لَا يَتَّقِي عَلَى ظَهْرِ الْأَرْضِ بَيْتَ مَدْرُؤَ لَا وَبِرَّ الْأَادِ خَلَّةَ اللَّهِ كَلِمَةَ الْإِسْلَامِ ))

حضرت مقداد بن اسودؓ سے روایت ہے کہ نبی اکرم ﷺ نے ارشاد فرمایا: ”اس روئے ارضی پر نہ تو اینٹ گارے کا بنا ہوا کوئی مکان باقی رہے گا اور نہ کوئی کسبوں کا بنا ہوا خیمہ رہے گا، مگر یہ کہ اس میں کلمہٴ اسلام داخل ہو کر رہے گا۔“ یہ حق کا بول بالا ہو کر رہنا ہے۔ اس لئے کہ:

﴿ إِنَّهُمْ يَكِيدُونَ كَيْدًا ۖ وَأَكِيدُ كَيْدًا ۖ فَمَهْلِكُ الْكٰفِرِينَ اَمْهَلُهُمْ

زُؤِنَدًا ۗ ﴾ (الطارق : ۱۶، ۱۷)

”یہ لوگ (یعنی کفار) کچھ چالیں چل رہے ہیں اور میں بھی ایک چال چل رہا ہوں، پس ان کافروں کو اک ذرا سی دیر اُن کے حال پر چھوڑ دو!“  
یہ ابلیس اور شیطان اور زمین پر ان کے ایجنٹ یسودی اپنی سی چالیں چل رہے ہیں اور اللہ تعالیٰ اپنی چال چل رہا ہے۔

﴿ وَمَكْرُؤًا وَّمَكْرَ اللّٰهِ ۗ وَاللّٰهُ خَيْرٌ الْمَكْرِيْنَ ۝ ﴾

(آل عمران : ۵۳)

”انہوں نے بھی چالیں چلیں اور اللہ تعالیٰ نے بھی چال چلی، اور اللہ بہترین چال چلنے والا ہے۔“

## پس چہ باید کرد

اس عالمی خلافت کے قیام کے لئے لائحہ عمل یہ ہے کہ پہلے ہم میں سے ہر شخص اپنی ذات میں اللہ کا خلیفہ بنے۔ خلیفہ کا کام چونکہ اصل مالک کا حکم نافذ کرنا ہوتا ہے، اس لئے ہم میں سے ہر ایک سب سے پہلے اپنی ذات میں اللہ کا حکم نافذ کرے، اپنے گھر میں اور اپنے دائرہ اختیار میں اللہ کے حکموں کا نفاذ کرے۔ اور یہی منزل سب سے کٹھن اور مشکل ہے۔ ع

منزل یہی کٹھن ہے قوموں کی زندگی میں!

اور تنظیم اسلامی چونکہ اسی بات پر سب سے زیادہ زور دیتی ہے اس لئے اس کی رفتار ست ہے۔ اگر محض جوش دلوا کر گولیوں کے آگے گریبان کھلوانا ہوتے تو یہ کام کبھی کاہو چکا ہوتا۔ لیکن ہمیں یہ معلوم ہے کہ جب تک خود ٹھیک نہیں ہوں گے اس وقت تک بات نہیں بن سکتی۔ ﴿إِنَّ اللَّهَ لَا يَغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ﴾

خدا نے آج تک اس قوم کی حالت نہیں بدلی!  
نہ ہو جس کو خیال آپ اپنی حالت کے بدلنے کا!

تو پہلی بات یہ کہ افراد اپنے طرز عمل کی اصلاح کریں۔ پھر وہ جمع ہوں اور کسی ایک شخص کے ساتھ بیعت کے منصوص، ماثور اور مسنون تعلق کے ذریعے منسلک ہو کر بنیان مرصوص بنیں اور ایک حزب اللہ کی شکل اختیار کر لیں۔ پھر جب یہ حزب اللہ اتنی طاقتور ہو جائے کہ شیطان اور اس کے پورے نظام کو چیلنج کر سکے تو پھر وہ میدان میں آئے اور گز دہیں کٹوانے کے لئے تیار ہو کہ۔

شادت ہے مطلوب و مقصود مؤمن

نہ مالِ غنیمت نہ کشور کشائی!

لیکن اس میں سب سے اہم وہی بات ہے کہ سب سے پہلے اپنے آپ کو بدلتا ہوا گا اور یہی سب سے مشکل کام ہے۔ کیونکہ اپنے آپ کو بدلنے کے لئے کوئی تیار نہیں ہے۔

خواہشیں ہیں کہ نظام بدل جائے اور اسلام آجائے، لیکن میں نہیں بدلوں گا، میں تو جوں کا توں رہوں گا، میرا اگر کوئی سودی کاروبار ہے تو وہ جاری رہے گا، میرے گھر میں بے پردگی ہے تو وہ جاری رہے گی، میں اپنی جگہ سے ہرگز نہیں ہلوں گا۔ ”زمین جنبہ نہ جنبہ گل محمد“

بہر حال اصل طریقہ وہی ہے کہ جس کا پہلے ذکر کیا جا چکا ہے اور تنظیم اسلامی اسی کے مطابق چل رہی ہے اور جمی ہوئی ہے، چاہے کوئی response ملے یا نہ ملے۔

یہ کام کرتے چلے جاتا ہے، جیسا کہ سورۃ الشوریٰ میں حضور ﷺ کو حکم دیتے ہوئے فرمایا: ﴿فَأَسْتَقِيمُ كَمَا أُمِرْتُ﴾ کہ جو حکم آپ کو ملا ہے اس پر جتھے رہئے، ڈٹے رہئے۔

حضرت نوح علیہ السلام کو اگر ۹۵۰ برس تک قوم کی طرف سے کوئی response نہیں ملا تو اس میں ان کے لئے ناکامی کی کوئی بات نہیں تھی۔ ناکام تو اصل میں قوم ہو گئی جو صراطِ مستقیم پر گامزن نہ ہو سکی اور شرک و گمراہی کی تباہ کن گھائیوں میں گر کر برباد ہو گئی۔

اور پھر ذیوی اعتبار سے بھی وہ قوم کسی کامیابی سے ہمکنار نہ ہو سکی بلکہ اللہ کے عذاب کی گرفت میں آگئی اور طوفانِ نوح میں خس و خاشاک کی طرح بہ گئی۔ سچ فرمایا اللہ تبارک و تعالیٰ نے :

﴿فَمَنْ زُحِرْخَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيٰوةُ الدُّنْيَا

إِلَّا مَتَاعُ الْغُرُورِ﴾ (آل عمران : ۱۸۵)

”کامیاب اصل میں وہ ہے جو وہاں آتش دوزخ سے بچ جائے اور جنت میں

داخل کر دیا جائے۔ رہی یہ دنیا تو یہ محض ایک ظاہر فریب چیز ہے۔“

بَارِكِ اللَّهُ لِي وَلَكُمْ فِي الْقُرْآنِ الْعَظِيمِ وَنَفَعْنِي وَآيَاتِكُمْ بِالْآيَاتِ

وَالذِّكْرِ الْحَكِيمِ

(ترتیب و تسوید : علاؤ الدین خان)

# توحیدِ عملی

کا فریضہ اقامت دین سے ربط و تعلق

سورۃ الشوریٰ آیات ۱۳ تا ۲۱ کی روشنی میں

امیر تنظیم اسلامی ڈاکٹر اسرار احمد

مرتب: شیخ جمیل الرحمن

(تیسری قسط)

﴿ شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ  
وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا  
فِيهِ ۗ كَثِيرٌ عَلَى الْمُشْرِكِينَ مَا تَدْعُوهُمْ إِلَيْهِ ۗ اللَّهُ يَجْتَبِي إِلَيْهِ مَنْ  
يَشَاءُ وَيَهْدِي إِلَيْهِ مَنْ يُنِيبُ ۝ وَمَا تَفَرَّقُوا إِلَّا مِنْ بَعْدِ مَا جَاءَهُمْ  
الْعِلْمُ بِغَيْرِ بَيِّنَةٍ ۗ وَلَوْ لَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى  
لَقَضَىٰ بَيْنَهُمْ ۗ وَإِنَّ الَّذِينَ أُورِثُوا الْكِتَابَ مِنْ بَعْدِهِمْ لَفِي شَكٍّ مِنْهُ  
مُريبٍ ۝ فَلِذَلِكَ فَادِّعْ ۗ وَاسْتَقِمْ كَمَا أُمِرْتَ ۗ وَلَا تَتَّبِعْ أَهْوَاءَ هُمْ  
وَقُلْ آمَنْتُ بِمَا أَنْزَلَ اللَّهُ مِنْ كِتَابٍ ۗ وَأُمِرْتُ لِأَعْدِلَ بَيْنَكُمْ ۗ اللَّهُ  
رَبُّنَا وَرَبُّكُمْ ۗ لَنَا أَعْمَالُنَا وَلَكُمْ أَعْمَالُكُمْ ۗ لَا حِجَّةَ بَيْنَنَا وَبَيْنَكُمْ ۗ  
اللَّهُ يَجْمَعُ بَيْنَنَا ۗ وَإِلَيْهِ الْمَصِيرُ ۝ وَالَّذِينَ يُحَاجُّونَ فِي اللَّهِ مِنْ بَعْدِ  
مَا اسْتُجِيبَ لَهُ حُجَّتُهُمْ دَاحِضَةً عِنْدَ رَبِّهِمْ وَعَلَيْهِمْ غَضَبٌ وَلَهُمْ  
عَذَابٌ شَدِيدٌ ۝ اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ ۗ وَمَا  
يُذَرِّبُكَ لَعَلَّ السَّاعَةَ قَرِيبٌ ۝ يَسْتَعْجِلُ بِهَا الَّذِينَ لَا يُؤْمِنُونَ بِهَا ۗ  
وَالَّذِينَ آمَنُوا مُشْفِقُونَ مِنْهَا ۗ وَيَعْلَمُونَ أَنَّهَا الْحَقُّ ۗ أَلَا إِنَّ الَّذِينَ

يُمَارُونَ فِي السَّاعَةِ لَمَّا ضَلَّ بَعِيدٌ ۝ اللَّهُ لَطِيفٌ بِعِبَادِهِ يَرْزُقُ مَنْ يَشَاءُ ۚ وَهُوَ الْقَوِيُّ الْعَزِيزُ ۝ مَنْ كَانَ يُرِيدُ حَزْنَ الْآخِرَةِ تَرُدْ لَهُ فِي حَزْنِهِ ۚ وَمَنْ كَانَ يُرِيدُ حَزْنَ الدُّنْيَا نُؤْتِهِ مِنْهَا وَمَالَهُ فِي الْآخِرَةِ مِنْ نَصِيبٍ ۝ أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ ۗ وَلَوْلَا كَلِمَةُ الْفَضْلِ لَقُصِيَ بَيْنَهُمْ وَإِنَّ الظَّالِمِينَ لَهُمْ عَذَابٌ أَلِيمٌ ﴿

(الشوری : ۱۳-۲۱)

یہ سورۃ الشوریٰ کی نو آیات ہیں۔ ان نو آیات میں تین آیات جمع کے اعتبار سے نسبتاً بڑی ہیں اور مضامین کے اعتبار سے بڑی اہم بھی، بلکہ اقامتِ دین کے موضوع پر یہ مقام قرآن مجید کا ذرۃٴ سنام (Climax) یعنی چوٹی ہے۔

﴿ شَرَعَ لَكُمْ مِنَ الدِّينِ ﴾ میں لکم خطاب کی ضمیر ہے اور اس کی مخاطب پوری نوع انسانی ہے، جو کہ اُمتِ محمد ﷺ ہے۔ قبل ازیں یہ وضاحت کی جا چکی ہے کہ جو لوگ آپ کی تصدیق کرتے ہیں، آپ پر ایمان رکھتے ہیں، آپ کو اللہ کا آخری نبی و رسول مانتے ہیں، خود کو آپ کی ذاتِ اقدس سے منسوب کرتے ہیں وہ اُمتِ اجابت ہیں اور باقی تمام انسان اُمتِ دعوت ہیں۔ نبی اکرم ﷺ کی بعثت پوری نوع انسانی کے لئے ہوئی ہے۔ حضور ﷺ کی بعثت سے لے کر تا قیامِ قیامت جتنے انسان بھی اس دنیا میں آئیں گے وہ سب آپ کی امتِ دعوت میں شامل ہیں۔ ”شَرَعَ“ کے معنی ہیں ”کسی چیز کو مقرر کر دینا۔“ ہمارے یہاں عام طور پر استعمال ہوتا ہے یہ ”شارع عام“ نہیں ہے، یا سڑکوں کے نام ”شارع“ کے ساتھ رکھے جانے لگے ہیں، جیسے ”شارع فیصل“۔ چونکہ سڑک اور راستہ چلنے کے لئے مقرر کیا جاتا ہے اس لئے شارع کہلاتا ہے۔ تو کسی چیز کا تعین اور مقرر ہو جانا لفظ ”شَرَعَ“ کا اصل مفہوم ہے۔ ﴿ شَرَعَ لَكُمْ ..... وَلَا تَتَفَرَّقُوا فِيهِ ﴾ کا ترجمہ ہو گا : ”مقرر کیا تمہارے لئے دین میں سے وہی کچھ جس کی وصیت کی تھی (اللہ نے) نوح (ﷺ) کو اور جس کی وحی کی ہم نے (اے محمد ﷺ) آپ کی طرف، اور جس کی ہم نے وصیت کی تھی ابراہیم کو اور موسیٰ کو اور عیسیٰ کو (علیٰ نبینا وعلیہم الصلوٰۃ والسلام) کہ دین کو قائم کرو (یا قائم رکھو) اور اس کے بارے میں کسی تفرقہ میں مبتلا نہ ہو جانا“ — ”قائِم

کر دین کو "یا قائم رکھو دین کو" یہ دونوں ترجمے ہوں گے۔ یعنی دین قائم ہو تو اسے قائم رکھو! قائم نہ ہو تو اس کو قائم کرو!!

### اقامت دین کا حکم

"أَقِيمُوا" کا لفظ أَقَامَ 'يَقِيمُ' اِقَامَةً (باب افعال) سے فعل امر جمع مذکر مخاطب ہے۔ معنی ہوں گے کسی چیز کو کھڑا کرنا یا کھڑا رکھنا۔ تفہیم کیلئے خیمہ پر قیاس کریں تو اگر خیمہ کھڑا ہے تو کھڑا رکھا جائے گا اور اگر گر گیا ہے تو اسے کھڑا کیا جائے گا۔ کھڑا ہے اور آندھی آرہی ہے، طوفان آرہا ہے، تو اسے کھڑا رکھنے کا اہتمام کرنا ہو گا کہ کھونٹے مضبوط ہوں۔ رسوں کو مضبوطی سے تھام کر رکھنا ہو گا کہ کہیں خیمہ گر نہ جائے۔ پس خیمہ کھڑا ہے تو اسے کھڑا رکھو اور اگر گر گیا ہے تو کھڑا کرو۔ تو یہ دونوں مفہوم أَقِيمُوا کے فعل امر میں شامل ہیں۔ میں نے یہ دونوں مفہوم اس لئے بیان کئے ہیں کہ تراجم میں اگر یہ لفظی فرق آپ کو نظر آئے تو اس کی وجہ سے پریشان نہ ہو جائیں کہ ترجمہ "کھڑا رکھو" درست ہے یا "کھڑا کرو"۔ دونوں ترجمے درست ہیں۔ دونوں مَفَايِمُ اَلدِّيْنِ میں موجود ہیں۔

"دین کو قائم رکھو یا قائم کرو"۔

### قابل غور مقام

آیت کے اس حصہ کے آخر میں فرمایا: ﴿وَلَا تَنْفَرُوا فِيهِ﴾ "اور اس کے بارے میں کسی تفرقہ میں مبتلا نہ ہو جانا"۔ یہاں "فِيهِ" کا لفظ بہت اہم ہے، اس کو اچھی طرح سمجھنا ہو گا۔ اس مقصد کے لئے لفظ "دین" کو ایک مرتبہ پھر اچھی طرح جان لیجئے کہ "دین" کس کو کہتے ہیں اور دین میں تفرقہ کے معانی کیا ہوں گے؟ اگرچہ دین اور تفرقہ کی تشریح پہلے ہو چکی ہے تاہم چونکہ اس سورہ مبارکہ کا یہ عمود اور مرکزی مضمون ہے لہذا ایک بار پھر ان کو اچھی طرح سمجھنا اور ذہن نشین کرنا ضروری ہو گا۔

### لفظ "دین" کی مزید تشریح

عربی زبان میں دین کا لفظ بنا ہے دَانَ يَدِينُ سے۔ اس کے بنیادی معنی ہیں بدلہ اور جزا و سزا۔ جیسے سورۃ الناحیہ میں فرمایا: ﴿مَلِكِ يَوْمِ الدِّينِ﴾ "بدلے یا جزا کے دن کا

مالکؒ - "سورة الماعون میں فرمایا : ﴿ اَرَأَيْتَ الَّذِي يُكَذِّبُ بِالْإِيمَانِ ﴾ "کیا تم نے دیکھا اُس شخص کو جو (آخرت کے) بدلہ اور جزا کو جھٹلاتا ہے" - سورة الانفطار میں فرمایا : ﴿ كَلَّا بَلْ تُكَذِّبُونَ بِالْإِيمَانِ ﴾ (آیت ۹) "ہرگز نہیں، بلکہ تمہارے اعراض کی اصل وجہ یہ ہے کہ تم بدلہ اور جزا و سزا (کے دن) کو جھٹلاتے ہو" - قرآن مجید کی ان تین آیات کے حوالے سے یہ بات معلوم ہو جاتی ہے کہ ان میں "دین" کے معنی بدلہ اور جزا و سزا کے ہیں۔ یہ اس لفظ کا بنیادی مفہوم ہے۔ اسی معنی میں لفظ "دین" آتا ہے، جس کے معنی قرض کے ہیں۔ آپ کسی کو کوئی چیز ہبہ کر دیں تو وہ واپس نہیں لی جاتی۔ وہ ہدیہ ہے، عطیہ ہے۔ لیکن دین کیا ہوتا ہے؟ آپ نے کسی کو قرض دیا، اب اسے آپ نے واپس لینا ہے۔ دین اور دین میں حروف کافرق نہیں ہے، دونوں میں 'د'ی، 'ن' استعمال ہوئے ہیں۔ فرق پہلے حرف پر زبر اور زیر کا ہے۔ حروف اصلی ایک ہی ہیں۔ ہبہ، ہدیہ، عطیہ، آپ اسے جو بھی کہیں، وہ واپس نہیں ملتا، جبکہ اس کے بالمقابل دین واپس ملتا ہے۔ لہذا جزا و سزا عمل کا واپس آنا ہے۔ نیک عمل کا بدلہ جزا کی صورت میں ملے گا۔ یہ اس عمل کا return یعنی اس کا واپس آ جانا ہے۔ بدی کی ہے تو سزا کی شکل میں بدلہ ملے گا۔ یہ بھی اُس بڑے عمل کا واپس آ جانا ہے۔ پس دین کے اندر بھی یہ بنیادی مفہوم موجود ہے۔

لفظ "دین" کا دوسرا بنیادی مفہوم ہے اطاعت۔ اس کا تعلق بھی بدلہ اور جزا و سزا سے قائم رہتا ہے۔ ظاہریات ہے کہ جزا و سزا کسی قانون کے تحت ہی دی جاتی ہے۔ جنگل کا قانون ہو تو دوسری بات ہے، لیکن مہذب اور متمدن معاشرے میں جزا و سزا کسی قانون کو مستلزم ہے کہ قانون کے مطابق کام ہو رہا ہو تو جزا اور تحسین ملے اور اگر اس کے خلاف کام ہو رہا ہو تو سزا اور نفرین ملے۔ پھر اس کے ساتھ کسی ایسی ہستی کا تصور لازماً ہو گا جو قانون دینے والی ہو، جس کی اطاعت کی جائے تو جزا ملے اور اس کی نافرمانی کی جائے تو سزا ملے۔ لفظ دین کے یہ بنیادی مفہا ہیں۔ ایک شاعر کا ایک مصرع ہے :  
 "دِنَانُهُمْ كَمَا دَانُوا"  
 "جیسا انہوں نے ہمارے ساتھ کیا تھا اس کا ہم نے بھرپور بدلہ لے لیا"۔ اسی طرح عربی کا ایک مقولہ ہے : كَمَا تَدِينُنْ تُدَانُ۔ اس کے معنی بالکل وہی ہیں جو

اُردو کے اس محاورے کے ہیں ”جیسا کرو گے ویسا بھرو گے“۔ ہندی میں اسے ”کرنی کا پھل“ کہا جاتا ہے۔

ان بنیادی مفہیم کی توضیحات سے یہ بات ہمارے سامنے آتی ہے کہ ”دین“ کے اساسی معنی ہوئے جزا و سزا کی شکل میں کسی قانون اور ضابطہ کے تحت بدلہ، جبکہ کوئی ہستی جو قانون دینے والی ہو اس کی اطاعت ہو تو جزا ملے، نافرمانی ہو تو سزا ملے۔

### قرآنی اصطلاحات

یہ بات تو ہم سب کو معلوم ہے کہ عربی زبان تو نزولِ قرآنِ حکیم سے پہلے موجود تھی۔ اسی عربی مبین میں قرآن نازل ہوا۔ پس عربی ہی کے الفاظ ہیں جن کو اللہ تعالیٰ نے اپنی کتابِ عزیز کے لئے چن لیا اور معتد بہ الفاظ کے مفہیم و معانی میں وسعت دے کر اصطلاحات کی شکل عطا فرمادی۔ جیسے لفظ صلوة پہلے بھی تھا، زکوٰۃ پہلے بھی تھا، صوم پہلے بھی تھا، لیکن جب ان الفاظ نے قرآنی اصطلاحات کی شکل اختیار کی تو اب ان الفاظ کو جب اصطلاحاً بولا جائے گا تو اس کے معنی و مفہوم وہی پیش نظر رہیں گے جو قرآن مجید میں اصطلاحات کی صورت میں ان میں شامل کئے گئے ہیں۔ اسی طرح لفظ ”دین“ کو قرآن مجید نے اپنی اہم اصطلاح بنایا۔ اب یہ اصطلاح کیا بنی؟ یہ کہ :

”کسی ہستی کو مطاعِ مطلق مان کر اُس کی کامل اطاعت کے اصول پر جو نظامِ زندگی بنے گا وہ اس ہستی کا دین قرار پائے گا۔“

غور فرمائیے کہ جہاں بھی کوئی نظام ہو گا وہاں پہلے یہ طے ہو گا کہ کون ہے مطاعِ مطلق اور مختارِ مطلق؟ کون ہے اصل قانون ساز؟ کون ہے حقیقی مقتضی؟ یہ طے ہو جانے کے بعد اس کی اطاعت کے اصول پر پورا نظام بنے گا اور تو انہیں مدون ہوں گے۔ اس کے جو احکام ہوں گے ان ہی کے مطابق انفرادی اور اجتماعی زندگی کے معاملات چلائے جائیں گے۔ اس طرح جو نظام بنے گا وہ اس ہستی کا دین ہو گا۔

چنانچہ بادشاہی نظام کیا ہے! بادشاہ Sovereign ہے۔ حاکمیت اس کی ہے، اس کی زبان سے نکلا ہوا لفظ قانون ہے۔ لہذا اس اصول پر جو نظام بنے گا اسے کہیں گے دین الملک، بادشاہ کا نظام۔ یہ لفظ قرآن مجید میں اُس موقع پر سورۃ یوسف میں آیا ہے جب



حضرت یوسف علیہ السلام اپنے بھائی بن یامین کو روکنا چاہتے تھے، لیکن وہاں بادشاہی قانون نافذ و رائج تھا جس کے تحت ان کے لئے ایسا کرنا ممکن نہ تھا۔ حضرت یوسف علیہ السلام مصر کے بادشاہ نہیں تھے، بعض لوگوں کو یہ مغالطہ ہو گیا ہے، بلکہ اس حکومت میں بہت بڑے عمدے پر تھے۔ وزیر خوراک کہہ لیں، وزیر خزانہ کہہ لیں۔ خود حضرت یوسف علیہ السلام نے بادشاہ سے کہا تھا: ﴿اجْعَلْنِي عَلَى خَزَائِنِ الْأَرْضِ ۚ إِنِّي حَفِيظٌ عَلَيْكُمْ ۝﴾ (یوسف : ۵۵) ”ملک کے خزانے میرے سپرد کر دو“ (میں ان کا صحیح انتظام کروں گا) میں حفاظت کرنے والا بھی ہوں اور علم بھی رکھتا ہوں۔“ تو معلوم ہوا کہ حضرت یوسف علیہ السلام ایک بہت بڑے عمدے دار تھے، چیف سیکرٹری کہہ لیجئے، لیکن بادشاہ تو نہیں تھے۔ بادشاہ وقت کے خواب کی تعبیر بتا کر تو آپ ”جیل خانے سے رہا ہوئے تھے۔ چونکہ وہاں شاہی نظام تھا، لہذا اس کی رو سے بلا کسی سبب کے کسی غیر ملکی (Foreigner) کو روکنا ممکن نہیں تھا۔ لہذا ایک خاص شکل اللہ تبارک و تعالیٰ نے پیدا فرمائی۔ چنانچہ فرمایا :

﴿كَذَلِكَ جَدْنَا لِيُوسُفَ ۙ مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا أَنْ يَشَاءَ اللَّهُ ۗ﴾ (یوسف : ۷۶)

”اس طرح ہم نے یوسف کیلئے تدبیر فرمائی (ان کیلئے اپنے بھائی کو روکنے کیلئے ایک سبب پیدا فرمادیا) اس (یوسف) کیلئے بادشاہ کے دین (یعنی مصر کے شاہی قانون) کے تحت اپنے بھائی کو پکڑنا ممکن نہ تھا، الا یہ کہ اللہ ہی نے ایسا چاہا۔“

قرآن کے حوالے سے یہ بات واضح ہو گئی کہ بادشاہی نظام کو بھی قرآن ”دین“ کہتا ہے، مگر یہ ”دین الملک“ کہلاتا ہے۔

موجودہ دور میں دنیا جمہوریت کی دیوانی ہے۔ دیکھئے دین الملک اور دین اللہ تو قرآنی اصطلاحات ہیں، البتہ دین جمہور کی اصطلاح ہمیں قرآن و حدیث میں نہیں ملتی۔ چونکہ اس وقت جمہوریت کا زمانہ نہیں تھا، اس کا تصور موجود نہیں تھا، لہذا جو چیز عوام کے ذہن اور ادراک میں تھی ہی نہیں، جس کا چلن تو ایک طرف رہا تصور تک موجود نہیں تھا اس کو قرآن و حدیث میں لاکر لوگوں کے ذہن پر بوجھ نہیں ڈالا گیا، البتہ دو انتہائیں بیان فرمادیں : دین الملک اور دین اللہ۔ اب اس کے درمیان آپ خود خانہ پُری

کریں۔ ”اس قدر گنتیم باقی فکر کن“ کے مصداق آپ کو اول و آخر بتا دیا گیا، درمیانی کام آپ خود کیجئے۔ نظام جمہوریت کے اصول و مبادی چونکہ وہی ہیں جو دین الملک اور دین اللہ کے ہیں تو ان پر قیاس کرتے ہوئے کہا جائے گا کہ جمہوریت فی الواقع ایک دین ہے۔

ہوا یہ ہے کہ جب مذہب کو انسان کی زندگی کا محض ایک نجی معاملہ (Private Affair) بنا دیا گیا اور ملوکیت کا دور قریباً ختم ہوا تو ضرورت محسوس ہوئی کہ نظام کے لئے انسانی ذہن کوئی راہ تلاش کرے اور کوئی اصول وضع کرے۔ لہذا طے کیا گیا کہ ہر ملک کے رہنے والے اپنے ملک میں Sovereign ہیں۔ حاکمیت جمہور کی یعنی عوام کی ہے۔ قانون سازی اور نظام کی ہیئت، اس کے اصول و مبادی طے کرنے کا اختیار بالکل عوام کو حاصل ہے۔ ان کے منتخب کردہ نمائندے پارلیمنٹ یا اسمبلی میں اکثریت رائے سے ہر نوع کا قانون بنانے کے مجاز و مختار کل ہیں۔ ان کے لئے کسی آسمانی شریعت و ہدایت اور کسی اخلاقی قدر کی پابندی کی ضرورت نہیں۔ ان کے نزدیک فیصلہ کن اور حتمی و قطعی بات اپنے عوام کی پسند و ناپسند ہے۔ عوام کا منتخب ایوان مجاز ہے کہ اکیاون فیصد اکثریت سے جو چاہے قانون بنائے، وہ ہم جنسی جیسے مکروہ فعل کو بھی جائز قرار دے۔

پارلیمنٹ چاہے تو شارع عام پر، پارکوں میں، کلبوں میں، ڈراموں میں، اسٹیج پر جنسی فعل اور اختلاط کو جائز قرار دے دے، جیسا کہ یورپ کے اکثر ممالک اور امریکہ کی اکثر ریاستوں میں اس فحاشی پر کوئی قدغن نہیں، بلکہ اس شیطانی فعل کو قانونی تحفظ حاصل ہے۔ وہ چاہے تو شراب نوشی، قمار بازی، سٹہ، لائٹری اور اسی قبیل کے منکرات کو تفریح یا ضرورت کا نام دے کر قانونی طور پر جائز قرار دے دے۔ جیسا کہ دنیا کے اکثر ممالک میں عملیہ ہو رہا ہے۔ یہ ہے اصل جمہوریت جس میں جمہور کے نمائندوں کو قانون سازی کے لامحدود اختیارات حاصل ہیں۔ ان پر کوئی تحدید (Limitation) نہیں ہے۔ چونکہ جمہوریت میں اصل حاکمیت (Sovereignty) عوام کی ہے، لہذا اسمبلی ان عوام کی نمائندگی کرتی ہے۔ اسلامی جمہوریہ کی بات چھوڑ دیجئے۔ اول تو فی الوقت صحیح معنوں

میں یہ کہیں قائم ہی نہیں۔ اگر ہوگی تو ظاہر بات ہے کہ اس میں دستور ساز اسمبلی (Legislative Assembly) یا پارلیمنٹ کو اس محدود دائرہ میں قانون سازی کا اختیار حاصل ہو گا جو اللہ اور اُس کے رسولؐ نے ان کے لئے چھوڑ رکھا ہے۔ اس میں بھی وہ شریعت کے کسی حکم سے نہ تجاوز کر سکتے ہیں نہ اعراض — پارلیمنٹ کو لامحدود (unlimited) اختیارات کسی طور پر حاصل نہیں ہوں گے۔

جب اللہ کو مان لیا جائے کہ مطاع مطلق وہ ہے، حاکمیت مطلقہ اس کی ہے، بادشاہ حقیقی صرف وہ ہے تو پھر قانون دینے کا اصل مجاز وہی ہے، شارع حقیقی وہی ہے، رسول اس کے نمائندے کی حیثیت سے ہیں، لیکن اصلاً حکومت اللہ کی ہے، مطلقاً اطاعت اس کی ہے، اور یہ اطاعت بواسطہ رسول اللہ ﷺ ہوگی۔ اس بات کو قرآن مجید میں واضح طور پر فرمادیا گیا کہ: ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ ”جس نے رسول کی اطاعت کی اس نے اللہ کی اطاعت کی“۔ یہاں الرسول سے مراد ہیں جناب محمد ﷺ۔ ایک جگہ فرمایا: ﴿وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ﴾ ”اور ہم نے جو رسول بھیجا ہے اسی لئے بھیجا ہے کہ اذنِ الہی کی بناء پر اُس کی اطاعت کی جائے“۔ اس آیت میں قاعدہ کلیہ کے طور پر یہ بات آگئی ہے کہ اللہ کی اطاعت کا واسطہ رسول ہی ہوا کرتے ہیں۔ قرآن حکیم میں اللہ تبارک و تعالیٰ کی حاکمیت مطلقہ کا مختلف اسالیب سے بیان ہوا ہے۔ یہاں ان سب کا احصاء ممکن نہیں، لہذا چند آیات پیش ہیں۔ سورہ یوسف میں ایک جگہ حضرت یوسفؑ کی زبان سے کہلوا یا گیا: ﴿إِنَّ الْحُكْمَ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ —﴾ (یوسف : ۳۰) ”فرماں روائی اور حکم دینے کا اختیار اللہ کے سوا کسی کے لئے نہیں ہے۔ اس نے حکم دیا ہے کہ اس کے سوا کسی کی بندگی نہ کرو۔ یہی سیدھا طریق زندگی ہے“۔ اسی سورہ یوسف میں دوسرے مقام پر حضرت یعقوبؑ کی زبان سے ادا کرایا گیا: ﴿إِنَّ الْحُكْمَ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ﴾ (یوسف : ۶۷) ”حاکمیت اللہ کے سوا کسی کی نہیں، اسی پر میں نے بھروسہ کیا اور جس کو (کسی پر) بھروسہ کرنا ہے تو اسے چاہئے کہ اللہ ہی پر بھروسہ کرے“۔ سورہ الانعام میں ایک دوسرے انداز سے آیات کا اظہار فرمایا گیا کہ:

﴿أَلَا لَهُ الْحُكْمُ وَهُوَ أَسْرَعُ الْحُسْبَيْنِ ۝﴾ (الانعام : ۶۲) ”آگاہ ہو جاؤ! حقیقی حاکمیت اللہ ہی کی ہے اور وہ حساب لینے میں بڑا تیز ہے۔“ - ”لَهُ الْحُكْمُ“ قرآن مجید میں متعدد بار آیا ہے۔ مزید برآں یہ مضمون مختلف اسالیب سے قرآن مجید میں بار بار آیا ہے کہ ﴿وَلِلَّهِ مُلْكُ السَّمٰوٰتِ وَالْاَرْضِ﴾ اور ﴿لَهُ الْمُلْكُ﴾ — یہاں دونوں جگہ جو حرف جار لام آیا ہے یہ لام تملیک بھی ہے اور لام استحقاق بھی — یعنی De-Facto and De-jure اسی کی بادشاہت ہے۔ اور یہ بادشاہت دنیا کے عام بادشاہوں کی طرح نہیں ہے، بلکہ اس شان سے ہے کہ وہ ہر چیز پر کامل قدرت رکھتا ہے : ﴿تَبٰرَكَ الَّذِیْ بِيَدِهٖ الْمُلْكُ ۗ وَهُوَ عَلٰی كُلِّ شَيْءٍ قَدِیْرٌ ۝﴾ ”نہایت بزرگ و برتر و بالا ہے وہ ہستی (اللہ) جس کے ہاتھ میں (کائنات کی) حکومت ہے اور وہ ہر چیز پر قدرت رکھتا ہے۔“ وہ جو چاہے کر سکتا ہے، اس کے آڑے آنے والا کوئی نہیں ہے۔

اللہ کی حاکمیتِ مطلقہ پر جو نظام بنے گا وہ دین اللہ ہو گا۔ آخری پارے کی مختصر سورت سورۃ النصر میں یہ اصطلاح آتی ہے :

﴿اِذَا جَاءَ نَصْرُ اللّٰهِ وَالْفَتْحُ ۝ وَرَاَيْتَ النَّاسَ يَدْخُلُوْنَ فِیْ دِیْنِ اللّٰهِ

اَفْوَاجًا ۝﴾ (النصر : ۲۱)

”(اے نبی!) جب اللہ کی مدد آگئی اور فتح نصیب ہو گئی تو آپ نے دیکھ لیا کہ لوگ فوج در فوج اللہ کے دین میں داخل ہو رہے ہیں۔“

ان آیات میں فتحِ مکہ کے بعد کا نقشہ کھینچا گیا ہے جب جزیرہ نمائے عرب کے چار اطراف سے قبائل مدینۃ النبیؐ میں چلے آ رہے تھے، اللہ کو اپنا مالک و آقا اور جناب محمد رسول اللہ ﷺ کو بحیثیتِ رسول اور اللہ کا نمائندہ تسلیم کر رہے تھے، آپ کا ہر حکم ماننے کے لئے آمادہ تھے اور جوق در جوق اسلام (دین اللہ) میں شامل ہو رہے تھے۔

اللہ تعالیٰ نے اس دنیا میں انسان کو عمل کی جو تھوڑی سی آزادی دی ہے اور اُسے یہ اختیار دیا ہے کہ ﴿اِمَّا شَاكِرًا وَّ اِمَّا كٰفِرًا﴾ ”چاہے شکر گزار بندہ بن کر رہے چاہے ناشکرا“ تو اللہ کا مطالبہ یہ ہے کہ اپنی آزاد مرضی سے انسان اللہ کا مطیع، فرماں بردار، اطاعت گزار بن کر رہے اور انفرادی و اجتماعی زندگی کے ہر گوشے میں اسی کی ہدایت پر

عمل پیرا ہو۔ یہ ہے لفظ ”دین“ کا حقیقی مفہوم اور ”مُخْلِصَالَهُ الدِّينَ“ کا اصل تقاضا۔

## ہر دین غلبہ چاہتا ہے

جب یہ بات واضح ہو گئی کہ ”دین“ اس نظامِ زندگی کو کہتے ہیں جس میں انفرادی سے لے کر اجتماعی زندگی تک کلی زندگی ایک مطاع کی اطاعت کے تابع ہو تو ایک حقیقت مزید سمجھ لیجئے کہ ہر ”دین“ اپنی فطرت کے اعتبار سے یہ چاہتا ہے کہ وہ قائم ہو اور غالب ہو۔ بادشاہ کا دین قائم و نافذ ہو تو بادشاہ کا دین کھلائے گا، بادشاہ مغلوب ہو گیا تو پھر بادشاہ کا دین کہاں رہا! وہ تو ختم ہوا۔ جب تک بادشاہت قائم ہے اس وقت تک دین الملک ہے، ورنہ نہیں۔ — سورۃ الزخرف میں دیکھئے جہاں فرعون کا قول نقل ہوا ہے، اس نے اپنی قوم کو منادی کرائی: ﴿وَنَادَى فِرْعَوْنُ فِي قَوْمِهِ قَالَ يَا قَوْمِ أَلَيْسَ لِي مُلْكُ مِصْرَ وَهَذِهِ الْأَنْهَارُ تَجْرِي مِن تَحْتِي﴾ (الزخرف: ۵۱) ”اور فرعون نے اپنی قوم میں منادی کرائی اور کہا اے میری قوم کے لوگو! کیا مصر کی بادشاہی میری نہیں ہے؟ اور کیا یہ سارا آب پاشی کا نظام میرے اختیار میں نہیں ہے؟“ یعنی میں جس کو چاہوں پانی دوں جس کے لئے چاہوں پانی روک لوں۔ پھر سورۃ البقرۃ میں اُس محاجّہ کو دیکھئے جو عمرو نے حضرت ابراہیم علیہ السلام سے کیا تھا: ﴿أَلَمْ تَرَ إِلَى الَّذِينَ حَاجَّ ابْرَاهِيمَ فِي رَبِّهٖ أَنْ اِنَّهُ اللّٰهُ الْمُلْكُ﴾ ”اے نبی! کیا آپ نے اس شخص (عمرو) کے حال پر غور نہیں کیا جس نے ابراہیم علیہ السلام سے جھگڑا کیا تھا اُن کے رب کے بارے میں اُس بنا پر کہ اللہ نے اسے حکومت دے رکھی تھی۔“ اس حکومت کی بنیاد پر اُس کو زعم ہو گیا تھا کہ مختارِ مطلق اور علی الاطلاق حاکم و بادشاہ وہ ہے۔ وہ بھی خدائی کا مدعی تھا ﴿اِذْ قَالَ ابْرٰهٖمُ رَبِّی الَّذِیْ یُحٰیی وَیُمِیْتُ قَالَ اَنَا اُحٰیی وَ اُمِیْتُ﴾ ”جب حضرت ابراہیم علیہ السلام نے اس سے کہا کہ میرا رب وہ ہے جس کے اختیار میں زندگی اور موت ہے، تو وہ سرکش بولا: ”زندگی اور موت میرے اختیار میں ہے۔“ روایات میں آتا ہے کہ اس نے دو قیدی جیل سے بلوائے اُن میں سے ایک کو آزاد کیا کہ جاؤ تم بری ہو اور دوسرے کی دربار ہی میں گردن اڑادی اور حضرت ابراہیم علیہ السلام۔ کما دیکھو میں نے ایک کو زندہ رکھا اور ایک کو مروادیا، تو میرے پاس زندگی اور

موت کا اختیار ہوا کہ نہیں؟ حضرت ابراہیم علیہ السلام نے جب دیکھا کہ یہ توحیح بجشی پر اتر آیا ہے تو انہوں نے آخری بات کہہ دی کہ ﴿فَإِنَّ اللَّهَ يَأْتِي بِالشَّمْسِ مِنَ الْمَشْرِقِ فَأَبْتَاهَا مِنَ الْمَغْرِبِ﴾ ”میرا رب تو وہ ہے جو سورج کو مشرق سے طلوع کرتا ہے، تو ذرا اسے مغرب سے نکال لا“ اگر تجھے واقعی اختیار حاصل ہے تو یہ کر کے دکھا۔ اس بات پر وہ کافر مہوت، حیران اور ششدر ہو کر رہ گیا۔ ﴿فَبُهِتَ الَّذِي كَفَرَ﴾ وہ لاجواب ہو گیا، بغلیں جھانکنے لگا۔ جس طرح نمود نے کہا تھا کہ زندگی اور موت میرے قبضہ میں ہے، اسی طرح فرعون نے کہا تھا کہ اب پاشی کا نظام اور حکومت کا انصرام میرے ہاتھ میں ہے۔ ﴿الْيَسْرَ لِي مِثْلُكَ مِضْرًا وَهَذِهِ الْأَنْهَارُ تَجْرِي مِن تَحْتِي﴾ — لہذا میرا حکم چلے گا۔ تو جب تک اس کا حکم چل رہا ہے تو یہ اس کا دین ہے، یہ نہیں تو دین کہاں رہا! ختم ہو گیا۔ اسی طرح جب جمہور کو انتخاب کا حق حاصل ہے اور وہ اپنے نمائندوں پر مشتمل پارلیمنٹ یا اسمبلی منتخب کرتے ہیں اور یہ منتخب پارلیمنٹ جمہور کی حاکمیت کے اصول پر کاروبار حکومت چلاتی ہے تو جمہوریت بالفعل قائم ہے، لیکن اگر کوئی فوجی سربراہ اپنے ساتھیوں کے تعاون سے اسمبلی یا پارلیمنٹ کو توڑ دے اور مارشل لاء نافذ کر کے بحیثیت چیف مارشل لاء ایڈمنسٹریٹر حکومت کا انتظام و انصرام اور جملہ اختیارات سنبھال لے تو جمہوریت کہاں رہی! دین جمہور ختم ہو گیا، اس لئے کہ نظام تو وہی ہے جو بالفعل قائم ہو اور واقعتاً اس کے اختیارات کا سکہ چل رہا ہو۔ بالکل اسی طرح دین اللہ قائم و نافذ اسی وقت سمجھا جائے گا جب امر واقعہ میں وہ نظام قائم ہو جس میں بالفعل اللہ ہی کو حاکم مطلق مانا گیا ہو اور مطاع مطلق فی الحقیقت اللہ ہی کو تسلیم کیا گیا ہو، اسی کے احکام کے آگے سب کے سر جھکے ہوئے ہوں اور عملاً صورت حال یہ ہو کہ ﴿لِتَكُونَ كَلِمَةُ اللَّهِ هِيَ الْعُلْيَا﴾ کہ اللہ کا کلمہ سب سے اونچا ہو جائے، اللہ کی بات، اس کا فرمان بالاترین ہو جائے اور یہ ہو پورے نظام زندگی پر۔ — جزوی نہیں، کل کا کل نظام اللہ تبارک و تعالیٰ کی اطاعت میں جکڑا ہوا ہو۔

کامل غلبہ و درکار ہے

پہلے بیان کیا جا چکا ہے کہ انفرادی توحید جزوی مطلوب نہیں ہوتی، بلکہ کلی مطلوب

ہوتی ہے۔ ﴿فَاعْبُدِ اللَّهَ مُخْلِصًا لَهُ الدِّينَ ۚ اِلَّا لِلَّهِ الدِّينُ الْخَالِصُ ۗ﴾ ”پس بندگی کرو اللہ کی، اطاعت کو اُس کے لئے خالص کرتے ہوئے۔ اور آگاہ ہو جاؤ! اللہ کے لئے تو دینِ خالص مطلوب ہے۔“ اسی طرح اجتماعی توحید بھی کلی مطلوب ہے۔ اللہ اس بات کے لئے تیار نہیں ہے کہ آدھا دین میرا مان لو، کچھ اطاعت میری کر لو اور آدھا دین کسی اور کا مان لو، اس کی اطاعت بھی کر لو۔ یہ طرز عمل درکار نہیں ہے۔ اللہ کا مطالبہ تو یہ ہے کہ کُل کا کُل دین، کامل اطاعت اسی کے لئے خالص ہو جائے اور دین میں انسان پورا کا پورا داخل ہو جائے۔ ﴿اُدْخُلُوا فِي السَّلَامِ كَافَّةً﴾ ”فرماں برداری میں (دین میں) پورے کے پورے داخل ہو جاؤ۔“ چنانچہ سورۃ الانفال میں جو بتایا گیا ہے کہ قتال کی آخری منزل کیا ہے؟ قتال و جہاد فی سبیل اللہ کا آخری ہدف کیا ہے! فرمایا: ﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ﴾ (الانفال: ۳۹) ”(اے مسلمانو!) ان (کافروں اور مشرکوں) سے جنگ جاری رکھو یہاں تک کہ فتنہ و فساد بالکل فرو ہو جائے اور دین کُل کا کُل اللہ کے لئے ہو جائے۔“ یہ نہیں کہ اس کا کوئی جز و مان لیا جائے۔ مسجد میں تو اللہ کی مرضی چل رہی ہو، پارلیمنٹ میں نہ چلتی ہو، سپریم کورٹ اور ہائی کورٹس اور ماتحت عدالتوں میں نہ چلتی ہو، ذرائع ابلاغ میں نہ چلتی ہو، بازار میں نہ چلتی ہو، منڈی میں نہ چلتی ہو، گھر میں نہ چلتی ہو۔ یہ تو معاذ اللہ تم نے اللہ کو ٹر خا دیا ہے۔ ایک بڑا ہی جزوی اور چھوٹا سا حصہ تو اُس کو دیا ہے، باقی سب دوسروں کو الٹ کر دیا۔

### تفریق دین کی ممانعت

اس آیہ مبارکہ میں وارد الفاظ ﴿وَلَا تَتَفَرَّقُوا فِيهِ﴾ پر بھی گہرائی میں اتر کر غور کرنا ہو گا۔ خاص طور پر یہاں فیہ قابل توجہ ہے۔ فَرَّقٌ، يَفْرَقُ، تَفْرَقًا کے معنی ہیں: ٹکڑے ٹکڑے کر دینا، علیحدہ علیحدہ کر دینا، پھاڑ دینا۔ دین ایک وحدت ہے۔ پورا نظام زندگی، انفرادی بھی اور اجتماعی بھی، ایک وحدت بن کر اللہ کے تابع آجائے تو یہ ہے دین اللہ۔ گویا کہ مکمل دین قائم ہو گیا۔ اگر یہ نہیں ہے، اور حال یہ ہے کہ ﴿فَرَّقُوا دِيْنَهُمْ﴾ — دین کو پھاڑ دیا، کچھ حصہ میں نے لے لیا، کچھ آپ نے لے لیا، کچھ کسی اور کو دے دیا

— دین کے ٹکڑے کر دیئے کہ کچھ حصے کو ہم مانیں گے کچھ کو نہیں مانیں گے تو یہ ہے تفریقِ دین — ﴿الَّذِينَ فَرَّقُوا دِينَهُمْ وَكَانُوا شِعْبًا لَسْتَ مِنْهُمْ فِي شَيْءٍ﴾ (اے محمد ﷺ) جو لوگ اپنے (اس) دین کے ٹکڑے کر دیں، (اس کو پھاڑ دیں، اس کے حصے بخرے کر دیں) اور خود تفرقے میں بٹ جائیں تو ایسے لوگوں سے آپ کا کوئی تعلق نہیں، (ان سے آپ کو کوئی سروکار نہیں)۔ ”— لرز جانا اور ڈرنا چاہئے اس وعید سے کہ کس طور پر اللہ عزوجل ایسے لوگوں سے اعلانِ براءت فرما رہے ہیں جو اللہ کے اس دین میں جو تمام انبیاء و رسل کا دین ہے، تفرقہ ڈالنے کی روش اختیار کریں کہ ان سے ہمارے نبی ﷺ کا کوئی تعلق نہیں ہے۔ — فیہ میں یہ مفہوم غالب ہے۔

اس کا ایک مفہوم اور بھی ہے، وہ یہ کہ اقامتِ دین کے فریضہ کی ادائیگی کے لئے امت کو بنیانِ مرموص بن جانا لازم ہے۔ فقہی مسائل میں رائے اور تعبیر کا اختلاف دوسری چیز ہے۔ یہ اختلاف صرف فقہ کے چار مشہور و معروف ائمہ کرام امام ابو حنیفہ، امام مالک، امام شافعی اور امام احمد بن حنبل رضی اللہ عنہم یا اہل سنت کے علماء کرام کے درمیان نہیں ہوا، بلکہ صحابہ عظام رضی اللہ عنہم کے مابین بھی رہا ہے۔ یہ فقہی مسالک کے اختلافات اگر اقامتِ دین کے فریضہ کی ادائیگی میں روک بن جائیں، گروہ بندی ہونے لگے، من دگیرم تو دگیری والا معاملہ ہو جائے تو یہ وحدتِ ملی ہی کے لئے مہلک نہیں بلکہ اقامتِ دین کے فریضہ کی انجام دہی میں بھی رکاوٹ بن جائے گا۔ ﴿وَلَا تَنفَرُوا فِيهِ﴾ میں اس نوع کے تفرقے سے بچنے کا بھی نبی کے اسلوب میں حکم دیا گیا ہے۔ فریضہ اقامتِ دین کی ادائیگی کے لئے پوری امت کی اجتماعی قوت درکار ہے۔ — دینِ دنیا کے صرف ایک حصہ پر قائم کرنا تو مطلوب نہیں، بلکہ پورے کراہ پر اللہ کا دین قائم کرنے کی جدوجہد کرنی ہے، پوری دنیا کو نورِ توحید سے منور کرنا ہے۔ گروہ بندی اور تفرقہ بازی کیوں ہوتی ہے! اس کی وجہ کیا ہے! اس کی تصریح و توضیح آگے آئے گی۔

فقہی اختلافات حدود کے اندر ہوں تو تفرقہ نہیں

دین ایک ہو، اور وہ ہو دینِ توحید، اس کے تحت تفصیلی قوانین میں تھوڑا تھوڑا



فرق ہو، تعبیر (Interpretation) کا فرق ہو، استنباط کا فرق ہو، اجتہاد کا فرق ہو، لیکن توحید کا اصول سب کے نزدیک ایک ہی ہو تو یہ تفرقہ نہیں۔ ہمارے تمام فقہاء اور سلفی المسلک ائمہ کے نزدیک اصول ایک ہی ہے کہ حکم دینے کا اختیار صرف اللہ کو ہے اور اس کے نمائندے کی حیثیت اس کے رسول کی ہے۔ اللہ اور رسول، یہ ہیں اصل ستون جن پر دین قائم ہے ﴿وَاطِيعُوا اللَّهَ وَاطِيعُوا الرَّسُولَ ۚ فَإِن تَوَلَّيْتُمْ فَإِنَّمَا عَلَىٰ رَسُولِنَا الْبَلٰغُ الْمُبِينُ ۝﴾ (التغابن : ۱۲) اس اصول کے تحت مختلف نئے مسائل میں استنباط کیا جا سکتا ہے۔ ہر مجتہد اور ہر فقہیہ اللہ اور اس کے رسول ﷺ کے منشاء کے مطابق کسی نئے مسئلہ میں حکم تلاش کر سکتا ہے اور اس میں کچھ نہ کچھ فرق بھی واقع ہو سکتا ہے۔

آپ کو معلوم ہے کہ بھٹو صاحب کے خلاف قتل کا مقدمہ جب سپریم کورٹ میں آیا (یہ الگ بات ہے کہ یہ مقدمہ تو پاکستان کی تاریخ کا ایک حصہ بنے گا) تو اس کے باوجود کہ قانون ایک ہی ہے، نئی شہادتیں سپریم کورٹ میں پیش نہیں ہوئیں۔ وہ توہائی کورٹ میں مقدمہ کی جو مثل تیار ہوئی تھی اور اس پر جو فیصلہ ہوا تھا اسی پر بحث و تحقیق اور جرح و تعدیل ہوئی اور اس نوع کے مقدمات کے سابقہ فیصلوں اور نظائر سے استدلال و استشہاد ہوا۔ پھر مختلف شہادتوں کے مابین تضادات کی نشاندہی کرنے کی کوشش ہوئی۔ چنانچہ مثل پر جو مختلف شہادتیں ریکارڈ ہوئی تھیں ان میں سے ہر شہادت میں تضاد تلاش کیا گیا۔ سابقہ فیصلے کے سقم بیان کئے گئے ان تمام امور پر فریقین کے وکلاء نے بحث کی اور اپنے اپنے دلائل دیئے۔ اب دیکھئے قانون ایک، ساری مثل ایک، لیکن سپریم کورٹ کے جج صاحبان نے فیصلہ دینے میں اختلاف کیا۔ جنہوں نے پھانسی کی سزا کا حکم دیا اور جنہوں نے بری کرنے کا فیصلہ دیا ان میں سے کسی نے اصول سے اختلاف نہیں کیا۔ وہ سب قانون کو بھی تسلیم کر رہے ہیں، لیکن شہادتوں سے استنباط و استدلال میں اختلاف کر رہے ہیں۔ پوری دنیا کو معلوم ہے، کوئی یہ نہیں کہتا کہ فیصلہ کرنے والوں نے بدینتی سے مختلف فیصلے دیئے ہیں۔ اور تو اور صرف دو جج ایک قانون کے تحت ایک ہی مقدمہ کو سنتے ہیں تو ان کی آراء میں بھی اختلاف ہو جاتا ہے۔

پس اختلاف شے دگر ہے۔ لیکن جہاں اصول بدل جائیں گے، وہ تفرقہ فی الدین ہو

جائے گا۔ البتہ جب اصول یہ ہو کہ اللہ تبارک و تعالیٰ اور اس کے رسول ﷺ کے تمام واضح احکام یعنی نصوص قرآن و سنت کی اطاعت اور تابع داری کی جائے گی اور صرف اسی دائرے میں رہ کر جو اللہ اور اس کے رسول نے مقرر کر دیا ہے، معاملات طے کئے جائیں گے تو یہ تفرقہ نہیں ہوگا، بلکہ دین اللہ ہوگا۔

### دین ہمیشہ سے ایک رہا ہے

دین ہمیشہ سے ایک ہی ہے، اس میں کوئی تبدیلی نہیں ہوئی ہے۔ دین جو حضرت آدم علیہ السلام کا تھا وہی دین محمد ﷺ کا ہے۔ یہ دین ہے دین توحید یعنی اللہ کو ایک مان لینا، اسے وحدہ لا شریک لہ جان لینا۔ جب اس توحید کو آپ عملاً انفرادی زندگی میں لے آئیں گے تو وہ ہوگی اللہ کی عبادت کرنا، اپنی کل اطاعت کو اس کے لئے خالص کرتے ہوئے۔ اور اسی توحید کو جب آپ اجتماعی نظام کے ذیل میں لائیں گے تو یہ ہوگا پورے نظام زندگی کو اللہ کے حکم کے تابع کر دینا۔ یعنی دین اللہ کو بالفعل قائم کر دینا۔ اور یہی اقامت دین ہے، بالفاظ مبارکہ: "أَنْ أَقْبِلُوا الدِّينَ"۔

### ایک غلط فہمی کا ازالہ

ہمارے ہاں جو فقہی اختلاف پائے جاتے ہیں ان سب میں اصل الاصول توحید ہی ہے۔ مسلمات دین سب کے نزدیک مشترک ہیں۔ سب اس بات کو تسلیم کرتے ہیں کہ اطاعتِ مطلقہ کی سزاوار صرف ذات باری تعالیٰ ہے اور یہ اطاعت بواسطہ رسول ہوگی۔ جناب محمد ﷺ بحیثیت رسول اللہ ﷺ مطاع ہیں۔ آپ کے احکام، آپ کے فیصلے، آپ کی سنت، آپ کے فرمودات واجبِ اطاعت اور واجبِ اتباع ہیں۔ از روئے آیاتِ قرآنیہ: ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ "جس نے بھی رسول اللہ کی اطاعت کی پس اس نے اللہ کی اطاعت کی"۔ اور

﴿وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا﴾

”کسی مؤمن مرد اور کسی مؤمن عورت کو یہ حق نہیں ہے کہ جب اللہ اور اس کا رسول کسی معاملہ کا فیصلہ کر دیں تو پھر اسے اپنے معاملہ میں خود فیصلہ کرنے کا اختیار حاصل رہے۔ اور جو کوئی اللہ اور اس کے رسول کی نافرمانی کرے وہ صریح گمراہی میں پڑ گیا۔“

سورۃ النساء میں فرمایا :

﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ﴾

(النساء : ۶۵)

”اے محمد! آپ کے رب کی قسم! یہ کبھی مؤمن نہیں ہو سکتے جب تک کہ اپنے باہمی اختلافات میں آپ ہی کو فیصلہ کرنے والا نہ مان لیں۔۔۔۔“

علاوہ ازیں ﴿ أَطِيعُوا اللَّهَ وَأَطِيعُوا الرَّسُولَ ﴾ کا حکم قرآن مجید میں متعدد مقامات

پر آیا ہے۔ اللہ کی اطاعت اور اس کے رسول کی اطاعت دین کے دو ستون ہیں جن پر دین توحید قائم ہے۔ لہذا تمام فقہاء اور ائمہ دین رضی اللہ عنہم کا دین یہی دین توحید ہے۔ وہ چاہے امام ابو حنیفہ ہوں، امام مالک ہوں، امام شافعی ہوں، امام احمد بن حنبل ہوں، امام بخاری ہوں وغیرہم۔ کتاب و سنت سے استدلال کرتے ہوئے جو تفصیل طے کی جائیں گی تو بعض مسائل کے استنباط، تعبیر اور بعض میں اجتہاد و قیاس، راجح و مرجوح، افضل و مفضول کی آراء میں اختلاف ہو سکتا ہے اور ہوا ہے۔ ان ائمہ عظام کے مابین معاذ اللہ دین کے معاملہ میں کوئی اختلاف نہیں ہے۔ یہ فقہی مذاہب اور مسالک ہیں۔ سب کا دین دین اسلام ہے۔ مسلکوں کے اختلافات میں کوئی حرج نہیں، سب حق ہیں۔ لیکن دین میں تفرقہ درست نہیں ہے، یہ تو کفر ہو جائے گا۔

اس بات کو اس طرح بھی سمجھ لیجئے اور فرض کیجئے کہ کسی ملک میں غالب اکثریت امام مالک کے مسلک پر چلنے والوں کی ہے تو جب وہ اپنے ملک میں اللہ کا دین قائم کریں گے تو وہاں مالکی فقہ راجح ہو جائے گی۔ کسی جگہ پر احناف کی عظیم اکثریت ہے تو وہ جب اپنے یہاں اللہ کا دین قائم کریں گے تو وہاں فقہ حنفی نافذ ہوگی۔ و قس علی ذلک۔ لیکن فقہ کے اختلافات کے علی الرغم سب کا دین ایک ہی ہو گا اور وہ ہو گا دین اسلام، دین توحید —

(باقی صفحہ ۵۷ پر)

# مسلمان کا طرزِ حیات (۸)

علامہ ابو بکر الجزاری کی شہرہ آفاق تالیف

”منہاجُ المسلم“ کا اردو ترجمہ

مترجم: مولانا عطاء اللہ ساجد

کتاب العقائد

دسواں باب

## قیامت پر ایمان

ہر مسلمان اس بات پر ایمان رکھتا ہے کہ ایک وقت آئے گا جب یہ دنیا ختم ہو جائے گی، وہ دنیا کا آخری دن ہو گا جس کے بعد دنیا کا کوئی دن نہیں ہو گا۔ اس کے بعد دوسری زندگی شروع ہو جائے گی جس کا تعلق عالمِ آخرت سے ہو گا۔ اس دن اللہ تعالیٰ تمام مخلوق کو دوبارہ زندہ کرے گا اور تمام لوگ اس کی جناب میں حاضر ہو کر حساب دیں گے۔ اللہ تعالیٰ نیکو کاروں کو جنت میں ابدی نعمتیں عطا فرمائے گا، اور بد کاروں کو جہنم میں رسوا کُن سزا بھگتنا پڑے گی۔

قیامت سے پہلے کچھ ایسے واقعات پیش آئیں گے جو قربِ قیامت کی علامتیں شمار ہوتے ہیں۔ مثلاً دجّال کا ظہور، یا جوج و ماجوج کا نکلنا، حضرت عیسیٰ علیہ السلام کا نزول، دابّہ کا خروج، سورج کا مغرب سے طلوع ہونا وغیرہ۔ اس کے بعد صور میں پھونک ماری جائے گی جس سے لوگ بے ہوش ہو جائیں گے اور مرجائیں گے۔ اس کے بعد صور پھونکا جائے گا تو لوگ زندہ ہو کر قبروں سے نکل آئیں گے اور اللہ ربّ العالمین کو حساب دینے کے لیے اٹھ کھڑے ہوں گے۔ پھر اعمال نامے دیئے جائیں گے، کسی کو دائیں ہاتھ میں اعمال نامہ ملے گا، کسی کو بائیں ہاتھ میں۔ پھر اعمال تولنے والا ترازو نصب کیا جائے گا اور حساب کتاب ہو گا۔ جہنم پر پل صراط رکھ دیا جائے گا، اور یہ سلسلہ اہل جنت کے جنت میں، اور اہل جہنم کے جہنم میں پہنچ جانے پر ختم ہو گا۔

ان عقائد کے نقلی اور عقلی دلائل مندرجہ ذیل ہیں:

## نقلی دلائل

① اللہ تعالیٰ نے قرآن مجید میں بہت سے مقامات پر ان امور کا ذکر فرمایا ہے، مثلاً

ارشاد ہے:

﴿كُلُّ مَنْ عَلَيْهَا فَانٍ ۝ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ ۝﴾

(الرَّحْمٰن: ۲۶، ۲۷)

”جو بھی زمین پر ہے فنا ہونے والا ہے اور تیرے رب کی عظمت و شان والی ذات باقی رہنے والی ہے۔“

اور فرمایا:

﴿وَمَا جَعَلْنَا لِبَشَرٍ مِّن قَبْلِكَ الْخُلْدَ ۖ أَفَأَنزِلْنَا مَتَّ فَهُمُ الْخَالِدُونَ ۝﴾

كُلُّ نَفْسٍ ذَائِقَةُ الْمَوْتِ ۖ وَنَبْلُوكُم بِالشَّرِّ وَالْخَيْرِ فِتْنَةً ۖ وَإِنَّا تُزْجَعُونَ ۝﴾ (الانبیاء: ۳۳، ۳۵)

”ہم نے آپ سے پہلے کسی انسان کو دوام نہیں بخشا، اگر آپ فوت ہو گئے تو کیا یہ لوگ ہمیشہ زندہ رہنے والے ہیں؟ ہر جان موت کو چکھنے والی ہے، اور ہم برائی اور بھلائی سے تمہاری آزمائش کرتے ہیں، پھر تم ہماری طرف ہی لوٹائے جاؤ گے۔“

نیز ارشاد ہے:

﴿زَعَمَ الَّذِينَ كَفَرُوا أَن لَّن يُبْعَثُوا ۖ قُلْ بَلَىٰ وَرَبِّي لَتُبْعَثُنَّ ثُمَّ لَتُنَبَّؤُنَّ بِمَا عَمِلْتُمْ ۖ وَذٰلِكَ عَلَى اللّٰهِ يَسِيرٌ ۝﴾ (التغابن: ۶۷)

”کافر یہ خیال کرتے ہیں کہ انہیں ہرگز نہیں اٹھایا جائے گا، فرمادیتجئے: ہاں، ہاں، میرے رب کی قسم! تمہیں ضرور اٹھایا جائے گا، پھر تمہیں بتایا جائے گا جو کچھ تم کرتے رہے تھے، اور یہ کام اللہ کے لیے آسان ہے۔“

اور فرمایا:

﴿أَلَا يَظُنُّ أُولَٰئِكَ أَنَّهُم مَّبْعُوثُونَ ۖ لِيَوْمٍ عَظِيمٍ ۝ يَوْمَ يَقُومُ النَّاسُ

لِوَيْبِ الْعَلَمِينَ ﴿ (المطففين : ۳-۶)

”کیا ان لوگوں کا یہ خیال نہیں کہ وہ اٹھائے جائیں گے، ایک عظیم دن میں، جس دن لوگ رب العالمین کے سامنے کھڑے ہوں گے۔“

ایک مقام پر فرمایا :

﴿ وَتُنذِرَ يَوْمَ الْجَمْعِ لِأَرْبَبِ فِيهِ ۖ فَرِيقٌ فِي الْجَنَّةِ وَفَرِيقٌ فِي

السَّعِيرِ ﴿ (الشورى : ۷)

”اور تاکہ آپ اکٹھا ہونے کے دن سے آگاہ کریں جس میں کوئی شک نہیں۔ ایک گروہ جنت میں ہوگا اور ایک گروہ بھڑکتی آگ میں۔“

نیز ارشاد ہے :

﴿ إِذَا زُلْزِلَتِ الْأَرْضُ زِلْزَالَهَا ۖ وَأَخْرَجَتِ الْأَرْضُ أَثْقَالَهَا ۖ وَقَالَ

الْإِنْسَانُ مَالَهَا ۖ يَوْمَئِذٍ تُحَدِّثُ أَخْبَارَهَا ۖ بِأَنَّ رَبَّكَ أَوْحَى لَهَا ۖ

يَوْمَئِذٍ يَصُدُّرُ النَّاسُ أَشْتَاتًا لِيُرَوْا أَعْمَالَهُمْ ۖ فَمَنْ يَعْمَلْ مِثْقَالَ ذَرَّةٍ

حَيْرَاتًا ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ ﴿ (الزلزال : ۱-۸)

”جب زمین اس کے زلزلہ سے ہلادی جائے گی۔ اور زمین اپنے بوجھ نکال دے گی۔ اور انسان کہے گا : اسے کیا ہو گیا؟ اُس دن وہ اپنی خبریں بتائے گی، کیونکہ اُس کے رب نے اُسے وحی کی (یعنی حکم دیا)۔ اُس دن لوگ الگ الگ آئیں گے تاکہ انہیں ان کے عمل دکھادیے جائیں۔ تو جو شخص ایک ذرہ برابر نیکی کرتا ہے اسے دیکھ لے گا۔ اور جو کوئی ذرہ برابر برائی کرتا ہے اسے دیکھ لے گا۔“

ایک مقام پر اللہ تعالیٰ نے فرمایا :

﴿ هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِي رَبُّكَ أَوْ يَأْتِي بَعْضُ

آيَتِ رَبِّكَ ۖ يَوْمَ يَأْتِي بَعْضُ آيَتِ رَبِّكَ لَا يَنْفَعُ نَفْسًا إِيمَانُهَا لَمْ تَكُنْ

أَمَنَتْ مِنْ قَبْلُ أَوْ كَسَبَتْ فِي إِيمَانِهَا حَيْرَاتًا ۖ ﴿ (الانعام : ۱۱۵۸)

”یہ لوگ تو صرف اس بات کا انتظار کرتے ہیں کہ ان کے پاس فرشتے آجائیں یا تیرا رب آجائے، یا تیرے رب کی کچھ نشانیاں آجائیں۔ جس دن تیرے رب کی کچھ نشانیاں آئیں گی اُس دن کسی جان کو اس کا ایمان لانا فائدہ نہ دے گا جس

نے پہلے ایمان قبول نہیں کیا تھا یا ایمان لا کر اچھے کام نہیں کیے تھے۔“

اس کے علاوہ ارشاد ہے:

﴿ وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ ۗ ﴾

أَنَّ النَّاسَ كَانُوا بِآيَاتِنَا لَا يُوقِنُونَ ﴿۸۲﴾ (النمل: ۸۲)

”اور جب ان پر بات واقع ہو جائے گی تو ہم زمین سے ایک جانور نکالیں گے جو ان سے کلام کرے گا کہ لوگ ہماری نشانیوں کا یقین نہیں کرتے تھے۔“

ایک اور مقام پر ارشاد ہوا:

﴿ حَتَّىٰ إِذَا فُجِّعَتْ يَأْجُوجُ وَمَاجُوجُ وَهُمْ مِمَّنْ حَدَّبَ بِثِيَابِهِ ۗ ﴾

وَاقْتَرَبَ الْوَعْدُ الْحَقُّ فَإِذَا هِيَ شَاخِصَةٌ أَبْصَارِ الَّذِينَ كَفَرُوا ۗ ﴿۹۶﴾

(الانبیاء: ۹۶، ۹۷)

”حتیٰ کہ جب یاجوج و ماجوج کو کھول دیا جائے گا اور وہ ہر بلندی پر سے تیزی سے اتر رہے ہوں گے۔ اور سچا وعدہ قریب آجائے گا تو اچانک کافروں کی آنکھیں پھٹی کی پھٹی رہ جائیں گی۔“

اور فرمایا:

﴿ وَلَمَّا ضُرِبَ ابْنُ مَرْيَمَ مَثَلًا إِذَا قَوْمُكَ مِنْهُ يَصِدُّونَ ۗ وَقَالُوا ۗ

ءَ الْهَيْئَتَا خَيْرٌ أَمْ هُوَ ۗ مَا ضَرَبُوهُ لَكَ إِلَّا جَدَلًا ۗ بَلْ هُمْ قَوْمٌ

خَصِمُونَ ۗ إِنَّ هُوَ إِلَّا عِبْدٌ أَنْعَمْنَا عَلَيْهِ وَجَعَلْنَاهُ مَثَلًا لِّبَنِي

إِسْرَائِيلَ ۗ وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ ۗ

وَإِنَّهُ لَعَلْمٌ لِّلسَّاعَةِ فَلَا تَمْتَرْنَ بِهَا... ﴿الزُّحُرْف: ۵۷-۶۱﴾

”جب ابنِ مریم کی مثال بیان کی جائے تو اچانک آپ کی قوم کے لوگ اس سے چلانے لگتے ہیں اور کہتے ہیں: کیا ہمارے معبود بہتر ہیں یا وہ (ابنِ مریم)۔ یہ لوگ محض جھگڑے کے لئے یہ مثال بیان کرتے ہیں اور حقیقت وہ تو ہیں ہی جھگڑالو قوم۔ وہ تو محض ہمارا ایک بندہ ہے، ہم نے اس پر انعام کیا اور اسے بنی اسرائیل کے لیے ایک مثال بنا دیا۔ اگر ہم چاہیں تو فرشتوں کو زمین میں تمہاری جگہ لینے والے بنا دیں۔ وہ (عیسیٰ) تو قیامت کی ایک نشانی ہے، تو تم اس (قیامت)

میں ہرگز شک نہ کرو...."

ایک مقام پر ارشاد فرمایا:

﴿ وَنُفِخَ فِي الصُّورِ فَصَعِقَ مَنْ فِي السَّمٰوٰتِ وَمَنْ فِي الْاَرْضِ الْاٰمَنُ  
شَاءَ اللّٰهُ ۗ ثُمَّ نُفِخَ فِيْهِ اٰخَرٰى فَاِذَا هُمْ قِيٰمٌ يَنْظُرُوْنَ ۝ وَاَشْرَقَتْ  
الْاَرْضُ بِنُوْرِ رَبِّهَا وَوُضِعَ الْكِتٰبُ وَجِئَتْ بِالرَّسُوْلِيْنَ وَالشَّهَدَآءِ  
وَقُضِيَ بَيْنَهُمْ بِالْحَقِّ وَهُمْ لَا يُظْلَمُوْنَ ۝ وَوَقِيَتْ كُلُّ نَفْسٍ مَّا عَمِلَتْ  
وَهُوَ اَعْلَمُ بِمَا يَفْعَلُوْنَ ۝ ﴿ الزُّمَرُ : ۶۸-۷۰

”اور ضرور پھونکا جائے گا تو جو بھی آسمانوں میں ہے اور جو کوئی بھی زمین میں ہے  
عش کھا جائے گا، مگر جسے اللہ تعالیٰ (محفوظ رکھنا) چاہے۔ پھر دوبارہ اس میں پھونک  
ماری جائے گی تو اچانک وہ کھڑے ہو کر دیکھنے لگیں گے۔ اور زمین اپنے رب کے  
نور سے روشن ہو جائے گی، اور کتاب اعمال لاکر رکھ دی جائے گی، اور نبیوں اور  
گواہوں کو لایا جائے گا اور لوگوں کے درمیان حق کے ساتھ فیصلہ کر دیا جائے گا،  
اور ان پر ظلم نہیں ہوگا۔ اور ہر کسی کو جو کچھ اس نے عمل کیا تھا (اس کا) پورا  
پورا (بدلہ) دے دیا جائے گا، اور وہ ان کے کاموں سے بہت باخبر ہے۔“

ایک اور مقام پر ارشاد ہوا:

﴿ وَنَضَعُ الْمَوَازِيْنَ الْقِسْطَ لِيَوْمِ الْقِيٰمَةِ فَلَا تُظْلَمُ نَفْسٌ شَيْئًا ۗ وَاِنْ  
كَانَ مِثْقَالَ حَبَّةٍ مِنْ خَرْدَلٍ اَتَيْنٰ بِهَا ۗ وَكُفٰى بِنَا حٰسِبِيْنَ ۝ ﴿

(الانبیاء: ۴۷)

”قیامت کے دن ہم انصاف والی ترازو رکھیں گے۔ اگر کوئی رائی کے دانے کے  
وزن جتنا (عمل) بھی ہو، تو ہم اسے لے آئیں گے۔ اور حساب لینے والے ہم  
کافی ہیں۔“

اس کے علاوہ ارشاد ہے:

﴿ فَاِذَا نُفِخَ فِي الصُّورِ نَفْحَةً وَّاٰجِدَةً ۝ وَحُمِلَتِ الْاَرْضُ وَالْجِبَالُ  
فَدُكَّتَا دَكَّةً وَّاٰجِدَةً ۝ فَبِیَوْمَئِذٍ وَقَعَتِ الْوَاقِعَةُ ۝ وَاَنْشَقَّتِ السَّمَاۗءُ فَهِيَ  
یَوْمَئِذٍ وَّاهِیَةٌ ۝ وَالْمَلٰٓئِكُ عَلٰى اَرْجَائِهَا وَيَحْمِلُ عَرْشَ رَبِّكَ فَوْقَهُمْ



يَوْمِيذِ ثَمِينَةٍ ۝ يَوْمِيذِ نَعْرَضُونَ لَا تَخْفَى مِنْكُمْ خَافِيَةٌ ۝ فَأَمَّا مَنْ أُوْتِيَ  
كِتَابَهُ يَمِينِهِ فَيَقُولُ هَذَا مَا آفَرْتُ وَأَكْتَابِيهِ ۝ إِنِّي ظَنَنْتُ أَنِّي مُلْقٍ  
حِسَابِيهِ ۝ فَهُوَ فِي عِيشَةٍ رَاضِيَةٍ ۝ فِي جَنَّةٍ عَالِيَةٍ ۝ قَطُوفُهَا ذَاتِيَّةٌ ۝  
كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ ۝ وَأَمَّا مَنْ أُوْتِيَ  
كِتَابَهُ بِشِمَالِهِ ۝ فَيَقُولُ يَلَيْتَنِي لَمْ أُوتِ كِتَابِيهِ ۝ وَلَمْ أَذْرَ مَا حِسَابِيهِ ۝  
يَلَيْتَنِي كَانَتِ الْقَاصِيَةُ ۝ مَا أَغْنَىٰ عَنِّي مَالِيهِ ۝ هَلَكَ عَنِّي سُلْطَانِيهِ ۝  
خُذُوهُ فَغُلُّوهُ ۝ ثُمَّ الْجَحِيمَ صَلُّوهُ ۝ ثُمَّ فِي سِلْسِلَةٍ ذَرْعُهَا سَبْعُونَ  
ذِرَاعًا فَاسْلُكُوهُ ۝ إِنَّهُ كَانَ لَا يُؤْمِنُ بِاللَّهِ الْعَظِيمِ ۝ وَلَا يَحْضُرُ عَلَى  
طَعَامِ الْمِسْكِينِ ۝ ﴿ (الحاقه: ۱۳-۳۳)

”پھر جب صور میں ایک ہی بار پھونک ماری جائے گی۔ اور زمین اور پہاڑوں کو  
اٹھا کر ایک بار ہی توڑ پھوڑ دیا جائے گا۔ تو اُس دن واقع ہو جانے والی واقع ہو  
جائے گی۔ اور آسمان پھٹ جائے گا اور وہ اس دن کمزور ہوگا۔ اور فرشتے اس  
کے کناروں پر ہوں گے اور تیرے رب کے عرش کو اُس دن آٹھ (فرشتے) اپنے  
اوپر اٹھائے ہوئے ہوں گے۔ اُس دن تم پیش کیے جاؤ گے تو تمہارا کوئی راز چھپا  
نہ رہے گا۔ پھر جس کی (عملوں والی) کتاب اس کے دائیں ہاتھ میں دی گئی وہ کہے  
گا: لو میری کتاب پڑھ لو۔ مجھے یقین تھا کہ مجھے میرا حساب مل جائے گا۔ پس وہ  
پسندیدہ زندگی میں ہوگا۔ اونچے باغوں میں، جن کے خوشے قریب ہوں گے۔ (کہا  
جائے گا) تم نے گزشتہ ایام میں جو کچھ آگے بھیجا تھا اس کے بدلے میں کھاؤ، پیو  
(اور وہ کھانا پینا تمہارے لیے) خوشگوار ہو۔ اور جسے اس کی کتاب بائیں ہاتھ میں  
دے دی گئی وہ کہے گا: کاش مجھے میری کتاب نہ ملتی۔ اور مجھے پتہ نہ چلتا کہ میرا  
حساب کیا ہے۔ کاش وہ (موت) ختم کر دینے والی ہوتی۔ میرا مال میرے کچھ کام  
نہیں آیا۔ میرا اقتدار تباہ ہو گیا۔ (کہا جائے گا) اسے پکڑ لو، اسے طوق پہنادو، پھر  
اسے جہنم کی آگ میں ڈال دو، پھر اسے اس زنجیر میں جکڑ دو جس کی پیکائش ستر ہاتھ  
ہے۔ وہ عظمت والے اللہ پر ایمان نہیں رکھتا تھا۔ اور وہ مسکین کو کھانا کھلانے کی  
ترغیب نہیں دیتا تھا۔“

ایک مقام پر ارشاد ہوا:

فَوَرَبِّكَ لَنَحْشُرَنَّهُمْ وَالشَّيَاطِينَ ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا ۝  
 ثُمَّ لَنَنْزِعَنَّ مِنْ كُلِّ شِيعَةٍ أَيُّهُمْ أَشَدُّ عَلَى الرَّحْمَنِ عِتِيًّا ۝ ثُمَّ لَنَحْنُزِ  
 أَعْلَمُ بِالَّذِينَ هُمْ أَوْلَىٰ بِهَا صِلِيًّا ۝ وَإِنْ مِنْكُمْ إِلَّا وَارِدُهَا كَانَ عَلَىٰ  
 رَبِّكَ حَتْمًا مَقْضِيًّا ۝ ثُمَّ لَنُنَجِّيَ الَّذِينَ اتَّقَوْا وَنَنذَرُ الظَّالِمِينَ فِيهَا  
 جِثِيًّا ۝ (مریم: ۶۸-۷۲)

”آپ کے رب کی قسم! ہم ضرور انہیں بھی اور شیاطین کو بھی اٹھائیں گے، پھر ہم انہیں جہنم کے گرد اس طرح حاضر کر دیں گے کہ وہ گھنٹوں کے بل گرے ہوئے ہوں گے۔ پھر ہم ہر گروہ میں ان (افراد) کو الگ کر لیں گے جو رحمن کی زیادہ سرکشی کرنے والے ہیں۔ پھر ہمیں خوب معلوم ہے کہ کون پہلے اس (جہنم) میں داخل ہوں گے۔ اور تم میں سے ہر شخص کو اس پر پہنچانا ہے، یہ تیرے رب کا پختہ فیصلہ ہے۔ پھر ہم ان لوگوں کو نجات دے دیں گے جنہوں نے تقویٰ اختیار کیا اور ظالموں کو اس میں گھنٹوں کے بل گرے رہنے دیں گے۔“ (جاری ہے)

### بقیہ : توحیدِ عملی

اس بات کو اچھی طرح سمجھ لیجئے کہ دین اور شریعت یا دین اور فقہ میں کیا فرق ہے؟ یہاں بات دین کی ہو رہی ہے، شریعت کی نہیں۔ دین کے معاملہ میں متفرق نہ ہو۔ اس پر جتنے رہو، اللہ ہی کو مطاعِ مطلق ماننا ہے، اسی کی حاکمیت تسلیم کرنی ہے، اسی کی تابع داری اور فرمانبرداری کرنی ہے۔ اسی کے سامنے سر تسلیم خم کرنا ہے، اس کی اور اس کے رسول کی اطاعت پر مبنی اپنا نظامِ حیات بنانا ہے۔ یہ ہے اقامتِ دین، اس کے بارے میں تفریق میں نہ پڑ جانا۔

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

## وسیلہ کیا ہے؟

قرآن و حدیث کی روشنی میں جائز وسیلے کون سے ہیں؟

وسیلہ کے بارے میں فقہاء احناف کا حقیقت پسندانہ موقف!

تحریر: مولانا عبدالجبار سلفی

”ایک بہتی ہوئی بڑی نہر کے کنارے میں چھوٹا سا شگاف پڑ جائے تو اسے فوراً ہی مٹھی بھر مٹی سے بند کر دینا عین دانش مندی ہے۔ اگر اس موقع پر فسستی یا لابیابی پن کا مظاہرہ ہو جائے تو وہ شگاف چند گھنٹوں بعد بڑا اور گہرا ہو جائے گا اور نہر کے کنارے کو تیزی سے ہمالے جائے گا اور آن کی آن میں بستیاں غرقاب ہو جائیں گی۔“

اس مثال کی روشنی میں آپ بخوبی سمجھ جائیں گے کہ اللہ تعالیٰ اور اس کے پیارے رسول ﷺ نے کمالِ مہربانی سے نہ صرف یہ کہ اُمتِ مسلمہ کو مملکتِ اعمال سے روکا بلکہ اُن راستوں کو بھی بند کر دیا جو ہلاکت گاہوں کی طرف لے جاتے ہیں۔ ارشادِ نبویؐ ہے:

(( مَا تَرَكْتُ شَيْئًا يُفَرِّبُكُمْ إِلَى اللَّهِ إِلَّا وَقَدْ أَمَرْتُكُمْ بِهِ ، وَمَا تَرَكْتُ

شَيْئًا يُبْعِدُكُمْ عَنِ اللَّهِ وَيُفَرِّبُكُمْ إِلَى النَّارِ إِلَّا وَقَدْ نَهَيْتُكُمْ عَنْهُ ))<sup>(۱)</sup>

”میں نے ایسی کوئی چیز نہیں چھوڑی جو تمہیں اللہ کے قریب کرتی ہو، مگر میں

تمہیں بتا چلا ہوں، اور کوئی ایسی چیز نہیں چھوڑی جو تمہیں اللہ سے دُور کرتی ہو

اور جہنم کے قریب کرتی ہو، مگر تمہیں اس سے روک چلا ہوں۔“

سید البشر حضرت رسول کریم ﷺ نے فرمایا کہ: ”(ثوابِ سمجھ کر اپنی طرف سے

کوئی) نیا عمل دینِ اسلام میں داخل کرنا بدعت ہے، اور ہر بدعت ضلالت ہے اور ہر

ضلالت و گمراہی جہنم میں ہے۔“

زیر بحث مسئلہ وسیلہ میں اللہ اور اس کے رسول ﷺ اور صحابہ کرام رضی اللہ عنہم کے بعد

جس نے سب سے زیادہ ذور اندیشی سے کام لیا ہے وہ حضرت امام اعظم ابو حنیفہ رضی اللہ عنہ اور حنفی بزرگانِ دین ہیں۔ چنانچہ انہوں نے قرآن و سنت کی روشنی میں اسی وسیلہ کو اپنانے کا حکم دیا ہے جس کا اللہ اور رسول ﷺ نے حکم دیا اور نہر میں شگاف والی مثال کی طرح اس وسیلے سے روک دیا جو لاشعوری طور پر مسلمانوں کو کفر و شرک کے گڑھے میں دھکیل دیتا ہے۔

### وسیلہ کالغوی معنی

”لباب التاویل“ میں ہے :

”الوسيلة فعيلة من وسئل اليه اذا تقرب“

(وسیلہ فعیلہ کے وزن پر ہے و سئل الیہ سے ؛ جب کوئی قرب حاصل کرے۔)

”قاموس اللغة“ میں ہے :

”وسئل الى الله تو سئلا“ عمل عملا تقرب به اليه كتوسل

(اللہ کا قرب حاصل کرنے کے لئے کوئی عمل کیا۔)

اس سے معلوم ہو گیا کہ وسیلہ کے معنی ”قرب حاصل کرنا“ ہے

### وسیلہ کا شرعی مفہوم

امام ابن کثیر رضی اللہ عنہ قرآن حکیم کی تفسیر میں ﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ﴾ (المائدة : ۳۵) ”اے مومنو! اللہ سے ڈرو اور اس کی طرف وسیلہ تلاش کرو اور اس کی راہ میں جہاد کرو“ کے تحت فرماتے ہیں کہ :

”حضرت عبداللہ بن عباس رضی اللہ عنہما فرماتے ہیں کہ وسیلہ کا معنی قرب ہے، یعنی وہ عمل کرنا جو اللہ کے قریب کر دے۔ اس سے بعد انہوں نے جمہور مفسرین قرآن مثلاً امام حسن بصری، امام قتادہ، ابو وائل، عبداللہ بن کثیر رضی اللہ عنہم وغیرہم جلیل القدر ائمہ تفسیر کے حوالے سے یہ بیان کیا ہے کہ ان سب کی تفسیر یہی ہے :

”تقربوا اليه بطاعته والعمل بما يرضيه“ (اللہ کا قرب حاصل کرو اس کی اطاعت کر کے اور اس کو خوش کرنے والے عمل کر کے)“ (۲)

مرغوب شے تک پہنچنے کے لئے کوئی نیک عمل کرنے کو وسیلہ کہتے ہیں۔ جبکہ پنجابی

زبان میں وسیلہ اس سے مختلف معنی میں استعمال کیا جاتا ہے، یعنی بزرگوں کے آستانوں پر جا کر ان سے حصولِ منفعت اور دفعِ ضرر کی درخواست کرنا۔ افسوس کا مقام ہے کہ بعض پڑھے لکھے علماء بھی اس آیت سے پنجابی زبان میں مستعمل وسیلہ کا مفہوم مراد لیتے ہیں۔ اللہ تعالیٰ نے ہمیں دعا کرنے کا حکم دیا ہے اور یہ بھی وعدہ کیا ہے کہ میں دعائیں قبول کروں گا :

﴿ وَقَالَ رَبُّكُمْ ادْعُونِي أَسْتَجِبْ لَكُمْ ﴾ (المؤمن : ۶۰)

”اور تمہارے رب نے کہا کہ مجھے پکارو میں قبول کروں گا۔“

اور ان لوگوں کو عذاب کی دھمکی دی ہے جو اس کی پکارنے سے روگردانی کرتے ہیں۔ چنانچہ اللہ اور اس کے رسول ﷺ نے دعا کی ترغیب کے ساتھ ساتھ وہ اعمال و وسائل بھی بتائے ہیں جن سے اللہ تعالیٰ کا تقرب حاصل ہوتا ہے اور دعائیں یقینی طور پر قبول ہوتی ہیں۔ اور ہمیں چاہئے کہ ہم وہی وسیلے اپنائیں جو اللہ اور اس کے رسول ﷺ نے بتائے ہیں اور من گھڑت وسیلوں سے بچیں، کیونکہ وہ بدعتِ سینہ ہیں اور اللہ اور اس کے رسول ﷺ نے ان سے روکا ہے۔

## جائز اور مستحب وسیلے

### ① اللہ تعالیٰ کے اسماء اور صفات کا وسیلہ

ارشادِ ربانی ہے :

﴿ وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ﴾ (الاعراف : ۱۸۰)

”اور اللہ کے اچھے نام ہیں، تم ان کے وسیلے سے اللہ کو پکارو۔“

چنانچہ مسلمان کو چاہئے کہ دعا کی جلد قبولیت کے لئے اللہ کے اسماءِ حسنیٰ کے ذریعے

دعا کرے۔ مثلاً :

اللَّهُمَّ إِنِّي أَسْأَلُكَ بِأَنَّكَ أَنْتَ الرَّحْمَنُ الرَّحِيمُ وَاللَّطِيفُ الْخَبِيرُ أَنْ

تُعَافِينِي (۳)

”اے اللہ! میں تجھ سے اس ذریعے سے سوال کرتا ہوں کہ تو رحمن اور رحیم ہے اور لطیف اور خبیر ہے کہ مجھے سلامتی نصیب فرما۔“

یاوں کہے :

اللَّهُمَّ أَسْأَلُكَ بِرَحْمَتِكَ الَّتِي وَسِعَتْ كُلَّ شَيْءٍ أَنْ تَرْحَمَنِي  
وَتَغْفِرَ لِي (۳)

”اے اللہ! میں تیری رحمت کے وسیلے سے سوال کرتا ہوں جو ہر چیز سے وسیع ہے کہ تو مجھ پر رحم فرما اور مجھے بخش دے۔“

حضرت محمد رسول اللہ ﷺ نے ایک آدمی کو سنا کہ وہ نماز میں اس طرح دعا کر رہا تھا :

اللَّهُمَّ إِنِّي أَسْأَلُكَ يَا اللَّهُ الْوَاحِدَ الْأَحَدَ الصَّمَدَ الَّذِي لَمْ يَلِدْ وَلَمْ  
يُولَدْ وَلَمْ يَكُنْ لَهُ كُفُوًا أَحَدٌ أَنْ تَغْفِرَ لِي ذُنُوبِي إِنَّكَ الْغَفُورُ  
الرَّحِيمُ (۵)

”اے اللہ! میں تجھ سے سوال کرتا ہوں، اے اکیلے اور یکتا اور بے نیاز اللہ جو نہ  
جانا گیا اور نہ اس نے کسی کو جانا نہ کوئی اس کا شریک ہے، کہ تو میرے گناہ بخش  
دے! تو بخشنے والا مہربان ہے۔“

ایک آدمی کو آنحضرت ﷺ نے ان الفاظ میں دعا مانگتے سنا :

”اللَّهُمَّ إِنِّي أَسْأَلُكَ بِأَنَّ لَكَ الْحَمْدُ لَا إِلَهَ إِلَّا أَنْتَ وَحْدَكَ لَا شَرِيكَ  
لَكَ الْمَنَانُ يَا بَدِيعَ السَّمَوَاتِ وَالْأَرْضِ يَا ذَا الْجَلَالِ وَالْإِكْرَامِ يَا  
حَيُّ يَا قَيُّوْمُ أَسْأَلُكَ الْجَنَّةَ وَاعْوِذُ بِكَ مِنَ النَّارِ“ (۶)

”اے اللہ! میں تجھ سے اس وسیلے سے دعا مانگتا ہوں کہ سب تعریفیں تیرے لئے  
ہیں، اور تیرے سوا کوئی معبود نہیں، تو اکیلا ہے، تیرا کوئی شریک نہیں۔ اے  
شفقت و محبت کرنے والے، اے احسان کرنے والے، اے زمین و آسمان پیدا  
کرنے والے، اے جلالت اور بزرگی والے، اے ہمیشہ زندہ اور ہمیشہ قائم رہنے  
والے! میں تجھ سے جنت کا سوال کرتا ہوں اور دوزخ سے پناہ مانگتا ہوں۔“

حضرت سرورِ دو عالم ﷺ نے صحابہ سے پوچھا کہ اس نے کس وسیلے سے دعا کی ہے؟ صحابہ  
رضی اللہ عنہم نے کہا : اللہ ورسولہ أعلم! . . . تو رسول اکرم ﷺ نے قسم اٹھا کر فرمایا کہ اس

نے اسمِ اعظم کے وسیلے سے دعا کی ہے جس کے ذکر کرنے کے بعد اللہ تعالیٰ دعا قبول کرتا ہے۔

اسی طرح وہ انصاری جسے پیشہ ور قاتل ڈاکو نے جنگل میں گھیر لیا اور وہ ہر صورت میں اسے قتل کر کے اس کا مال اور فخر لینا چاہتا تھا تو انصاری نے اس طرح دعا کی :

(( يَا وَدُودُ يَا ذَا الْعَرْشِ الْمَجِيدِ يَا فَعَّالٌ لِّمَا يُرِيدُ اَسْأَلُكَ بِعِزَّتِكَ الَّتِي لَا تُرَامُ وَبِمَلِكِكَ الَّذِي لَا يُضَامُ وَبِنُورِ الَّذِي مَلَأَ اَرْكَانَ عَرْشِكَ اَنْ تَكْفِيَنِي شَرَّ هَذَا اللَّصِ يَا مُغِيثُ اَغْنِنِي )) (۷)

”اے محبت کرنے والے، بزرگ عرش والے، اے جو چاہے سو کرنے والے! میں تیری ہمیشہ رہنے والی عزت اور بادشاہی کے وسیلے سے اور تیرے عرش کے ارکان کو بھرنے والے نور کے وسیلے سے سوال کرتا ہوں، کہ مجھے اس چور (ڈاکو) سے بچا، اے فریادرس! میری مدد فرما۔“

تو اس نے دیکھا کہ سفید کپڑوں میں ملبوس کوئی گھوڑ سوار آیا، اس نے ڈاکو کو سینے میں نیزہ مار کر ہلاک کر دیا۔

الغرض بزرگانِ دین کی دعاؤں کی قبولیت کا یہ راز تھا کہ وہ حلال کمانے کے ساتھ ساتھ اسماءِ حسنیٰ کے وسیلے سے دعا کرتے تھے۔ اگر آپ ایسی بے شمار دعائیں دیکھنا چاہیں تو الورد المصطفى المختار من كلام الله و كلام سيد الابرار اور كتاب الاذکار از امام نووی دیکھیں، لیکن ایک دعا جسے میں درج کئے بغیر نہیں رہ سکتا، وہ یہ ہے کہ حضرت رسول اکرم ﷺ نے فرمایا : جب کسی آدمی کو غم و اندوہ لاحق ہو تو وہ یہ دعا پڑھے :

(( اَللّٰهُمَّ اِنِّىْ عَبْدُكَ وَابْنُ عَبْدِكَ وَابْنُ اَمْتِكَ نَاصِبَتْنِيْ بِدَيْكَ مَا ضَرَّ فِىْ حُكْمِكَ عَدْلٌ فِىْ قَضَائِكَ اَسْأَلُكَ بِكُلِّ اسْمٍ هُوَ لَكَ سَمَّيْتَ بِهٖ نَفْسَكَ اَوْ اَنْزَلْتَهُ فِىْ كِتَابِكَ اَوْ عَلَّمْتَ بِهٖ اَحَدًا مِنْ خَلْقِكَ اَوْ اسْتَاثَرْتَ بِهٖ فِىْ عِلْمِ الْغَيْبِ عِنْدَكَ اَنْ تَجْعَلَ الْقُرْآنَ رِبِيْعَ قَلْبِيْ وَتُوِّرَ صَدْرِيْ وَجِلَاءَ حُزْنِيْ وَذَهَابَ غَمِّيْ ))

”اے میرے اللہ! میں تیرا بندہ، تیرے بندے کا بیٹا، تیری بندی کا بیٹا، میری

پیشانی تیرے ہاتھ میں ہے، تیرا حکم مجھ پر جاری و ساری ہے، میرے متعلق تیرا فیصلہ عدل و انصاف پر مبنی ہے۔ میں تجھ سے تیرے سب اسماءِ حسنیٰ (کے وسیلے) سے سوال کرتا ہوں جو تو نے اپنی ذات کے لئے رکھے، یا کسی کتاب میں نازل کئے، یا کسی مخلوق کو سکھائے یا اپنے پاس ہی رکھنے پسند کئے، تو قرآن کو میرے دل کی بہار اور سینے کا نور بنا دے اور اسے میرے غم و اندوہ کا مدد و اہلکار بنا دے۔“

تو اللہ اس آدمی کے غم و اندوہ دور کر کے خوشی و فرحت اور سرور نصیب کرے گا۔“ (۸)

ان آیات اور احادیث سے معلوم ہوا کہ اللہ اپنے اسماء اور صفات جمیلہ کے وسیلے کو پسند کرتا ہے، اسی لئے آنحضرت ﷺ نے ہمیں نیک اعمال کا وسیلہ اختیار کرنے کا حکم دیا ہے۔

## ② نیک اعمال کا وسیلہ

اس طرح کا وسیلہ بھی جائز اور مشروع ہے کہ بندہ یوں کہے :

”اے اللہ! میں اس وجہ یا وسیلہ سے کہ تجھ پر ایمان رکھتا ہوں، یا تیرے پیغمبر حضرت محمد ﷺ سے محبت رکھتا ہوں اور آپ کا تابعدار ہوں تو میرے گناہ معاف کر دے، یا مجھے معاف کر دے، یا میری حاجت پوری کر دے یا میری مشکل حل کر دے۔“

اس قسم کے وسیلے کو اللہ نے پسند فرمایا ہے۔ قرآن میں ہے کہ میرے بندے یوں کہتے ہیں :

﴿ رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ۝ ﴾

(آل عمران : ۵۳)

”اے ہمارے رب! ہم تیری نازل کردہ کتاب پر ایمان لائے اور تیرے رسول ﷺ کی تابعداری کی (اس وسیلہ سے) ہمیں بھی (اپنی وحدانیت کے) گواہوں میں لکھ لے۔“

اس جیسی دیگر آیات ”قرآنی دعائیں“ نامی کتاب میں دیکھیں جن میں ایمان کو وسیلہ بنایا گیا ہے، کیونکہ ایمان بھی نیک عمل ہے۔ حضرت محمد ﷺ نے فرمایا کہ :

”تم سے پہلے تین آدمی پہاڑوں میں سفر کر رہے تھے کہ بارش سے بچنے کے



لئے غار میں داخل ہو گئے، اچانک اس غار کے وہاں پر بڑا وزنی پتھر آگیا، اس طرح وہ گویا زندہ ہی قبر میں دفن ہو گئے۔ اس غار سے نکلنے کی کوئی امید نہ رہی۔ لاچار ہو کر آپس میں کہنے لگے کہ پتھر اتنا گراں اور بھاری آ پڑا ہے کہ ہم سے ہرگز ہٹایا نہیں جاسکتا، اب سوائے اللہ کی ذات کے اور کوئی ہمیں یہاں سے زندہ سلامت نہیں نکال سکتا، لہذا اپنے صالح اعمال یاد کرو اور انہیں اللہ کے ہاں وسیلہ بناؤ، شاید کہ اللہ ہمیں نجات دے دے۔

ایک کہنے لگا: اے اللہ! میں بکریاں چرایا کرتا تھا اور ہر شام کو میں واپس آ کر اس وقت تک اپنے بال بچوں کو دودھ نہیں پلاتا تھا جب تک میں اپنے بوڑھے ماں باپ کو دودھ نہ پلا لیتا۔ ایک دن میں اپنی بکریاں ذور لے گیا، عشاء کے بعد گھر واپس آیا، کیا دیکھتا ہوں کہ بوڑھے ماں باپ سو گئے ہیں اور میرے بچے بھوکے میرا انتظار کر رہے ہیں۔ میں نے دودھ دوہا اور پیالہ بھر کر والدین کے سر ہانے کھڑا ہو گیا۔ میرے بچے میرے قدموں میں رو رہے تھے، لیکن میں نے انہیں اس وقت تک دودھ نہ پلایا جب تک میرے بوڑھے والدین خود بیدار نہ ہوئے اور دوبارہ دودھ پی کر سونے گئے۔ اے اللہ! اگر تو سمجھتا ہے کہ میں نے یہ عمل تیری خالص رضا کے لئے کیا ہے تو ہم سے پتھر ہٹا دے۔ چنانچہ پتھر تھوڑا سا سرک گیا، لیکن وہ نکل نہ سکتے تھے۔

دوسرے نے کہا: اے اللہ! میں اپنے چچا کی لڑکی کو دنیا و ما فیما سے زیادہ چاہتا تھا، لیکن وہ کسی طرح بھی میرے دام فریب میں نہ پھنستی تھی، ایک سال اسے بے پناہ غربت نے گھیر لیا، وہ مجبور ہو کر میرے پاس آئی تو میں نے چند دیناروں کے عوض اسے زنا پر آمادہ کر لیا، لیکن جب میں اس جگہ بیٹھ گیا جہاں آدمی اپنی بیوی کی مخصوص جگہ پر بیٹھتا ہے تو وہ لرز گئی اور کانپتی ہوئی بولی: اللہ کے بندے ڈر اور بغیر حق کے مرنے کھول۔ اے اللہ میں تیرے خوف سے ڈر گیا اور گناہ سے باز آیا اور سارے دینار اسے بخش دیئے۔ اللہ تو جانتا ہے کہ میں نے یہ گناہ تیرے خوف سے چھوڑا تھا۔ اے اللہ! اس نیک عمل کے ذریعے اس پتھر کو ہٹا دے۔ پتھر تھوڑا سا اور سرک گیا اور باہر کا جہاں نظر آنے لگا، لیکن وہ ابھی تک نکل نہ سکتے تھے۔

تیرے نے کہا : اے اللہ! میرے ہاں کسی مزدور نے کام کیا، میں نے مزدوری دی لیکن اس نے کم سمجھ کر نہ لی اور ناراض ہو کر چلا گیا، لیکن میں نے اس مزدوری کو اپنی تجارت میں شامل کر لیا، اس طرح وہ مال بڑھتا بڑھتا بہت زیادہ ہو گیا، کئی سال بعد اس مزدور کو کسی مجبوری نے گھیر لیا تو وہ میرے پاس آیا اور مزدوری مانگنے لگا۔ میں نے کہا : اے اللہ کے بندے! یہ سب اونٹ، گائیں اور بھیڑ بکریاں جو جنگل میں چر رہی ہیں تیری ہیں۔ وہ غریب آدمی کہنے لگا : ”اللہ کے بندے! مجھ غریب سے مذاق نہ کر“ میں نے اسے کہا کہ اے اللہ کے بندے! خدا کی قسم یہ مذاق نہیں ہے، بلکہ یہ تیرا ہی مال ہے جو میں نے تجارت کر کے بڑھایا ہے۔ چنانچہ اس نے سارے کے سارے جانور ہانک لئے اور مجھے کچھ نہ دیا۔ اے اللہ! اگر تو جانتا ہے کہ میں نے یہ عمل خالص تیرے لئے کیا تو پتھر کو ہٹا دے۔ چنانچہ پتھر مٹ گیا اور وہ صحیح سلامت باہر نکل آئے۔“ (۹)

اس صحیح روایت سے معلوم ہو گیا کہ نیک اعمال کا وسیلہ بھی جائز ہے اور اللہ اور رسول ﷺ نے اسے پسند کیا ہے۔

### ③ نیک آدمی سے دُعا کرانا

اور اس کی صورت یہ ہوگی کہ زندہ اور موجود آدمی سے دعا کرائی جائے۔ یہ صورت بھی جائز اور مشروع ہے۔

(۱) ایک دفعہ حضرت عمر رضی اللہ عنہ عمرہ ادا کرنے کیلئے رخصت ہونے لگے تو رسول اکرم ﷺ نے فرمایا :

«لَا تَسْأَلْنَا يَا أَحِبِّي فِي دُعَائِكَ» (۱۰)

”اے میرے بھائی! ہمیں اپنی دعا میں نہ بھلانا“۔

(۲) ایک دفعہ رسول اکرم ﷺ کی خدمت میں ایک وند آیا اور خشک سالی کی شکایت کی اور بعد میں دعا کی درخواست کی۔ آپ ﷺ نے فرمایا : ”اے اللہ! انہیں بارش عطا فرما . . .“

رہیں وند کہنے لگا : ”یا رسول اللہ ﷺ! اپنے ہاتھ اٹھائیے، کیونکہ یہ بہترین اور اعلیٰ طریقہ ہے۔ اُپ مسکرائے اور ہاتھ اٹھا کر دعا دی۔ چنانچہ انہیں واپس جا کر خبر ملی کہ

ٹھیک اس وقت یہاں بارش ہو گئی تھی۔ (۱۱)

(۳) بخاری شریف میں ہے کہ آپ ﷺ خطبہ دے رہے تھے کہ ایک اعرابی نے درخواست کی کہ اے اللہ کے رسول ﷺ! مویشی ہلاک ہو گئے، راستے خشک ہو گئے۔ اللہ سے دعا کیجئے کہ وہ ہمیں بارش عطا فرمائے۔ آپ نے ہاتھ اٹھائے اور ان الفاظ سے دعا کی :

(( اَللّٰهُمَّ اَغْنِنَا اللّٰهُمَّ اَغْنِنَا ))

”اے اللہ! ہمیں بارش عطا فرما (تین مرتبہ یوں فرمایا)۔“

حضرت انس رضی اللہ عنہ فرماتے ہیں کہ ”اللہ کی قسم! ہم آسمان پر بادل کا ایک ٹکڑا بھی نہ دیکھتے تھے کہ اچانک کوہ سلم کے چیمچے سے چھتری کی طرح بادل نمودار ہوا، آن ہی آن میں ہم پر بلند ہوا اور پھیل گیا اور بارش شروع ہو گئی۔ اور اتنی بارش ہوئی کہ ہفتہ بھر سورج نظر نہ آیا۔ اگلے جمعہ پھر اعرابی کھڑا ہوا اور کہنے لگا۔ ”اے اللہ کے رسول ﷺ! مال ہلاک ہو گئے، راستے بند ہو گئے، اللہ سے دعا کریں کہ بارش بند کر دے۔ تو آپ ﷺ نے ہاتھ اٹھا کر دعا کی :

(( اَللّٰهُمَّ حَوِّاٰنِنَا وَلَا عَلَيْنَا اللّٰهُمَّ عَلٰی الْاَكَامِ وَالطَّرَابِ وَنُظُوْنِ

الْاَوْدِيَةِ وَمَنَابِتِ الشَّجَرَةِ )) (۱۲)

”اے اللہ! ہمارے ارد گرد بارش برسا اور ہم پر بارش نہ کر۔ اے اللہ! زمین کی تموں پر، پہاڑوں کے درمیان، وادیوں اور درخت اگانے والی جگہوں پر برسا۔“

چنانچہ فوراً ہی بادل چھٹ گیا اور ہم دھوپ میں چل کر واپس آئے۔

(۴) حضرت انس رضی اللہ عنہ روایت کرتے ہیں کہ ”حضرت عمر رضی اللہ عنہ کے دور میں جب بھی

قحط (خشک سالی) پڑتا آپ ﷺ حضرت عباس بن عبدالمطلب رضی اللہ عنہ سے دعا کرواتے اور حضرت

عباس رضی اللہ عنہ کو منبر پر ساتھ لے جاتے اور کہتے :

”اَللّٰهُمَّ اِنَّا كُنَّا نَتَوَسَّلُ اِلَيْكَ بِنَبِيِّنَا ﷺ فَتَسْقِنَا وَاِنَّا نَتَوَسَّلُ اِلَيْكَ

بِعَمِّ نَبِيِّنَا فَاسْقِنَا“ (۱۳)

”اے اللہ! ہم بارش طلب کرنے کے لئے تیرے نبی ﷺ کے ذریعے تیری طرف  
وسیلہ پکڑتے تھے تو تو ہمیں عطا کرتا تھا، اور اب بھی تیرے نبی ﷺ کے بچا  
کے ذریعے تیری طرف وسیلہ پکڑتے ہیں، تو ہمیں بارش عطا فرما۔“

یہ وسیلہ پکڑنے کی صورت کیا تھی، اس کا جواب حدیث فتح الباری، جلد ۲، ص ۳۹۹

میں ہے :

”كَانُوا إِذَا قَطَطُوا عَلَى عَهْدِ النَّبِيِّ ﷺ اسْتَسْقُوا بِهِ فَيَسْتَقِي لَهُمْ

فَيَسْقُونَ فَلَمَّا كَانَ فِي إِمَارَةِ عُثْمَانَ . . . الحديث“

”وہ لوگ رسول اللہ ﷺ کی زندگی میں بوقت خشک سالی اور قحط رسول اللہ ﷺ  
سے دعا کرتے، پس آپ ﷺ ان کے لئے دعا کرتے تو ان پر بارش ہو جاتی۔ جب  
حضرت عمر رضی اللہ عنہ کے دور میں قحط آتا (ہوتا) تو آپ رضی اللہ عنہ حضرت عباس رضی اللہ عنہ سے دعا  
کراتے۔ چنانچہ حضرت عباس رضی اللہ عنہ ان الفاظ میں دعا کرتے :

”اللَّهُمَّ إِنَّهُ يَنْزِلُ بَلَاءٌ إِلَّا بِذَنْبٍ وَلَمْ يَكْشِفْ إِلَّا بِتُوبَةٍ وَقَدْ تَوَجَّهَ  
الْقَوْمُ بَيْنَ إِلَيْكَ لِمَكَانِي مِنْ نَبِيِّكَ وَهَذِهِ أَيْدِينَا إِلَيْكَ بِالذُّنُوبِ  
وَنَوَاصِينَا بِالتُّوبَةِ فَاسْقِنَا الْغَيْثَ“

”اے اللہ! کوئی آفت نازل نہیں ہوتی مگر گناہوں کی وجہ سے، اور نہیں دور  
ہوتی مگر توبہ کے ساتھ۔ یہ لوگ مجھے تیرے سامنے (توبہ و استغفار کے لئے) لائے  
ہیں، کیونکہ میں تیرے نبی ﷺ کا قرابت دار ہوں۔ یہ ہمارے گنہگار ہاتھ تیری  
طرف بلند ہیں اور ہماری پیشانیاں تیری طرف اٹھی ہوئی ہیں۔ اے اللہ ہمیں  
بارش عطا فرما۔“

چنانچہ پہاڑوں کی طرف بادل اٹھے، زمین پر بارش کی وجہ سے ہریالی ہوئی اور لوگ خوش  
ہو گئے۔

(۵) اسی طرح خلیفہ المسلمین اور رسول اللہ ﷺ کے برادر نسبتی کاتبِ وحی الہی

حضرت معاویہ رضی اللہ عنہ بھی حضرت یزید بن اسود مستجاب الدعوات تابعی سے دعا کرواتے اور  
لوگ بھی ان کے ساتھ ہاتھ اٹھاتے تو فوراً بارش ہو جاتی۔ (۱۳)

ان حوالہ جات سے درج ذیل مسائل معلوم ہوئے :

اگر فوت شدہ پیغمبروں اور بزرگوں کا وسیلہ جائز ہو تا تو حضرت عمر فاروق رضی اللہ عنہ کبھی حضرت عباس رضی اللہ عنہ کی دعا کو وسیلہ نہ بناتے۔ کیونکہ رسول کریم ﷺ زندگی اور زندگی کے بعد بھی حضرت عباس رضی اللہ عنہ تو کجاسب پیغمبروں اور ولیوں سے افضل ہیں اور خدا کے مقرب رسول ہیں۔ اسی لئے کسی شخص کے وصال کے بعد اس کا وسیلہ جائز نہیں۔ اس لئے تو تمام صحابہ اور انصار و مہاجرین اصحاب بیعت رضوان آپ کے روضہ اطہر کو چھوڑ کر حضرت عباس رضی اللہ عنہ سے دعا کرانے جاتے تھے۔ اگر کسی برگزیدہ ہستی / ذات کا وسیلہ جائز ہوتا تو صحابہ کرام رضی اللہ عنہم اپنے گھروں، دکانوں، کھیتوں میں جہاں کہیں بھی ہوتے، وہیں کہتے: ”اے اللہ! ہمیں رسول ﷺ یا حضرت عباس رضی اللہ عنہ یا حضرت یزید بن اسود رضی اللہ عنہ کے وسیلے سے بارش عطا کر!“ لیکن سب کو معلوم ہے کہ انہوں نے ہرگز ایسا نہ کیا، بلکہ پاس جا کر ان سے دعا کرائی ہے۔ جیسا کہ آپ پڑھ چکے ہیں۔

کم و بیش ایک لاکھ چوبیس ہزار انبیاء اور خصوصاً اولوالعزم پیغمبروں اور حضرت ایوب رضی اللہ عنہ، حضرت یوسف رضی اللہ عنہ، حضرت یعقوب رضی اللہ عنہ وغیرہ کو خطرناک بیماریوں اور مصیبتوں نے گھیرا۔ انہوں نے کبھی اپنے سے پہلے گزرنے والے پیغمبروں کا وسیلہ نہیں پکڑا۔ اگر یہ جائز ہوتا تو کم از کم ہمارے نبی اکرم ﷺ اپنی اُمت کی تعلیم کی خاطر کبھی تو حضرت ابراہیم خلیل اللہ یا حضرت اسماعیل رضی اللہ عنہما یا دیگر انبیاء رضی اللہ عنہم کی قبروں پر جا کر وسیلہ پکڑتے۔ لیکن معلوم ہے کہ انہوں نے کبھی ایسا نہیں کیا۔ قرآن مجید اور ساری صحیح احادیث پڑھ لیں، بھلا کسی پیغمبر نے سوائے اسماء اللہی اور اعمالِ صالحہ یا زندہ آدمی سے دعا کرانے کے کوئی وسیلہ پکڑا ہے؟

### ☆ وسیلہ کے متعلق امام ابو حنیفہ رحمہ اللہ اور حنفی بزرگان دین کا موقف

وسیلہ بالذات کے متعلق حضرت امام ابو حنیفہ اور حنفی بزرگان دین کا موقف بڑی دُور اندیشی اور حکمت پر مبنی ہے۔ گرد و پیش میں روز افزوں آستانوں کی کثرت اور وہاں ہونے والے شرکِ اکبر کی ابتداء غالباً اسی چھوٹے سے شگاف سے ہوئی۔ امام ابن قیمؒ ”تبعید الشیطان“ میں فرماتے ہیں کہ:

”عام آدمی پہلے تو بزرگان دین کے وسیلے سے اللہ سے فریاد کرتا ہے، پھر اگلا مرحلہ

یہ ہوتا ہے کہ وہ ان سے فریاد کرتا ہے کہ میرے لئے اللہ سے دعا کرو، پھر اگلا مرحلہ یہ ہوتا ہے کہ یہ سمجھ کر کہ اللہ نے خزانے اسی کے سپرد کر رکھے ہیں، وہ ان سے فریادیں کر کے ان کے نام نذرانے دے کر اسی شرک میں مبتلا ہو جاتا ہے جس میں ابو جہل اور دیگر مشرکین مکہ گرفتار تھے۔“

(۱) حضرت امام ابو حنیفہ، امام ابو یوسف اور امام محمد بن حسن شیبانی رحمہم اللہ

فرماتے ہیں :

یکرہ ان یقول الرجل اسالک بحق فلان او بحق انبیانک و  
رسلک و بحق بیت الحرام و المشعر الحرام اذ لیس لاحد علی  
اللہ حق (۱۵)

”کسی آدمی کا اس طرح سے مانگنا مکروہ ہے کہ اے اللہ! میں تجھ سے فلاں کے  
ویسے یا نبیوں اور رسولوں کے ویسے سے اور بیت اللہ یا مشعر الحرام کے ویسے سے  
دعا کرتا ہوں، کیونکہ مخلوق کا خالق پر کوئی حق نہیں۔“

(حق کی تشریح آگے آرہی ہے)

(۲) فقہ حنفی کی اہم ترین کتاب الہدایۃ ہے اور حنفی علماء کرام نے اس کتاب کے  
متعلق کہا ہے: ”الہدایۃ کالقرون“ کہ ہدایۃ قرآن کی طرح ہے، یعنی جس طرح قرآن  
نے پہلی آسمانی کتابیں منسوخ کر دیں، اسی طرح ہدایۃ نے فقہ کی پہلی کتابیں منسوخ کر  
دیں۔ صاحب ہدایۃ فرماتے ہیں :

”و یکرہ ان یقول فی دعاء بحق فلان و بحق انبیانک و رسلک اذ  
لاحق للمخلوق علی الخالق“ (۱۶)

”اور کسی آدمی کا اپنی دعا میں یہ کہنا مکروہ ہے کہ فلاں کے ویسے یا نبیوں اور  
رسولوں کے ویسے سے یہ سوال کرتا ہوں، کیونکہ مخلوق کا خالق پر کوئی حق  
نہیں۔“

(۳) فقہ حنفی کی مبسوط کتاب ”البحر الرائق شرح کنز الدقائق“ میں امام ابن نجیم

حنفی فرماتے ہیں :

لا يجوز ان يقول بحق فلان و كذا بحق انبيانك و اوليانك و رسلك و  
 البيت الحرام و المشعر الحرام لانه لا حق للمخلوق على الخالق  
 و انما يخص برحمته من يشاء من غير و جوب عليه (۱۷)

”اس طرح کتنا جائز نہیں کہ میں فلاں کے وسیلے سے، اس طرح تیرے رسول اور  
 تیرے ولیوں اور رسولوں، بیت اللہ اور مشعر الحرام کے وسیلے سے دعا کرتا ہوں،  
 کیونکہ مخلوق کا خالق پر کوئی احسان / حق نہیں۔ وہ اپنی رحمت سے جس کو چاہے  
 (ولایت یا رسالت) کے لئے خاص کر دے۔“

(۳) فتاویٰ عالمگیری میں جسے پانچ صد (۵۰۰) حنفی علماء کرام کے بورڈ نے مرتب کیا تھا،  
 لکھا ہے :

و بکره ان يقول في دعاء بحق فلان و كذا بحق انبيانك و  
 اوليانك او بحق رسلك الخ (ص ۳۸)

”اس طرح دعا مانگنا مکروہ ہے کہ میں فلاں کے وسیلے اور اسی طرح تیرے نبیوں  
 اور تیرے ولیوں یا رسولوں کے وسیلے سے دعا مانگتا ہوں۔“

(۵) الدر المختار (ج ۲/۶۳۰) حنفی فقہ کی چوٹی کی کتاب میں ہے :

و عن ابى حنيفة لا ينبغي لاحد ان يدعو الله الا به و الدعاء  
 الماذون فيه المأمور به من قوله تعالى ﴿وَلِلَّهِ الْأَسْمَاءُ الْحُسْنَىٰ﴾  
 فَادْعُوهُ بِهَا

”اور حضرت ابو حنیفہ رضی اللہ عنہ سے روایت ہے کہ انہوں نے فرمایا کہ کسی آدمی کے  
 لئے جائز نہیں کہ وہ اللہ کو اس کے (اسماء و صفات کے) سوا کسی کی ذات کو پکار کر  
 پکارے۔ جس کا چیز اذن ہے اور اس کا حکم ہے وہ اللہ کے اس قول سے ہی معلوم  
 ہو جاتا ہے کہ اللہ نے فرمایا ہے : اللہ کے اچھے اچھے نام ہیں، تم ان کے وسیلہ  
 سے اللہ کو پکارو۔“ (۱۸)

(۶) فقہ حنفی کی مایہ ناز کتاب (در مختار) میں حنفی بزرگوں کا ارشاد ملاحظہ فرمائیں :

و اعلم ان النذر الذي يقع للاموات من اكثر العوام و ما يوخذ من

الدراهم و الشمع و الزيت و نحوها الى ضرائع الاولياء الكرام

تقربا اليهم فهو باطل و حرام بالاجماع (۱۹)

”جان لو کہ عوام کی وہ نذریں اور نیازیں جو فوت شدگان بزرگوں کے نام پر دیتے ہیں، اور وہ درہم اور شمع اور تیل اور اسی طرح کے دیگر نذرانے جو وہ اولیاء کرام کے آستانوں پر دیتے ہیں، وہ بالاتفاق باطل اور حرام ہیں۔“

اس عبارت کی شرح میں علامہ ابن عابدین حنفی فرماتے ہیں کہ ان کے باطل اور حرام ہونے کی وجہ یہ ہے کہ :

(۱) ”وہ نذرانے مخلوق کی نذریں ہیں اور مخلوق کے نام پر نذر جائز نہیں، کیونکہ نذر عبادت ہے اور عبادت صرف اللہ کے لئے ہے، مخلوق کے لئے نہیں۔“

(۲) جس کو نذر دی وہ فوت شدہ ہے، جو مالک نہیں ہوتا۔“

(۳) نذر دینے والوں نے یہ سمجھ کر دی ہے کہ یہ بزرگ نفع و نقصان کا اختیار رکھتے ہیں اور یہ اعتقاد کفر ہے۔“ (۲۰)

(بشکریہ : ماہنامہ محدث لاہور)

## حواشی

- (۱) مشکوٰۃ
- (۲) ابن کثیر ۳/۵۲، ۵۳
- (۳) التوسل و انوائع ازالہ البانی، ص ۲۸
- (۴) التوسل و انوائع ازالہ البانی، ص ۲۸
- (۵) ابوداؤد نسائی، احمد
- (۶) ابوداؤد نسائی، احمد باسناد صحیح
- (۷) الاصابہ، ص ۸۲، بحوالہ حیاة الصحابہ
- (۸) مسند احمد، ابن حبان بسند صحیح
- (۹) بخاری و مسلم
- (۱۰) ابوداؤد ترمذی
- (۱۱) زاد المعاد
- (۱۲) صحیح بخاری، ص ۱۳۸
- (۱۳) صحیح بخاری، ص ۳۹
- (۱۴) ابن عساکر جلد ۱/۵۱/۸، ۱/۵۱/۸ از سلیم بن عامر خبازی
- (۱۵) شرح فقہ اکبر، ص ۶۱
- (۱۶) ہدایہ اخیرین : ۳۷۳
- (۱۷) البحر الرائق، ج ۸، ص ۲۰
- (۱۸) مزید تحقیق کے لئے امام زبیدی کی شرح احیاء العلوم ج ۲، ص ۱۲۵۸ اور امام ابوالحسن قدوری حنفی کی شرح کرخی دیکھیں۔
- (۱۹) الدر المختار، ص ۱۳۱
- (۲۰) الدر المختار، ص ۱۳۱



# قیام اسرائیل اور نیوزیلڈ آرڈر

معروف سعودی دانشور ڈاکٹر سفر الجوالی کی تہلکہ خیز کتاب  
کی سلسلہ دار اشاعت — قسط سوم

## امریکہ میں مذہبی بیداری

اب ہم اپنی گفتگو کا رخ حالاتِ حاضرہ کی طرف پھرتے ہیں۔

پروٹسٹنٹ تحریک کے نتیجے میں جس کے چند قائدین کا ذکر میں اوپر کر آیا ہوں امریکہ میں مذہبی بیداری عجیب طریقے سے پیدا ہوئی۔ آپ مذہبی بیداری کے لفظ سے حیران نہ ہوں، امریکی خود اس تبدیلی کو مذہبی بیداری یا بنیاد پرستی یا بیداری انجیل سے تعبیر کرتے ہیں۔ یہ حضرات انجیل کی پیشین گوئیوں پر ایمان رکھتے ہیں اور اسرائیل کے قیام کی پُر زور حمایت کرتے ہیں، اسرائیل کے ساتھ تعاون و مدد کرتے ہیں اور مسلمانوں کو ختم کرنے پر ایمان رکھتے ہیں۔ یہ ایک نہایت اہم موضوع ہے کیونکہ اس کے اثرات مسلمانوں پر ان کے مستقبل میں پڑیں گے۔ ہمیں یہ بات خوب سمجھ لینی چاہئے کہ ہم اب تک غفلت میں رہے ہیں، ہمارے قائدین اور ذرائع ابلاغ بھی اپنے عوام کو غافل رکھنا چاہتے ہیں، وہ ہمیں ان حقائق سے آگاہ نہیں کرتے جو روز بروز ہمارے لئے خطرہ بنتے جا رہے ہیں اور ان میں مسلسل اضافہ ہو رہا ہے۔ امریکہ جیسے ملکوں میں جو سیکولر اور ملحد معاشرہ ہے مذہبی بیداری پیدا ہو رہی ہے اور اس مذہبی بیداری میں سیاسی عنصر نہایت مؤثر کردار ادا کر رہا ہے جبکہ ہمیں اس کا احساس نہیں دلایا جا رہا ہے۔ یہ باتیں تفصیل طلب ہیں لیکن میں انہیں حتی الامکان اختصار سے پیش کرنے کی کوشش کروں گا۔ خوب سمجھ لیں کہ امریکی اتنے لادین لوگ نہیں جتنا ہم سمجھتے ہیں۔ یہ الگ بات ہے کہ مذہب کا تصور ان کے ہاں چند رسم و رواج کے ادا کر لینے سے زائد نہیں۔ چرچ کی بات اور اس

کے فتوؤں پر ایمان لانا ہی ان کے ہاں مذہب کہلاتا ہے، مذہب سے زندگی گزارنے کا ہمہ گیر تصور مراد نہیں لیا جاتا۔

عالمی سطح پر ہونے والے ایک سروے کے نتائج کچھ اس طرح تھے کہ عیسائی اکثریت والے ممالک میں سب سے زیادہ مذہبی لوگ آئرلینڈ کے باشندے ہوتے ہیں اور اس کے بعد امریکہ دوسرے نمبر پر آتا ہے۔ سروے کرنے والا ادارہ Gallop Polls اپنی رپورٹ میں لکھتا ہے کہ امریکہ میں ۹۰ فیصد سے زائد لوگ وجود باری تعالیٰ کے قائل ہیں۔ یہ ایک غیر متوقع نتیجہ ہے کہ ۹۰ فیصد سے زائد امریکی اللہ تعالیٰ کے ہونے پر ایمان رکھتے ہیں۔ ظاہر ہے کہ اس ایمان کی نوعیت ان کے عقیدہ اور معاشرتی چلن کے لحاظ سے ہے۔ اس رپورٹ کی رو سے ۱۷ فیصد امریکی موت کے بعد جی اٹھنے پر ایمان رکھتے ہیں۔

ایک اور رپورٹ کے مطابق ۱۹۷۰ء میں کلیسائی عبادت خانوں کی کل امریکی ممبران کی تعداد تیرہ کروڑ دس لاکھ تھی۔ ۱۹۸۰ء میں یہ تعداد بڑھ کر تیرہ کروڑ پچاس لاکھ ہو گئی، لیکن اگلے دو سالوں میں ایک زبردست اضافے کے ساتھ یہ تعداد تیرہ کروڑ ساٹھ لاکھ ساٹھ ہزار تھی۔ آپ خود اندازہ لگالیں کہ باقی ماندہ امریکی کتنے رہ جاتے ہیں۔

کلیسا سے تعلق رکھنے والے یہ لوگ آپ کے خیال میں کتنا چندہ دیتے ہوں گے؟ ۱۹۸۲ء کی رپورٹ کی رو سے، جو کہ کافی پرانی رپورٹ ہے، یہ رقم ساٹھ ارب ڈالر سے زائد بنتی ہے، اس رقم سے آپ اندازہ لگا سکتے ہیں کہ آج کل کیا صورتحال ہوگی۔

### مشنری ذرائع ابلاغ

قدرے اختصار سے اٹھیلی اسکولوں کا حال بھی جان لیجئے۔ اٹھیلی اسکولوں اور دانش گاہوں کی تعداد آپ کے خیال میں امریکہ جیسے ملک میں کتنی ہوگی؟ اسی طرح عیسائی تعلیمات کے لئے ٹی وی نیٹ ورک کی تعداد کتنی ہوگی؟

کیا آپ کے خیال میں امریکہ میں مذہبی بیداری کی وہی کیفیت ہوگی جو ہمارے ہاں پائی جاتی ہے کہ جس کا کوئی قابل قادر میگزین ہے نہ اخبار نہ ریڈیو اسٹیشن نہ ٹی وی اسٹیشن اور نہ مصنوعی سیارے کی مدد سے دور دراز علاقوں میں نشریات بھیجنے کا کوئی انتظام

۷۱  
 ہے۔ اسلامی ممالک کے برعکس امریکہ میں ابلاغِ عامہ کی صورت حال انتہائی ترقی یافتہ ہے۔ چرچ کے پادریوں کی ملکیت میں جو ذرائع ابلاغ ہیں اس کی ایک رپورٹ ملاحظہ فرمائیں :

امریکہ میں چرچ کے زیر کنٹرول کئی سو کالج، انسٹی ٹیوٹ اور یونیورسٹیاں ہیں۔ ۸۲-۱۹۸۱ء کی رپورٹ کے مطابق جسے اب پندرہ سال ہو چکے ہیں، اعلیٰ تعلیمی اداروں کی تعداد ۱۹۷۸ تھی۔ انجیلی اسکول جو ۵۵-۱۹۵۳ء میں صرف ۱۲۳ ہوا کرتے تھے، ۱۹۸۰ء کی رپورٹ کے مطابق ان کی تعداد بڑھ کر ۱۸۰۰ تک پہنچ گئی۔

میں آپ سے ایک سوال کرتا ہوں، آپ اس کا جواب سوچیں۔ کیا وجہ ہے کہ امریکہ کی طرف جانے والے مسلمان آج سے بیس بائیس سال پہلے انحراف اور لادینیت کی طرف مائل تھے مگر بعد میں ان کی بیشتر تعداد کارہجان مذہب کی طرف رہا؟ اس سوال پر غور کریں۔ آپ ان لوگوں سے پوچھ لیجئے جو آج سے بیس سال پہلے امریکہ میں تھے، اُس وقت عیسائی مذہب کے موضوع پر ایک بات سننا گوارا نہ کرتے تھے۔ عیسائی مسلمانوں سے کہتے تھے کہ تم کیوں ہماری طرح دین سے بغاوت نہیں کرتے؟ ہماری طرح تمہیں بھی مذہب سے آزاد ہونا چاہئے۔ پس ان کی ہاں میں ہاں ملاتے ہوئے بہت سے مسلمانوں نے مذہب کا انکار کیا، لیکن بعد کے سالوں میں جب کوئی تعلیمی وظائف پر جانے والا طالب علم امریکہ کی کسی یونیورسٹی میں داخل ہوتا تو اس کے گرد امریکی جھمگٹا بنا لیتے، جن میں ہم جماعت طالب علموں کے علاوہ اساتذہ اور معلمات بھی ہوتیں۔ سب اس سے دین کے موضوع پر بحث و تمحیص شروع کر دیتے۔ جب یہ روش چل پڑی تو قرآن و انجیل کے موازنے میں گیا گزرا مسلمان بھی قرآن کے برحق ہونے کا بر ملا اظہار کرتا۔ سبحان اللہ! اگر ادیان کے موازنے کی بات ہو یا انجیل و قرآن میں سے کسی ایک کے برحق ہونے کی بحث چل نکلے تو پھر گیا گزرا مسلمان بھی اسلام کی حقانیت اور اس کی سچائی کا اعتراف کرتا ہے اور پورے اعتماد سے کہتا ہے کہ اسلام ہی برحق ہے۔

اُس زمانے سے اب تک دین امریکہ کا ایک اہم موضوع رہا ہے اور اس وقت سے امریکہ میں مذہبی بیداری آچکی ہے۔ اس بیداری کی ایک مثال ہارورڈ یونیورسٹی

(Harward University) ہے جو پرنسٹن فریق کی تعلیم دینے میں مشہور ترین یونیورسٹی سمجھی جاتی ہے۔ شروع میں پرنسٹن فریق نے اسے انجیلی کالج کا درجہ دیا تھا جو بعد ازاں ہارورڈ یونیورسٹی 'کنٹنٹی' اور اسی شہرت کی حامل Christian University Abilene ہے۔ ان دو کے علاوہ اور بھی جامعات ہیں جو دراصل چرچ کے زیر کنٹرول ہیں۔ واشنگٹن میں ایک یونیورسٹی ہے اور ایک یونیورسٹی جارج ٹاؤن میں ہے۔ اسی طرح ڈیلارڈ یونیورسٹی (Dillard University) اور فلپس یونیورسٹی (Philips University) ہے۔ اس کے علاوہ نیکساس، اٹلانٹا اور بوسٹن میں بھی مختلف جامعات ہیں جو عالمی شہرت کی حامل سمجھی جاتی ہیں۔ یہ دراصل مذہبی یونیورسٹیاں ہیں جو الٰہیات کی تعلیم دیتی ہیں۔ اس کے علاوہ عیسائی پادریوں کی ملکیت میں دو ہزار سے زائد دینی مدرسے، انسٹی ٹیوٹ یا کالج ہیں اور ان میں لاکھوں طالب علم زیر تعلیم ہیں جو مذکورہ بالا عقائد پر ایمان رکھتے ہیں، یعنی تورات اور توراتی پیشین گوئیوں پر ایمان رکھتے ہیں جو ہمارے زیر بحث ہیں۔

ماضی کے امریکی انتخابات سے علماء اور دانشوروں نے یہ نتیجہ نکالا ہے کہ امریکی معاشرہ بتدریج مذہب کی طرف مائل ہو رہا ہے۔ ان انتخابات میں امریکی عوام نے صدر بش کے علاوہ لگاتار دو مذہبی شخصیات کا چناؤ کیا، یعنی جی کارٹر اور ریگن۔

جی کارٹر کٹر عیسائی ہے اور آج بھی تبلیغی مشن پر کاربند ہے۔ کبھی افغانستان جاتا ہے تو کبھی حبشہ یا سوڈان، مختلف علاقوں میں جی کارٹر کا آنا جاننا لگا رہتا ہے، جن میں وہ عیسائیت کی تبلیغ کا دفاع کرتا ہے اور عیسائیت پھیلانے میں اہم کردار ادا کرتا ہے۔ جی کارٹر کا عیسائی مبلغ ہونا ہر اس شخص پر واضح ہے جو اس کی سرگرمیوں پر نظر رکھتا ہے۔ دوسری اہم شخصیت رونالڈ ریگن ہے، اور جیسا کہ میں نے کیتھولک فریق کی رپورٹ سے آپ کو آگاہ کیا کہ گیارہ سے زائد مرتبہ ریگن نے تورات کی پیشین گوئیوں اور ہرمجدوں کی جنگ پر اپنے ایمان کا اظہار کیا۔

مذہبی کتابوں کی خریداری میں زبردست اضافہ بھی امریکہ میں مذہبی بیداری کی ایک دلیل ہے۔ ۱۹۸۳ء کی سروے رپورٹ کے مطابق اس سال سب سے زیادہ مذہبی

کتابیں فروخت ہوئیں۔ ہمارے ہاں بھی صورتحال یہی رہی اور سب سے زیادہ دینی کتابیں فروخت ہوئیں جو ایک خوش آئند بات ہے۔ مذکورہ رپورٹ کے مطابق ۱۹۸۳ء میں فروخت ہونے والی کل کتابوں کی ایک تہائی مذہبی کتابیں تھیں۔ ان دینی کتب کی مالیت تقریباً ایک بلین ڈالر تھی جبکہ خریداروں کی تعداد تین کروڑ ستر لاکھ بتائی گئی۔ اس سے زیادہ حیران کن صورتحال ابلاغِ عامہ میں دیکھنے میں آئی جہاں مذہب کے اثرات انتہائی اہم رہے۔ ابلاغِ عامہ سے ہماری مراد وہ ٹی اسٹیشن اور ریڈیو اسٹیشن ہیں جو چوہدری گھنٹے، تورات اور تورات میں مذکورہ شخصیات کے متعلق نشریات جاری رکھتے ہیں۔ امریکہ کے مشہور ہفت روزہ شماروں میں ریڈیو، ٹی وی کے انجیلی واعظوں کے لئے اسی طرح صفحات مختص کئے گئے ہیں جس طرح فلمی ستاروں کے لئے صفحات مختص ہوتے ہیں۔ ان انجیلی واعظوں کو Evangelist کہا جاتا ہے، جیسے بلی گراہم (Billy Graham) اور جیری فول ویل جن کی تصویریں آئے روز ہفت روزوں اور اخبارات کی زینت بنتی ہیں۔ ان ٹی وی واعظوں کی امریکیوں پر دھاک بیٹھی ہوئی ہے۔ یہاں تک کہ یہ واعظ جن میں جی سواگرٹ (Jimmy Swaggert) سب سے نمایاں ہے اپنی مقبولیت اور شہرت میں فلمی ستاروں اور کھلاڑیوں سے بھی آگے نکل گئے ہیں۔ جی سواگرٹ نے شیخ احمد دیدات کے ساتھ مشہور مناظرہ کیا تھا جس کی وجہ سے یہ شخص ہمارے ہاں بھی جانا جاتا ہے۔ جی سواگرٹ کے بارے میں ہم آگے چل کر تفصیلی گفتگو کریں گے۔ ٹی وی واعظوں کی مقبولیت ہر اس شخص پر عیاں ہے جو امریکہ کے ہفت روزوں اور اخبارات سے شغف رکھتا ہے۔ ۱۹۸۰ء کی سروے رپورٹ کے مطابق ۷۷ فیصد امریکیوں نے عیسائی بنیاد پرست پروگراموں کو دیکھا یا سنا۔ اسی رپورٹ کے مطابق امریکہ میں ہر ہفتہ کم از کم ایک ریڈیو چینل اور ہر ماہ ایک ٹی وی چینل کا افتتاح ہوتا ہے۔ یہ پندرہ سال پہلے کی رپورٹ ہے، اب کی صورتحال کیا ہوگی!

امریکہ میں ایک ملک گیر جانا پہچانا ادارہ ہے جو پورے امریکہ کے سامعین اور ناظرین کے درمیان باہمی رابطے کا فریضہ انجام دیتا ہے۔ یہ مشہور و معروف ادارہ "The 700 Club" کہلاتا ہے۔ ۱۹۴۳ء میں جب اس کلب کی بنیاد پڑی تو اس وقت

نشریاتی اسٹیشنوں کی تعداد صرف ۴۹ تھی، لیکن ۱۹۸۰ء میں یہ تعداد آٹھ سو تھی اور اگلے دو سالوں میں آٹھ سو سے بڑھ کر ایک ہزار تک پہنچ گئی۔ یہ سب دینی اور مذہبی نشریات پیش کرنے والے اسٹیشن ہیں۔ ۱۹۸۰ء میں جب سامعین اور ناظرین کی تعداد میں خاطر خواہ اضافہ ہوا تو اس کلب نے اپنے سامعین اور ناظرین کے لئے سالانہ اجتماع کا اہتمام کیا۔ ہر سالانہ اجتماع میں دعائے فجر ہوتی اور اس میں اسرائیل کے حق میں التجائیں کی جاتی تھیں۔ ان سالانہ اجتماعات میں جیری فول ویل اور پاٹ رابرٹسن (Pat Robertson) چندہ اکٹھا کرنے کی مہم چلاتے ہیں جس کی مالیت اس سے بھی زائد بنتی ہے جو دونوں سیاسی پارٹیاں ڈیموکریٹک اور ری پبلکن اپنے کارکنوں کے توسط سے اکٹھا کرتی ہیں۔ ان نشریاتی اسٹیشنوں پر عیسائی بنیاد پرست تحریک کے حامیوں کا قبضہ ہے۔ یہ سب حقائق ہم نے امریکی صحافت سے جمع کئے ہیں۔

بیسویں صدی میں عیسائی بنیاد پرست تحریک امریکی سیاست میں خاصی مؤثر رہی اور دانشوروں نے اس نمایاں تبدیلی کا بڑی گہرائی سے مطالعہ کیا۔

جنسی امراض اور مذہبی بیداری کے درمیان ایک ربط دینا ضروری ہے کیونکہ ان خبیث امراض کے پھیلنے سے لوگوں کو دینی تعلیمات کی افادیت کا اندازہ ہوا۔ ایک زمانہ میں جب چرچ کی سرگرمیاں محدود ہو کر تھیں اور انجیلی پیروکاروں کی تعداد دس لاکھ سے زیادہ نہ تھی اس زمانہ میں چرچ کے پیشرو زنا کاری سے سختی سے منع کیا کرتے اور اپنی اولاد کو زنا کاری کی لعنت سے ڈر رکھتے تھے۔ ان موذی امراض میں اضافہ کے ساتھ کلیساؤں کی تعداد میں بھی اضافہ ہوا اور کلیسا کی آواز کو پذیرائی حاصل ہوئی۔ نیز دیگر معاشرتی امراض جیسے نشہ آور اشیاء کا استعمال، اضطراب، بے چینی، بے سکونی، نفسیات اور روحانی امراض کی کثرت بھی مذہبی بیداری کا باعث بنی۔ اب مذہبی پیروکاروں کی تعداد لگ بھگ آٹھ کروڑ بتلائی جاتی ہے۔ بیسویں صدی میں عیسائیت ایک مؤثر تحریک بن کر اٹھی۔ ایک تجزیہ نگار کے نزدیک عیسائی تحریک آئندہ پانچ سو سال تک چل سکتی ہے، یعنی اگر مذہبی بیداری کی رفتار اسی طرح رہی تو آئندہ پانچ سو سال تک عیسائی تحریک میں کوئی کمی نہ آئے گی۔ ہماری دعا ہے کہ اللہ تعالیٰ اس وقت سے پہلے اسے نیست و نابود

کرے، آمین! لیکن ان کے اپنے تخمینے صدیوں کے لئے ہیں۔

امریکہ میں مذہبی ٹی وی اسٹیشنوں کی نشریات میں اس قدر اضافہ ہوا ہے کہ عملی اعداد و شمار مہیا کرنا مشکل ہے، لیکن وی سیون ہنڈرڈ کلب کی رپورٹ کے مطابق اس کے پاس ایسے نشریاتی اسٹیشنوں کی تعداد ایک ہزار ہے جو بیک وقت ٹی وی اور ریڈیو دونوں کے لئے پروگرام پیش کرتے ہیں اور ایک ہفتہ میں اوسطاً گیارہ کروڑ پچاس لاکھ امریکی یہ نشریات دیکھتے یا سنتے ہیں۔ بعض رپورٹوں کے مطابق ان میں ۴۵ فیصد ”ٹی وی کلیسا“ دیکھتے ہیں۔ ٹی وی کلیسانی عیسائیت کی ایجاد ہے جو مذہبی سہل پسندی کا شاخسانہ ہے جس میں اتوار کے روز چرچ جانے کی بجائے ٹی وی کاٹن و باکرنڈ ہی شوق پورا کیا جاتا ہے۔ اس حیلے سے چرچ جانے کی ضرورت باقی نہیں رہی۔ اور یہ ضرورت اس لئے پیش آئی کہ عیسائیت میں عبادت کے لئے چرچ جانے کی شرط ہے جو آج کل کے عیسائیوں سے پورا ہونے سے رہی، اس لئے اتوار کے روز چرچ کی رسومات ٹی وی کے ذریعے نشر کی جاتی ہیں۔ یہاں آپ اسلام کے فطری اصولوں میں اور دیگر ادیان کی بے جا سختیوں میں فرق سمجھ سکتے ہیں۔ نبی ﷺ نے فرمایا: ((وَجُعِلَتْ لِيَ الْأَرْضَ مَسْجِدًا وَظَهْرًا)) اور میرے لئے پوری زمین جائے نماز اور پاک بنائی گئی ہے۔“

۱۹۸۲ء کی سروے رپورٹ کے مطابق پانچ کروڑ میں لاکھ امریکی اس قسم کے ٹی وی کلیساؤں کے ایک یا ایک سے زائد پروگرام ہر ماہ دیکھتے ہیں۔ ۱۹۸۳ء میں یہ تعداد بڑھ کر چھ کروڑ ہو گئی اور اسی سال ایڈز کا مرض پھیلا جو مذہبی بیداری کا باعث بنا۔

۱۹۸۵ء میں مذہبی ٹی وی اسٹیشن ڈیڑھ ہزار اور ریڈیو اسٹیشن ایک ہزار دو سو کے قریب تھے جو روزانہ ۷ اگھنے کی نشریات دیتے، جبکہ ہمارے ہاں تلاوت قرآن پاک کے لئے انتہائی محدود وقت رکھا گیا ہے، جبکہ امریکہ میں ایک ہزار سے زائد نشریاتی ادارے روزانہ ۷ اگھنے الحاد اور گمراہی کی دعوت دیتے ہیں۔ یہ نشریاتی اسٹیشن انتہائی جدید آلات سے لیس ہیں جن میں آدھے سے زائد اسٹیشن مصنوعی سیارہ کی مدد سے دور دراز تک اپنی نشریات پہنچاتے ہیں۔ یہ ۱۹۸۵ء کی صورت حال ہے۔ ہر سکتا ہے اب تمام اسٹیشن مصنوعی سیارے استعمال کرتے ہوں اور پوری دنیا تک اپنی نشریات پہنچاتے ہوں۔

ان میں سے چند اہمیت کے حامل اسٹیشنوں کا ذکر کرنا چاہوں گا جو ہمارے چند بھائیوں نے خود دیکھ کر بتلائے ہیں اور میں امریکہ میں رہنے والے ان حضرات سے گزارش کرتا ہوں کہ وہ ہمیں ان کی موجودہ سرگرمیوں سے مطلع کریں، خصوصاً امن کانفرنس کے بعد کی صورت حال سے آگاہ ہونا ضروری ہے۔

ان نشریاتی اداروں میں سے دس اسٹیشن چرچ کا درجہ رکھتے ہیں۔ ان میں سے سب سے مشہور "The 700 Club" ہے جسے مشہور و معروف پادری پاٹ رابرٹسن چلاتا ہے، اسے CBN کہتے ہیں، یعنی کرپچین براڈ کاسٹنگ نیٹ ورک۔ دوسرا بڑا نشریاتی ادارہ جی سواگرٹ کی ملکیت ہے۔ ایک پروگرام Hour of Power رابرٹ شلد چلاتا ہے۔ اس کے بعد جیری فول ویل کاٹی وی اسٹیشن ہے "اورل" رابرٹ کاٹی وی اسٹیشن ہے۔ بیلی گراہم نے تین ٹی وی پروگرام شروع کئے جن کے نام بالترتیب Burbank Picture 'World Wide اور Calif ہیں اور ان کے بعد باقی ماندہ ٹی وی اسٹیشن آتے ہیں۔ جی سواگرٹ نے اپنے عقیدہ کا اظہار کرتے ہوئے کہا کہ : "امریکہ اسرائیل کے ساتھ جنم جنم سے آن دیکھے بندھن کے ساتھ وابستہ ہے، اس وابستگی کی تاریخ خود امریکہ کے اپنے وجود سے بھی پہلے پڑ چکی تھی، اسی طرح میرا ایمان ہے کہ عیسائی صیونی فکر (Messianic Jewish) کی جڑیں حضرت ابراہیم تک اور اس کے ساتھ عہدِ ربانی تک پہنچتی ہیں۔"

جی سواگرٹ امریکہ میں سب سے بڑے ٹی وی اسٹیشن کا مالک ہے، وسیع نشریاتی نیٹ ورک اور صحافت اس کے علاوہ ہے اور وہ ان خیالات کا برملا اظہار کرتا ہے۔ وہ مزید کہتا ہے : "میرا اس بات پر ایمان ہے کہ ابراہیمی عہد کا اطلاق اسرائیل کے علاوہ امریکہ پر بھی ہوتا ہے کیونکہ خداوند اب بھی پکار رہا ہے کہ جو اسرائیل پر برکت بھیجیں میں ان پر برکت بھیجوں گا اور جو تجھ پر لعنت کرے اس پر میں لعنت کروں گا اور خداوند کی رحمت کی بدولت آج امریکہ مضبوط ہے اور میں یقین سے کہتا ہوں کہ اس کی وجہ امریکہ



کا اسرائیل سے تعاون کرنا ہے اور میری خداوند سے دعا ہے کہ یہ تعاون جاری رہے۔“  
 یہ جی سواگرٹ کا عقیدہ ہے۔ ایک اور امریکی نے اس سے بھی زیادہ کھلے لفظوں  
 میں کہا کہ امریکہ پوری دنیا میں اس دعا کی وجہ سے مضبوط سمجھا جاتا ہے جو تورات میں  
 مذکور ہے : جو تجھے مبارک کہیں (یعنی اسرائیل کو) ان کو میں برکت دوں گا اور جو تجھ پر  
 لعنت کرے میں اس پر لعنت کروں گا۔ چونکہ امریکہ اسرائیل کی پشت پناہی کرتا ہے اس  
 لئے وہ مبارک اور نیک بخت ہے۔ (جاری ہے)

قارئین و احباب نوٹ فرمائیں!

پاکستان ٹیلی ویژن پر نشر ہونے والا، امیر تنظیم اسلامی

ڈاکٹر اسرار احمد کا پروگرام ”حقیقت دین“

اب ہفتہ میں دوبارہ دیکھا جاسکتا ہے :

- |      |        |                  |                  |
|------|--------|------------------|------------------|
| (i)  | جمعرات | شام سواچھ بجے    | پی ٹی وی ورلڈ پر |
| (ii) | اتوار  | صبح ساڑھے نو بجے | پی ٹی وی پر      |

بجاء اللہ، امیر تنظیم اسلامی ڈاکٹر اسرار احمد کے دروس و تقاریر پر مشتمل

تیسری CD بعنوان **اسلام اور خواتین** تیار کر لی گئی ہے

جس میں اہم معاشرتی موضوعات کے بارے میں قرآن و سنت کی راہنمائی پر مشتمل 15 تقاریر شامل ہیں

تیار کردہ : شعبہ سمع و بصر، مرکزی انجمن خدام القرآن، 36- کے، ماڈل ٹاؤن لاہور




**KHALID TRADERS**

IMPORTERS - INDENTORS - STOCKISTS &  
SUPPLIERS OF WIDE VARIETY OF BEARINGS,  
FROM SUPER - SMALL TO SUPER - LARGE

NATIONAL DISTRIBUTORS

**NTN**  
BEARINGS



## PLEASE CONTACT

Opp. K.M.C. Workshop, Nishtar Road, Karachi-74200, Pakistan.  
G.P.O. Box #. 1178 Phones : 7732952 - 7730595 Fax : 7734776 - 7735883  
E-mail : [ktntn@poboxes.com](mailto:ktntn@poboxes.com)

FOR AUTOMOTIVE BEARINGS : **SIND BEARING AGENCY**, 64 A-65  
Manzoor Square Noman St. Plaza Quarters Karachi-74400(Pakistan)  
Tel : 7723358-7721172

**LAHORE :** 5 - Shabsawar Market, Rehman Gali No. 4, 53-Nishtar Road,  
Lahore-54000, Pakistan. Phones: 7639618, 7639718, 7639818,  
Fax: (42) : 763-9918

**GUJRANWALA:** 1-Haider Shopping Centre, Circular Road,  
Gujranwala Tel : 41790-210607

**WE MOVE FAST TO KEEP YOU MOVING**

